

مَسَلِل اِشاعتِ كِ ٥٣ سَّال

تہذیبِ بے نو

ماہی کائنات کی تہذیب و تمدن

# لولاک

مَلِكَا

بَلَدِ

بِی

19 جولائی 2014ء

Email: khatmenubuwat@gmail.com

مَدَنی اَوَّلِ مَدَنی

مَدَنی اَوَّلِ مَدَنی

مَدَنی اَوَّلِ مَدَنی

مَدَنی اَوَّلِ مَدَنی

مَدَنی اَوَّلِ مَدَنی





مالی مجلس تحفظ خیریت کا ترجمان

ملتان

ماہنامہ

# الاولیٰ

شمارہ: ۱ ○ جلد: ۱۹

بانی: مجاہد ختم نبوہ حضرت مولانا تلخ محمدی رحمہ اللہ

زیر نگرانی: شیخ الحدیث عبدالحق المجدید لدھیانوی صاحب

زیر نگرانی: حضرت مولانا ڈاکٹر عبدالرزاق سکندر صاحب

نگرانِ اعلیٰ: حضرت مولانا عزیز الرحمن جالبندری

نگران: حضرت مولانا اذہر سائیا

چیف ایڈیٹر: حضرت مولانا عزیز احمد

مولانا مفتی محمد شہاب الدین پوپڑی

ایڈیٹر: صاحبزادہ حافظہ حبیبہ محمدی

مرتب: مولانا عزیز الرحمن ثانی

کمپوزنگ: یوسف بازون

بیاد

امیر شریعت تہ عطاء اللہ شاہ بخاری  
مجلد ہر گز مولانا محمد علی جالبندری  
حضرت مولانا تہجد یوسف بخاری  
حضرت مولانا عبد الرحمن میانوی  
شیخ الحدیث حضرت مولانا محمد عبداللہ  
حضرت مولانا محمد یوسف لدھیانوی  
حضرت مولانا عبدالحق المجدید  
حضرت مولانا محمد شریف بہاولپوری  
صاحبزادہ طارق محمود  
مولانا قاضی احسان احمد شجاع آبادی  
مناظر اسلام مولانا لال حسین اختر  
خواجہ خواجگان حضرت مولانا خان محمد صاحب  
فلاح قادریان حضرت مولانا محمد حیات  
حضرت مولانا محمد شریف جالبندری  
شیخ الحدیث حضرت مولانا مفتی احمد الرحمن  
پیشوا حضرت مولانا شاہ فیض الحسنی  
حضرت مولانا مفتی محمد جمیل خان  
حضرت مولانا سید احمد حسن پوری

## مجلس منتظمہ

علامہ احمد میاں حمادی

مولانا بشیر احمد

مولانا محمد اکرم طوفانی

مولانا فقیہ الدین اختر

مولانا عبد اللہ رشید غازی

مولانا غلام حسین

مولانا محمد اسحاق ساقی

مولانا غلام مصطفیٰ

جوہدری محمد اقبال

مولانا عبد الرزاق

مولانا محمد قاسم رحمانی

رابطہ: عالمی مجلس تحفظ خیریت نبوہ

مضوری باغ روڈ، ملتان، فون: 061-4783486

ناشر: عزیز احمد مطبع: تکمیل نوپنڈر ملتان مقام اشاعت: جامع مسجد ختم نبوت مضوری باغ روڈ ملتان

## بِسْمِ اللّٰهِ الرَّحْمٰنِ الرَّحِیْمِ!

### کلمۃ الیوم

3

مولانا عبداللہ معتمد

تہذیب نو

### مقالات و مضامین

5

مولانا محمد اسماعیل شجاع آبادی

حضرت فاروق اعظمؓ

9

مولانا عبداللہ معتمد

سیرت حسینؑ پر ایک نظر

11

مولانا محمد زبیر

حضرات حسنین و کریمینؑ ..... فضائل و مناقب

13

مولانا محمد انس

ماہ محرم الحرام ..... فضائل و منکرات

15

مولوی محمد سالم قاسمی

سن ہجری کی ابتداء

18

ابن ابی عبداللہ

عظمت ماہ محرم الحرام

19

شیخ الحدیث مولانا محمد صدیق مدظلہ

قائد اعظم کا پاکستان

24

ایک ہفتہ ..... حضرت شیخ الہند رحمہ اللہ کے دیس میں (قسط نمبر 10) مولانا اللہ وسایا

30

مولانا اللہ وسایا

ختم نبوت کا نفرس بر منہم

### شخصیات

37

مولانا محمد سلیم طارق

پیر جی قاری عبدالرحمن رائے پوریؒ کا سانحہ ارتحال

40

قاری سیف اللہ خالد

کچھ یادیں ..... جناب قاری نذیر احمدؒ کی

### رجال و ادیانیت

42

مولانا محمد شاہد انور قاسمی دیوبند

تحفظ ختم نبوت تربیتی کمپ

48

سید احمد حسین زید

سانحہ حیدری روڈ گوجرانوالہ کے حقائق

### متفرقات

52

مولانا عبداللہ معتمد

تبصرہ کتب

53

ادارہ

جماعتی سرگرمیاں



کلمۃ الیوم!

تہذیب نو کے منہ پہ وہ تھپڑ رسید کر  
جو اس حرام زادی کا حلیہ بگاڑ دے

(ظفر علی خان)

تحریک انصاف کے سربراہ عمران خان نے چند روز قبل اسلام آباد میں دھرنے سے خطاب کرتے ہوئے اعلان کیا کہ وہ امریکا کی پرنسٹن یونیورسٹی کے پروفیسر اور دنیا کے ٹاپ کے اکاؤنٹنٹ میاں عاطف کو اپنا وزیر خزانہ بنائیں گے۔ یہ غیر معروف نام سن کر کسی کو بھی اندازہ نہ ہوا کہ عمران خان ایک سنگین واردات کا اعلان کر گئے ہیں۔ اگلے روز قادیانیوں نے اپنی ویب سائٹ ”دی ربوہ ٹائم ڈاٹ نیٹ“ پر خان صاحب کے اس اعلان کو بہت نمایاں انداز سے آویزاں کیا۔ ساتھ میں میاں عاطف کا مکمل تعارف بھی پیش کر دیا کہ میاں عاطف قادیانی کمیونٹی کا انتہائی سرگرم اور فعال کارکن ہے اور افریقہ میں قادیانیت کے شعبہ تبلیغ کا نگران ہے۔

خان صاحب کے اس غیر ذمہ دارانہ اعلان پر ملک بھر میں درد دل رکھنے والوں اور پاکستان کی بھلا اور سالمیت کے آرزو مند اور فکر مند حلقوں میں تشویش کی لہر دوڑ گئی۔ اس لئے کہ یہ بات تو ہرگز قابل اعتبار نہیں ہے کہ عمران خان میاں عاطف کی اصلیت سے ناواقف ہے۔ اتنا بڑا فیصلہ کسی کے بارے میں تب کیا جاتا ہے جب اس کی اہلیت، صلاحیت، قومیت اور ماضی و حال سے اچھی طرح واقفیت ہو۔

تحریک انصاف اور دھرنے میں دین کا درد رکھنے والے کارکنوں کو چاہئے کہ وہ عمران خان سے پوچھیں کہ اسلام اور آئین پاکستان کے باغی اس گروہ سے تعلق رکھنے والے شخص کے بارے میں آپ نے اتنا بڑا فیصلہ کیوں کیا؟ جو گروہ پاکستان کے وجود سے انکاری اور اس کی بقاء کا منکر ہے۔ جو اکھنڈ یعنی متحدہ ہندوستان کو اپنے عقیدے کا حصہ سمجھتے ہیں۔ جو اپنے سواپوری امت کو کافر کہتا ہے۔ قوم ابھی تک قادیانی وزیر خارجہ موسیٰ ظفر اللہ کے لگائے زخم نہیں بھولی کہ خان صاحب نے ایک دوسرے آستین کے سانپ کو اتنا اہم قلمدان سوچنے کی خواہش کا اظہار کیا۔

قارئین کو یاد ہوگا جب کچھ عرصہ قبل تحریک انصاف کی سپورٹر ٹاویہ رمضان نے کیرے کے سامنے مرزا مسرور سے انتخابات میں عمران خان کی حمایت کی درخواست کی تو مرزا مسرور نے جواب میں کہا کہ جب عمران خان تحریک انصاف کی بنیاد رکھ رہے تھے تو میں پاکستان میں تھا۔ خان صاحب نے میرے پاس اپنا ایک مصاحب حمایت کی بھیک مانگنے کے لئے بھیجا تھا۔

سوال یہ ہے کہ عمران نے مرزائیوں کے علاوہ دوسری کون سی کمیونٹی کے پاس اپنے نمائندہ وفد بھیجے ہیں۔



اس غایت کے مستحق صرف مرزائی ہی کیوں ٹھہرے۔ عمران خان کی مرزائیت کی صرف یہ ایک دو مثالیں نہیں ہیں بلکہ خیر پختونخواہ حکومت ملنے پر عبداللطیف نامی شخص کو انارنی جنرل بنایا۔ جو سیدہ طور پر قادیانی تھا۔

ضمنی انتخابات میں دوسرے امیدواروں کے استحقاق کے باوجود علی اصغر خان کا انتخاب کیا۔ اس کا قادیانیت کے متعلق نرم گوشہ سب کو معلوم ہے۔ جب نیا پاکستان بنانے نکلے تو اس کے خزانے پر میاں عاظم کی شکل میں مار آستین بٹھانے کا اعلان فرما رہے ہیں اور معاملہ صرف قادیانیوں تک محدود نہیں بلکہ خان صاحب کے سپورٹرز میں یونس گوہری جو کھلم کھلا اللہ تعالیٰ، قرآن مجید اور خانہ کعبہ کی گستاخی کر رہا ہے، شامل ہے اور کھلم کھلا خان صاحب پر اپنا نیا ”حق“ جتانے اور ان کی حمایت اور پشت پناہی کی ڈینگیں مار رہا ہے۔

خان صاحب کے پہلو میں جنون گروپ کے سابقہ گنار سٹ سلمان احمد بھی سیدہ تھانے کھڑا ہوتا ہے جس نے قرآن کو سیکسی کتاب اور اسلام کو جنسی مذہب کہا۔

قارئین! خان صاحب کا دھرنا صرف اقتدار کی رسہ کشی یا سیاسی سرگرمیوں سے متعلق ہوتا تو نظر انداز کر دیتے ہیں۔ اس لئے کہ عالمی مجلس تحفظ ختم نبوت غیر سیاسی اور خالصتاً مذہبی جماعت ہے۔ لیکن یہ معلوم ہونے کے بعد کہ خان صاحب کے اس ڈرامے کا سرپٹ رائٹر قادیانی جماعت، گوہر شاہی فاؤنڈیشن اور دیگر اسلام دشمن عناصر ہیں۔ ہم احتجاج کئے بغیر رہ نہیں سکتے۔

پھر خان صاحب کے دھرنے کے میدان میں وہ وہ اخلاق بانگلی کے مناظر سامنے آئے جس سے لگتا ہے کہ پاکستان کے اسلامی تشخص کو برباد کرنے کے ایجنڈے پر بڑی تیزی اور دھناتی سے عمل ہو رہا ہے۔

ان حالات میں جناب خان صاحب کا فرض بنتا ہے کہ وہ دورگی چھوڑ کر واضح طور پر وضاحت فرمائیں کہ وہ کیا کرنا چاہتے ہیں؟ اس حقیقت کو مولانا ظفر علی خان صاحب نے ان الفاظ میں بیان فرمایا ہے:

تہذیب نو کے منہ پہ وہ تھپڑ رسید کر جو اس حرام زادی کا حلیہ بگاڑ دے

### ملک خادم حسین کی رحلت

مولانا محمد اسماعیل شجاع آبادی کے عم زاد ملک خادم حسین ۳۰ ذیقعدہ مطابق ۲۵ ستمبر ۲۰۱۳ء ساڑھے چار بجے سپہر ملتان میں انتقال فرما گئے۔ مرحوم کے والد محترم حافظ خدا بخش صحیح العقیدہ لوگوں میں سے تھے۔ حافظ خدا بخش اور بندہ کے برادر محترم مولانا خادم اللہ ملک ہفت روزہ خدام الدین لاہور حضرت لاہوریؒ کی زندگی مبارک میں منگواتے تھے۔ حضرت لاہوریؒ کی وفات کی خبر خدام الدین میں انہیں دنوں پڑھی۔ مرحوم ملک خادم حسین جدید تعلیم سے آراستہ تھے۔ اچھے عہدہ سے ریٹائر ہوئے۔ ان کی وصیت تھی کہ محمد اسماعیل شجاع آبادی میرا جنازہ پڑھائے۔ مولانا سندھ کے دورہ پر ہونے کی وجہ سے شرکت سے قاصر رہے۔ برادر محترم نے ان کی جنازہ کی امامت کی۔ باغ دیوان ملتان کے قبرستان میں سپرد خاک ہوئے۔ جنازہ میں سینکڑوں سے متجاوز حضرات نے شرکت کی۔ اللہ پاک مرحوم کو کروٹ کروٹ جنت الفردوس نصیب فرمائیں۔ آمین!

## حضرت فاروق اعظمؓ

مولانا محمد اسماعیل شجاع آبادی

دارالندوہ میں مشرکین مکہ کی کاہنہ کا اجلاس ہو رہا ہے۔ ابو جہل کھڑا ہو کر کہتا ہے کہ محمد ﷺ نے اپنے آپ کو آباؤ اجداد کے دین کو چھوڑ کر نیا دین بنالیا ہے۔ ہمارے خداؤں کی بر ملا توہین و تنقیص کی جاتی ہے اور یہ کہا جاتا ہے کہ بت کچھ نہیں کر سکتے۔ اپنے خداؤں کی تردید ناقابل برداشت ہوتی جا رہی ہے۔ کون ہے جو محمد ﷺ کا قصہ تمام کر دے۔ ایک نوجوان اپنے آپ کو پیش کرتا ہے کہ یہ قومی فریضہ ادا کرنے کے لئے میں حاضر ہوں۔

ادھر رحمت دو عالم ﷺ جھولی پھیلا کر دعا فرماتے ہیں کہ: ”اللہم اعز الاسلام بعمر ابن الخطاب او بعمر بن الخطاب“ (یا اللہ عمر بن خطاب یا عمرو ابن ہشام (ابو جہل) میں سے جو تیرے نزدیک بہتر ہو اسے ہدایت عطا فرما کر اسلام کی تائید و نصرت کا انتظام فرما۔) (ترمذی شریف) ﴿

ایک صحابی دیکھتے ہیں کہ نوجوان عمر ابن خطاب نقلی تلوار لے کر پھرے ہوئے شیر کی طرح دار ارقم (جہاں حضور ﷺ قیام فرما ہیں) کی طرف رواں دواں ہے۔ صحابی فرماتے ہیں کہ: ”عمر! خیر تو ہے کہ تیور بدلے ہوئے ہیں۔ غصہ سے چہرہ لال پیلا ہو رہا ہے۔ آنکھوں میں خون اتر رہا ہے۔“ نوجوان کہتا ہے کہ: ”محمد (ﷺ) نے پوری قوم کو پریشان کر رکھا ہے۔ آپ کا سر قلم کرنے جا رہا ہوں۔“ صحابی فرماتے ہیں: ”پہلے اپنی بہن اور بہنوئی کی خبر تو لو جو اسلام قبول کر چکے ہیں۔“ نوجوان عمر اپنی ہمشیرہ فاطمہ بن خطاب کا دروازہ کھٹکھٹاتا ہے۔ اندر سے قرآن پاک کی آواز سے نوجوان کے غصہ میں مزید اضافہ ہو جاتا ہے۔ دروازہ کھلتے ہی اپنی بہن پر حملہ آور ہوتا ہے۔ مار مار کر لہو لہان کر دیتا ہے۔ بہنوئی آتے ہیں تو انہیں بھی مارنا شروع کر دیتا ہے۔ بہن فرماتی ہیں کہ جس ماں کا تو نے دودھ پیا ہے اسی کا میں نے پیا ہے۔ جس باپ کا تو بیٹا ہے اس کی میں بیٹی ہوں۔ اب جان تو جاسکتی ہے لیکن ایمان نہیں جاسکتا۔ بہن کے لہو لہان جسم کو دیکھ کر ترس آتا ہے اور نوجوان کہتا ہے کہ سناؤ تم کیا پڑھ رہی تھیں اور مجھے بھی دکھاؤ۔ تاکہ میں بھی پڑھ سکوں۔ بہن جواب دیتی ہے کہ یہ کلام مقدس ہے۔ اسے ناپاک ہاتھ نہیں لگ سکتے۔ چنانچہ نوجوان جا کر غسل کرتا ہے۔ کپڑے بدلتا ہے اور حضور ﷺ کے در دولت پر حاضر ہونے کے لئے رواں دواں ہے۔ اسی طرح ہاتھ میں تلوار ہے۔ صحابہ کرام پریشان ہو جاتے ہیں۔ فرمایا کہ:

آتا ہے تو آنے دو بجھا دو پٹکیں راہوں میں

وہ پہلا سا نہیں لگتا بن کر دعاؤں کا جواب آیا

گویا عمر قاتل بن کر نہیں آ رہا بلکہ محمد ﷺ کی دعاؤں کا جواب بن کر آ رہا ہے۔ عمر بن خطابؓ آ کر اسلام قبول کرتے ہیں جس سے دار ارقم میں اللہ اکبر! کی صدا بلند ہوتی ہے۔

نماز کا وقت ہوتا ہے تو حضور ﷺ نماز کی تیاری فرماتے ہیں اور صفیں تیار کی جاتی ہیں۔ حضرت عمرؓ عرض



کرتے ہیں کہ آقا ﷺ کیا پروگرام ہے؟ حضور ﷺ فرماتے ہیں کہ نماز پڑھنی ہے۔ حضرت عمرؓ عرض کرتے ہیں کہ بیت اللہ شریف میں کیوں نہیں۔ حضور ﷺ فرماتے ہیں کہ تیری قوم بیت اللہ میں نماز نہیں پڑھنے دیتی۔ حضرت عمرؓ عرض کرتے ہیں کہ عمر بھی مسلمان ہو اور نماز چھپ کر پڑھیں۔ یہ نہیں ہو سکتا۔ چنانچہ کعبہ اللہ میں نماز ادا کی جاتی ہے اور حضرت عمرؓ اعلان فرماتے ہیں کہ جس نے اپنے بچوں کو یتیم اور عورتوں کو بیوہ کرانا ہو تو میدان میں آئے۔

آپ کا نام عمرؓ۔ والد کا نام خطاب۔ والدہ کا نام خنسہ۔ آپ کا تعلق عدی ابن کعب قبیلہ سے تھا جو قبائل عرب کے سربراہ اور وہ قبائل میں سے ایک قبیلہ ہے۔ آپ عام الفیل سے تیرہ سال بعد مکہ مکرمہ میں پیدا ہوئے۔

## حضرت عمرؓ کے فضائل و مناقب

۱..... اللہ رب العزت نے حضرت فاروق اعظمؓ کو حق کی حمایت کا جذبہ عطا فرمایا تھا۔ حق بات کہنا، حق بات کی تائید کرنا حضرت عمرؓ کی فطرت میں داخل تھا۔ چنانچہ رحمت دو عالم ﷺ کا فرمان ہے۔ ان اللہ جعل الحق علی لسان عمرؓ وقلبه! یعنی اللہ تعالیٰ نے حضرت عمرؓ کی زبان اور دل پر حق بات کو رکھ دیا ہے۔ (مکتوٰۃ)

۲..... حضرت محمد ابن حنفیہ نے اپنے والد محترم حضرت سیدنا علی المرتضیٰؓ سے دریافت کیا کہ: ای الناس خیراً بعد النبی ﷺ قال ابو بکرؓ قال ثم من قال عمرؓ! یعنی رسول اللہ ﷺ کے بعد تمام لوگوں میں سے بہترین شخص کون ہے تو حضرت علیؓ نے فرمایا کہ حضرت ابو بکر صدیقؓ۔ دوبارہ سوال کیا کہ ان کے بعد کون ہے۔ فرمایا کہ حضرت عمرؓ۔ (بخاری)

۳..... حضرت سیدنا علی المرتضیٰؓ سے روایت ہے کہ: ان اول من یدخل الجنة من هذه الامة ابو بکرؓ وعمرؓ! یعنی مذکورہ بالا دونوں بزرگ پوری امت میں سے سب سے پہلے جنت میں جائیں گے۔

۵..... غزوہ احد کے موقع پر جناب ابوسفیان سالار قریش درہ کے قریب پہنچ کر اعلان کرتا ہے کہ تم میں محمد (ﷺ) ہیں؟ اس پر حضور ﷺ نے فرمایا کہ کوئی جواب نہ دے۔ ابوسفیان نے پھر حضرت ابو بکرؓ و عمرؓ کا نام لے کر پوچھا کہ دونوں موجود ہیں۔ جب کوئی جواب نہ آیا تو اس نے کہا کہ ضرور یہ حضرات مارے گئے ہیں۔ اس پر حضرت فاروق اعظمؓ سے نہ رہا گیا تو آپ نے فرمایا کہ اود ثمن خدا! ہم سب زندہ ہیں۔ ابوسفیان نے کہا کہ اعلیٰ حبل! یعنی حبل بت کی جئے۔ حبل بلند ہو۔ اس پر حضور ﷺ کے حکم پر فرمایا کہ اللہ اعلیٰ واجل!

## مدینہ طیبہ کی طرف ہجرت

حضرت سیدنا عمر ابن خطابؓ کے قبول اسلام کے بعد قریش کی سختیوں میں اضافہ ہو گیا تو حضرات صحابہ کرامؓ کو مکہ مکرمہ سے مدینہ منورہ کی طرف ہجرت کی اجازت ملی۔ اکثر صحابہ کرامؓ نے رات کی تاریکی یا چھپ چھپا کر ہجرت کی۔ لیکن حضرت سیدنا فاروق اعظمؓ نے علی الاعلان ہجرت کی۔ صرف اکیلے ہی نہیں بلکہ بیس آدمیوں کی ایک جماعت کے ساتھ ہجرت کی۔ بلکہ ہجرت کے وقت نہایت اطمینان کے ساتھ بیت اللہ شریف کا طواف کیا اور فرمایا جو تم میں سے اپنی ماں کو بغیر بیٹے کے اور اپنے بیٹے کو یتیم اور بیوی کو بیوہ کرانے کا ارادہ رکھتا ہو تو اس وادی سے دوسری طرف آ کر میرا مقابلہ کرے۔ (تاریخ الخلفاء للسیوطی)

حضرت سیدنا فاروق اعظمؓ کی صاحبزادی حضرت حفصہؓ بیوہ ہو گئیں تو رحمت دو عالم ﷺ نے حضرت

حصہ ہوا اپنے نکاح میں لے کر حضرت فاروق اعظمؓ سے سسرالی رشتہ قائم فرمادیا۔ غزوہ بنی المصطلق، غزوہ احزاب اور صلح حدیبیہ میں آپ رحمت دو عالم ﷺ کے وزیر و مشیر کی حیثیت سے شریک رہے اور ایسے ہی غزوہ خیبر میں آپ آنحضرت ﷺ کے شانہ بشانہ شریک رہے۔ عمرۃ القضاء میں شریک سفر تھے۔

رحمت دو عالم ﷺ ۱۰ رمضان المبارک ۸ ہجری مطابق ۲۲ دسمبر ۶۱۹ء کو دس ہزار نفوس قدسیہ کے ساتھ فتح مکہ کے لئے روانہ ہوئے۔ مکہ مکرمہ بغیر لڑائی کے فتح ہوا اور رد و ساء قریش صفا پہاڑی پر دھڑا دھڑ تشریف لا کر اسلام قبول کر رہے تھے اور سرور دو عالم ﷺ کے دست حق پرست پر بیعت کر رہے تھے۔ جب عورتوں کی باری آئی تو حضور ﷺ کے حکم پر حضرت عمرؓ نے خواتین سے بیعت لی۔ غزوہ حنین اور غزوہ تبوک میں شرکت فرمائی۔ سرور دو عالم ﷺ کے چندہ کی اپیل پر آپ نے اپنے گھر کا آدھا مال آنحضرت ﷺ کی خدمت میں پیش کر دیا۔ غرضیکہ حضرت فاروق اعظمؓ نے تمام غزوات میں رحمت دو عالم ﷺ کے ساتھ پایہ رکاب رہے۔

رحمت دو عالم ﷺ کی وفات حسرت آیات کا سانحہ ۱۲ ربیع الاول ۱۱ ہجری چاشت کے وقت ہوا۔ جس سے حضرات صحابہ کرامؓ پر عجیب و غریب کیفیات وارد ہوئیں۔ خود حضرت سیدنا فاروق اعظمؓ کھوارنگی کر کے میدان میں آئے اور یہ اعلان کیا کہ جو یہ کہے گا کہ حضور ﷺ انتقال فرما گئے ہیں اس کا سر قلم کر دوں گا۔ اتنے میں حضرت سیدنا صدیق اکبرؓ تشریف لائے اور انہوں نے حضرات صحابہ کرامؓ کو سہارا دیا اور ایسی عجیب و غریب تقریر فرمائی کہ حضرات صحابہ کرامؓ کو حضور ﷺ کی وفات کا یقین ہو گیا۔

حضرت سیدنا فاروق اعظمؓ کے زمانہ خلافت سنبھالنے کے بعد مسلمانوں پر فتوحات کے دروازے کھل گئے۔ ایران و عراق، فارس و روم کے بیسیوں شہر اور صوبے اسلام کے قلمرو میں شامل ہوئے۔ مدائن، شام، دمشق، حمص، قنبرین، بیت المقدس، اصفہان، ہمدان، رے، آذربائیجان جیسے اہم ممالک اور صوبوں پر اسلامی پرچم لہرانے لگا۔ حضرت سیدنا فاروق اعظمؓ نے دس سال چھ ماہ چار دن امیر المومنین کی حیثیت سے گزارے۔ حضرت عمرؓ کا دور خلافت اسلام کا سنہری دور ہے کہ شیر اور بکریاں ایک ہی گھاٹ سے پانی پیتے تھے۔ ہر طرف عدل و انصاف کا دور دورہ تھا۔

حضرت عمرؓ نے مدینہ طیبہ میں بیٹھ کر مصر، شام، عراق اور ایران پر اسلامی فوجوں کو اس طرح لڑایا کہ ہر محاذ پر کامیابی سے ہمکنار کیا۔ جہاں آپ ایک عظیم سپہ سالار تھے وہاں فقیہ اعظم اور مجتہد اکبر بھی تھے۔ طاقت و روں سے کمزوروں کو حق دلواتے۔ غرضیکہ اللہ رب العزت نے حضرت عمرؓ میں بہت سی خوبیوں کو جمع کر دیا تھا۔ جب حضرت عمرؓ کی عمر تریسٹھ سال کے لگ بھگ ہوئی تو سلطنت اسلامی کی وسعت کی وجہ سے آپ کی راتوں کا سکون اور دن کا چین اڑنے لگا۔ ایک رات حضرت عمرؓ ایک وادی سے گزر رہے تھے کہ چاند پر نظر پڑی اور فرمایا کہ انسان بھی چاند کی طرح ہے۔ پھر ایک ٹھنڈا سانس لے کر دعا کے لئے ہاتھ اٹھائے۔ اللھم انی اسئلك شهادة فی سبيلك و وفاة فی بلد حبیبك اکہ: اے اللہ! مجھے اپنے راستہ میں شہادت کی موت نصیب فرما اور اپنے محبوب ﷺ کے مدینہ طیبہ میں تدفین نصیب فرما۔

طبقات ابن سعد میں ہے کہ مکہ مکرمہ سے واپسی کے بعد آپ نے خطبہ ارشاد فرمایا جس میں



سرور دو عالم ﷺ اور حضرت ابوبکر صدیقؓ کا تذکرہ کرنے کے بعد فرمایا کہ: ”لوگو! میں نے ایک خواب دیکھا ہے جسے اپنی موت کا پیام سمجھتا ہوں۔ دیکھا کہ ایک سرخ رنگ کے مرغ نے مجھے دو ٹھونکیں مارے ہیں۔ اے لوگو! تم پر احکام فرض کر دیئے گئے ہیں۔ تمہارے لئے قانون حیات مرتب کر دیا گیا اور تمہیں ایک کھلی شاہراہ پر ڈال دیا گیا اور اب یہ اور بات ہے کہ تم لوگوں کو ادھر ادھر بھٹکاؤ۔“ (طبقات ابن سعد ج ۳ ص ۳۳۲-۳۳۵)

طبری وغیرہ میں ہے کہ جب حضرت سیدنا عمر ابن خطابؓ سفر حج سے واپس تشریف لائے اور بازار کا گشت فرما رہے تھے تو آپ سے ابولولو فیروز مجوسی ایرانی ملا اور کہنے لگا کہ اے امیر المؤمنین! مجھے مغیرہ ابن شعبہؓ سے بچائیے۔ یہ مجھ سے بہت خراج لیتا ہے۔ آپ نے فرمایا کہ تم اسے کتنا خراج ادا کرتے ہو۔ اس نے جواب دیا کہ دو درہم روزانہ۔ آپ نے پوچھا کہ تم کیا کام جانتے ہو۔ اس نے کہا کہ میں کئی کام کرتا ہوں۔ نجاری، آہن گری اور فٹاشی۔ اس پر آپ نے فرمایا کہ تمہارے پیشوں کے اعتبار سے دو درہم روزانہ کوئی زیادہ نہیں۔ اور فرمایا کہ میں نے سنا ہے کہ تو کہتا ہے کہ اگر میں چاہوں تو ہوا سے چلنے والی چکی بھی بنا سکتا ہوں۔ وہ کہنے لگا کہ ہاں! تو فرمایا کہ مجھے ایک ایسی چکی بنا دو۔ اس نے جواب دیا کہ میں زندہ رہا تو آپ کے لئے ایسی چکی بناؤں گا جس کو مشرق سے مغرب تک دنیا یاد کرے گی۔ جب وہ قلام چلا گیا تو آپ نے فرمایا کہ یہ قلام مجھے قتل کی دھمکی دے کر جا رہا ہے۔

چنانچہ حضرت عمرؓ ۲۶ ذی الحجہ کی صبح نماز کے لئے مسجد نبوی تشریف لائے۔ صفیں درست کی گئیں۔ تکبیر کہی گئی۔ آپ نے نماز شروع فرمائی کہ ابولولو فیروز مجوسی ایرانی نے آپ کے پیٹ میں زہر آلود خنجر کے تین یا چھ وار کئے جس سے آپ گر پڑے۔ اس کے بعد وہ مسجد سے باہر بھاگا۔ لوگ اس کے پیچھے بھاگے۔ اس نے اسی دودھارے خنجر سے کئی آدمی زخمی کئے۔ ان میں سے چھ آدمی جانبر نہ ہو سکے۔ ایک آدمی نے اس پر اپنی چادر پھینکی اور اسے قابو کر لیا۔ اب اس نے اسی خنجر سے اپنے آپ کو قتل کر دیا۔ تاکہ سازش بے نقاب نہ ہو۔

حضرت سیدنا عبدالرحمن بن عوفؓ آگے بڑھے اور مختصر نماز پڑھائی۔ اس کے بعد حضرت عمرؓ کا شانہ خلافت میں لائے گئے۔ چونکہ زخم کاری تھے۔ اس لئے علاج معالجہ کے باوجود حکیم محرم الحرام کو جام شہادت نوش فرما گئے۔ حضرت سیدنا فاروق اعظمؓ کو روضہ طیبہ میں دفن کیا گیا۔

|                                                                                                                                                                                                                                                                                                                                                                                                                                       |                                                                                                                                                                                                                                                                                                                                                                         |                                                                                                                                                                                                                                                                                             |
|---------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|-------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|---------------------------------------------------------------------------------------------------------------------------------------------------------------------------------------------------------------------------------------------------------------------------------------------|
| <p>قیمت ہر مذاکرہ صرف ۱۵۰۰/- روپے</p>                                                                                                                                                                                                                                                                                                                                                                                                 | <p>لَعَنَتُ اللّٰهَ عَلٰی الْمُكَاذِبِیْنَ ترجمہ: جھوٹوں پر اللہ تعالیٰ کی لعنت</p> <p>۱۱۱۱۱۱ حضرت سے قریب خدمت مند زندگی</p>                                                                                                                                                                                                                                           | <p><b>نسخہ جواہر الزیتون</b></p>                                                                                                                                                                                                                                                            |
| <p>صدقہ بیانی کی تمام حدود کو ملحوظ رکھ کر یہ کہا جاسکتا ہے کہ</p>                                                                                                                                                                                                                                                                                                                                                                    | <p>نسخہ ہر زبان کی ایک ہی خواہ اشکاء ایک مرتبہ مرہون گھنٹیا کو سب مرگ سے آفہ جاتی ہے۔</p>                                                                                                                                                                                                                                                                               | <p><b>فوائد جواہر زیتون</b></p>                                                                                                                                                                                                                                                             |
| <p>تھیں سبابت خالق مدد کے ہی پیدا کر دے ہیں جس چہرہ کا ذکر اللہ تعالیٰ نے خود اپنے مقدس کام میں فرمایا ہے اس طرح ان چہروں کے نام اب کلام الہی میں محفوظ ہو گئے ہیں ان میں مذکور کا ذکر با کثرت ملتا ہے۔ قرآن پاک میں مذکور ہے: ”حم ہے جواہر کبریا اور قسم ہے زیتون کی اور قسم ہے طوبہ کی اور اس کے واسطے شہر کی ہم نے انسان کو بہترین انداز میں پیدا فرمایا ہے۔“ قرآن پاک میں مذکور ہے کہ اللہ اس کے نام کے ساتھ چہرہ بنا دیا ہے۔</p> | <p><b>جواہر زیتون:</b></p> <ul style="list-style-type: none"> <li>● جواہر زیتون: جواہر زیتون کا درد مٹا دیتا ہے اور ختم کرتا ہے۔</li> <li>● جواہر زیتون: ہنسی کی کمزوری جواہر زیتون پر سونچ اور ختم کرتا ہے۔</li> <li>● جواہر زیتون: گھٹیا موہر وال کا درد کمزوری ختم کرتا ہے۔</li> <li>● جواہر زیتون: نماز استسنا اور کو ختم کر کے نور کو سب کو سب کرتا ہے۔</li> </ul> | <p>● جواہر زیتون: جواہر زیتون کا درد مٹا دیتا ہے اور ختم کرتا ہے۔</p> <p>● جواہر زیتون: ہنسی کی کمزوری جواہر زیتون پر سونچ اور ختم کرتا ہے۔</p> <p>● جواہر زیتون: گھٹیا موہر وال کا درد کمزوری ختم کرتا ہے۔</p> <p>● جواہر زیتون: نماز استسنا اور کو ختم کر کے نور کو سب کو سب کرتا ہے۔</p> |
| <p><b>جواہر زیتون</b></p>                                                                                                                                                                                                                                                                                                                                                                                                             | <p>0308-7575668</p> <p>0345-2366562</p>                                                                                                                                                                                                                                                                                                                                 | <p><b>شعبہ طب نبوی دارالخدمت</b></p> <p>قائم شدہ 1950</p>                                                                                                                                                                                                                                   |

## سیرت حسینؑ پر ایک نظر

مولانا عبداللہ مقصم

ایک روز کا ذکر ہے کہ قبیلہ قریش کی ایک نیک سیرت خاتون ام فضلؓ بنت حارث رسول اللہ ﷺ کی خدمت میں حاضر ہوئی۔ عرض کیا یا رسول اللہ! میں نے رات بڑا عجیب اور بھیا تک خواب دیکھا ہے۔ حضور ﷺ نے فرمایا: بیان کرو۔ خاتون نے عرض کیا میرے آقاؐ وہ خواب اس قدر ڈراؤنا اور خطرناک ہے کہ مجھ میں بیان کرنے کی سکت نہیں۔ رحمت عالم ﷺ نے تسلی دیتے ہوئے نرم لہجے میں فرمایا: کوئی مضائقہ نہیں۔ تم اپنا خواب ضرور بیان کرو۔ رحمت دو عالم ﷺ کی شفقت کا دریا موجزن دیکھا تو خاتون گویا ہوئی: ”میں نے دیکھا کہ آپ ﷺ کے جسد اطہر کا ایک ٹکڑا کاٹ کر میری گود میں رکھ دیا گیا۔“ پھر عالم ﷺ نے فرمایا: اس میں گھبراہٹ اور سراسیمگی کی کیا ضرورت ہے۔ یہ تو بڑا مبارک خواب ہے۔ اللہ تعالیٰ میری نور نظر فاطمہؓ کو بیٹا عطا فرمائے گا۔ جسے تم گوداٹھاؤ گی۔ (متدرک حاکم)

سرور کونین ﷺ سے یہ تعبیر سن کر ام فضلؓ خوشی سے نہال ہو گئی اور مطمئن ہو کر چلی گئی اور بات آئی گئی ہو گئی۔ زمانہ گزرتا رہا۔ آفتاب طلوع و غروب ہوتا رہا۔ یہاں تک کہ شعبان ۴ ہجری کا چاند نمودار ہو گیا۔ شعبان کی جب ۴ تاریخ ہو گئی تو ام الفضلؓ کا خواب پورا ہو گیا اور خبر صادق کی بتائی ہوئی تعبیر آفتاب نصف النہار کی طرح ضیاء ریز ہو گئی۔ حضور ﷺ نو مولود کی خبر پا کر سیدۃ النساء کے گھر تشریف لائے۔ مسرت آمیز لہجے میں ارشاد فرمایا: ”میرے بیٹے، میرے لخت جگر کو میرے پاس لاؤ۔“ حضرت حسینؑ کو ایک سفید کپڑے میں لپیٹ کر دست نبی ﷺ میں دے دیا گیا۔ آپ ﷺ نے دائیں کان میں اذان اور بائیں کان میں بحیر کہی۔ (متدرک)

ایک روایت میں منقول ہے کہ حضرت علیؑ نے آپ کا نام ”حرب“ رکھا۔ لیکن سرور کائنات ﷺ نے ہدایت فرمائی کہ میرے بیٹے کا نام حسین رکھا جائے۔ (اسد الغابہ)

جگر گوشہ رسول حضرت حسینؑ ابھی ایام رضاعت میں تھے کہ آقا ﷺ نے اپنی چچی ام فضلؓ سے ارشاد فرمایا کہ میرے بچے کو آپ دودھ پلایا کریں۔ اس طرح جنت کے نوجوانوں کے سردار نے حضرت فاطمہؓ کا دودھ پینے کی بجائے ام فضلؓ بنت حارث کا دودھ پیا اور خاتم الانبیاء ﷺ کے جسم کا ٹکڑا ام فضلؓ کی گود میں چلا گیا۔ حضرت حسینؑ کی اصلاح و تربیت معلم کائنات ﷺ نے خود فرمائی۔ لیکن آپ کو حضور ﷺ کے زیر سایہ رہنے کا زیادہ موقع نہیں ملا۔ آپ ابھی بچے ہی تھے کہ سراج منیر غروب ہو گیا۔ وصال رسول ﷺ کے بعد حضرت فاطمہؓ اور حضرت علیؑ نے اس گوہر نایاب کی تربیت کی۔

سرور کائنات ﷺ حضرت حسینؑ سے بے انتہا محبت فرماتے تھے۔ آپ ﷺ کے ان الفاظ مبارکہ سے حضرت حسینؑ کی عظمت اور آپ ﷺ کی ان کے ساتھ محبت کا اندازہ لگایا جاسکتا ہے کہ: ”حسین منی وانا من



حسین احب اللہ من یحب الحسین (بخاری، ترمذی) "حسین مجھ سے ہے اور میں حسین سے ہوں۔ اللہ تعالیٰ اسے محبوب رکھے جو حسین کو محبوب رکھتا ہے۔

ایک بار آپ ﷺ حضرت عائشہؓ کے گھر سے نکل کر کہیں تشریف لے جا رہے تھے۔ جب حضرت فاطمہؓ کے گھر کے قریب پہنچے تو حضرت حسینؓ کے رونے کی آواز آئی۔ آپ ﷺ اسی وقت گھر کے اندر تشریف لے گئے اور فرمایا: فاطمہ! تمہیں معلوم نہیں کہ اس کے رونے سے میرے دل کو تکلیف ہوتی ہے۔ حضرت ابو ہریرہؓ فرماتے ہیں: میں نے اپنی آنکھوں سے دیکھا اور اپنے کانوں سے سنا کہ رسول اللہ ﷺ حضرت حسینؓ کے دونوں ہاتھ پکڑے ہوئے تھے اور ان کے دونوں پیر رحمت للعالمین ﷺ کے دونوں پیروں پر تھے اور مقصود کائنات ﷺ فرما رہے تھے کہ اے چھوٹے قدموں والے! آگے بڑھ۔ حسینؓ اوپر چڑھنے لگے۔ یہاں تک کہ آپ ﷺ کے سینہ مبارک تک پہنچ گئے۔ پھر آپ ﷺ نے حسینؓ کو بوسہ دے کر دعا کی: اے اللہ! میں حسینؓ سے محبت کرتا ہوں۔ تو بھی اس سے محبت کر۔ (الاستیعاب)

امام الانبیاء ﷺ اکثر و بیشتر نماز کے لئے تشریف لے جاتے ہوئے حضرت فاطمہؓ کے دولت کدہ پر آواز دیتے "السلام علیکم یا اہل بیت النبوة" محبت و شفقت میں ڈوبی ہوئی یہ آواز سنتے ہی حضرت فاطمہؓ نبی رحمت ﷺ کے دونوں نواسوں کو لے کر دروازے پر آ جاتیں۔ حضور ﷺ دونوں کو پیار کر کے مسجد جاتے۔ معلم کائنات ﷺ کے اس معمول نے دونوں نو نہالوں کو سحر خیز بنا دیا تھا۔

رسول اللہ ﷺ کی فیض صحبت کا اثر تھا کہ آپ بچپن سے خوش خلق، خندہ رو اور شائستہ مزاج واقع ہوئے تھے۔ بسیار گوئی کے عادی نہ تھے۔ طبیعت میں عاجزی و انکساری تھی۔ ایک بار سر راہ چند غرباء نے آپ کو کھانے پر بلایا۔ آپ بلا جھجک ان کے ساتھ جا بیٹھے۔ شام کو ان غرباء کو اپنے گھر بلا کر انواع و اقسام کے کھانے کھلائے۔ آپ میں انتہاء کی سخاوت، فیاضی اور وسعت ظرفی تھی۔ ایک مرتبہ ایک دیہاتی سائل مدینہ منورہ آیا اور پوچھا کہ یہاں سب سے زیادہ سخی کون ہے۔ لوگوں نے حضرت حسینؓ کا نام بتایا۔ چنانچہ وہ آپ کی خدمت میں حاضر ہوا اور تین شعر پڑھے۔ حضرت حسینؓ نے اپنے غلام سے کہا: جو رقم موجود ہے، وہ اس سائل کو دے دو۔ یہ ہم سے زیادہ ضرورت مند ہے۔ پھر سائل کے جواب میں آپ نے بھی تین شعر پڑھے۔ جن کا ترجمہ و مفہوم یہ ہے: "میں تھوڑی سی رقم دے رہا ہوں۔ جس کے لئے معذرت خواہ ہوں۔ اگر میرے وسائل محدود نہ ہوتے تو تم دیکھتے کہ میری جو دوسٹا کا مینہ کس طرح برستا ہے۔" سائل یہ سن کر رونے لگا۔ آپ نے وجہ دریافت فرمائی تو سائل نے کہا: میں اس لئے روتا ہوں کہ ایسے نیک لوگوں کو زمین کس طرح کھا جائے گی۔

ان گونا گوں صفات کے علاوہ شجاعت و مردانگی میں بھی آپ یکتا روزگار تھے۔ یہی وجہ ہے کہ یزید کی حاکمیت کے خلاف جب آپ نے آواز اٹھائی اور بیعت سے انکار کیا تو یزید کی طرف سے لالچ، دھمکی، فریب سے کام لیا گیا۔ مگر آپ یزید کی اطاعت سے انکاری رہے۔ مکہ سے کوفہ جاتے ہوئے کربلا کے مقام پر یزید کے لشکر نے آپ کی راہ روکی اور پھر آپ کی شہادت کا وہ المناک واقعہ پیش آیا جس کو ذکر کرنے کی دل میں سکت نہیں اور قلم میں طاقت نہیں۔ رضی اللہ عنہ!

## حضرات حسنین و کریمین ..... فضائل و مناقب

مولانا محمد زبیر

رسول اللہ ﷺ کے دوسرے نواسے حضرت علیؓ و حضرت فاطمہؓ کے چھوٹے صاحبزادے حضرت حسینؓ کی ولادت شعبان ۴ ہجری میں ہوئی۔ آپ ﷺ نے ہی ان کا نام حسین رکھا۔ ان کو شہد چٹایا۔ ان کے منہ میں اپنی زبان مبارک داخل کر کے لعاب مبارک عطا فرمایا اور ان کا حقیقہ کرنے اور بالوں کے ہم وزن چاندی صدقہ کرنے کا حکم دیا۔ حضرت فاطمہؓ نے ان کے بالوں کے برابر چاندی صدقہ کی۔ (مؤطا امام مالک)

اپنے بڑے بھائی حضرت حسنؓ کی طرح حضرت حسینؓ بھی رسول اللہ ﷺ سے مشابہ تھے اور آپ ﷺ کو ان سے بھی غیر معمولی محبت اور تعلق تھا۔ جب رسول اللہ ﷺ کی وفات ہوئی تو ان کی عمر صرف چھ یا سات سال تھی۔ لیکن یہ چھ یا سات سال آپ ﷺ کی صحبت اور شفقت و محبت میں گزرے۔ رسول اللہ ﷺ کی وفات کے بعد حضرت ابوبکرؓ و حضرت عمرؓ نے خاص لطف و کرم اور محبت کا برتاؤ کیا۔ حضرت عمرؓ کے آخری زمانہ خلافت میں آپ نے جہاد میں شرکت شروع کی اور پھر بہت سے معرکوں میں شریک رہے۔ حضرت عثمانؓ کے زمانہ میں جب باغیوں نے ان کے گھر کا محاصرہ کر لیا تھا تو حضرت علیؓ نے اپنے دونوں بیٹوں حسنؓ اور حسینؓ کو ان کے گھر کی حفاظت کے لئے مقرر کر دیا تھا۔ حضرت علیؓ کی شہادت کے بعد حضرت حسنؓ نے جب حضرت معاویہؓ سے مصالحت کر کے خلافت سے دستبرداری کے ارادہ کا اظہار کیا تو حضرت حسینؓ نے بھائی کی رائے سے اختلاف کیا۔ لیکن بڑے بھائی کے احترام میں ان کے فیصلے کو تسلیم کیا۔ البتہ جب حضرت حسنؓ کی وفات کے بعد جب یزیدؓ نے خلافت کی بیعت لی تو حضرت حسینؓ اس کو کسی طرح برداشت نہ کر سکے اور یزیدؓ کے خلیفہ بن جانے کے بعد اپنے بہت سے مخلصین کی رائے و مشورہ کو نظر انداز کر کے جہاد کے ارادہ سے مدینہ طیبہ سے کوفہ کے لئے تشریف لے چلے۔ ابھی مقام کربلا ہی تک پہنچے تھے کہ واقعہ کربلا کا پیش آیا اور آپ وہاں شہید کر دیئے گئے۔ رضی اللہ عنہ وارضاه۔

تاریخ وفات ۱۰ محرم الحرام ۶۱ ہجری ہے۔ اس وقت عمر شریف تقریباً ۵۵ سال تھی۔ رسول اللہ ﷺ کی نسل حضرت فاطمہؓ ہی سے چلی اور ان کی اولاد میں حضرت حسینؓ اور ان کی دو بہنیں حضرت زینبؓ اور حضرت کلثومؓ ہی آپ ﷺ کی بقاء نسل کا ذریعہ بنے ہیں۔

### حضرات حسنینؓ کے فضائل و مناقب

رسول اللہ ﷺ کے نواسے اور آپ ﷺ کے صحابی ہونے کا شرف کیا کم ہے۔ پھر آپ ﷺ کو حضرات حسنینؓ سے بہت محبت بھی تھی۔ شفقت و محبت کا یہ عالم تھا کہ یہ دونوں بھائی بچپن میں حالت نماز میں آپ ﷺ کی کمر مبارک پر چڑھ جاتے۔ کبھی دونوں ٹانگوں کے بیچ میں سے گزرتے رہتے اور آپ ﷺ نماز میں بھی ان کا خیال کرتے۔ جب تک وہ کمر پر چڑھے رہتے۔ آپ ﷺ سجدہ سے سر نہ اٹھاتے۔ (سیر اعلام النبلاء ج ۳ ص ۲۹۴)



آپ ﷺ اکثر انہیں گود میں لیتے۔ کبھی کندھے پر سوار کرتے۔ ان کا بوسہ لیتے انہیں سونگھتے اور فرماتے: ”انکم لمن ریحان اللہ“ تم اللہ کی عطا کردہ خوشبو ہو۔“ (ترمذی) ایسے ہی ایک موقع پر حضرت اقرع بن حابسؓ نے عرض کر دیا: ”اے اللہ کے رسول! میرے تودس بیٹے ہیں۔ لیکن میں نے آج تک کسی کا بوسہ نہیں لیا۔ آپ ﷺ نے فرمایا: ”انہ من لا یرحم لا یرحم“ جو رحم نہیں کرتا اس پر بھی منجانب اللہ رحم نہیں کیا جاتا۔“ (ترمذی)

آیت تلمیح کے نزول کے بعد آپ ﷺ نے حضرت علیؓ اور حضرت فاطمہؓ اور حضرات حسینؓ کو اپنی ردائے مبارک میں داخل فرما کر اللہ سے عرض کیا: ”اللہم هؤلاء اہل بیعتی فاذهب عنهم الرجس وطہرہم تطہیراً۔“ اے اللہ! یہ میرے اہل بیت ہیں۔ ان سے گندگی کو دور فرما دیجئے اور پاک و صاف کر دیجئے۔“ (ترمذی) صحیح بخاری میں حضرت عدی بن ثابتؓ کی روایت ہے کہ رسول اللہ ﷺ حضرت حسنؓ کو اپنے کندھے پر سوار کئے ہوئے تھے اور یوں دعا کر رہے تھے: ”اللہم الی احبہ فاحبہ“ اے اللہ! یہ مجھے محبوب ہے۔ آپ بھی اسے اپنا محبوب بنا لیجئے۔“ (بخاری، مسلم)

امام بخاریؒ ہی نے حضرات حسینؓ کے مناقب میں حضرت ابن عمرؓ کا قول نقل کیا ہے کہ ان سے کسی عراقی نے مسئلہ دریافت کیا کہ محرم (احرام کی حالت میں) اگر کبھی مار دے تو اس کا کیا کفارہ ہے؟ حضرت ابن عمرؓ نے بڑی ناگواری سے جواب دیا کہ اہل عراقی کبھی کو قتل کرنے کا مسئلہ پوچھنے آتے ہیں اور نواسہ رسول (حضرت حسینؓ) کو قتل کر دیا۔ حالانکہ آپ ﷺ نے اپنے دونوں نواسوں کے بارے میں فرمایا تھا: ”ہما ریحاننا من الدنیا“ یہ دونوں میرے لئے دنیا کی خوشبو ہیں۔ (بخاری، ترمذی)

امام ترمذیؒ نے حضرت یعلیٰ بن مرہؓ کی روایت نقل کی ہے کہ رسول اللہ ﷺ نے فرمایا: ”حسین منی وانا من حسین احب اللہ من احب حسینا حسین مبط من الامباط۔“ (ترمذی) حسین میرے ہیں اور میں حسین کا۔ جو حسین سے محبت کرے اللہ تعالیٰ اس سے محبت کرے۔ حسین میرے ایک نواسے ہیں۔

حضرت ابو ہریرہؓ روایت کرتے ہیں کہ ایک مرتبہ میں رسول اللہ ﷺ کے ساتھ قیقاہ کے بازار سے لوٹا تو آپ ﷺ فاطمہؓ کے گھر تشریف لے گئے اور پوچھا بچے کہاں ہیں؟ تھوڑی دیر میں دونوں دوڑتے ہوئے آئے اور رسول اللہ ﷺ سے چٹ گئے۔ آپ ﷺ نے فرمایا: ”خدا! میں ان کو محبوب رکھتا ہوں۔ آپ بھی ان کو محبوب رکھنا اور ان کے محبوب رکھنے والے کو بھی محبوب رکھنا۔“ (مسلم) حسنؓ و حسینؓ کو آپ اپنے جنت کے گل خندان فرماتے تھے کہ حسنؓ و حسینؓ میرے جنت کے دو پھول ہیں۔ (بخاری)

حضرت حذیفہؓ راوی ہیں کہ ایک مرتبہ میں نے رسول اللہ ﷺ کے ساتھ مغرب اور عشاء کی نماز پڑھی۔ عشاء کی نماز کے بعد آنحضرت ﷺ تشریف لے چلے۔ میں بھی پیچھے پیچھے ہولیا۔ میری آواز سن کر آپ ﷺ نے فرمایا: کون؟ عرض کیا کہ حذیفہ۔ فرمایا: خدا تمہاری اور تمہاری ماں کی مغفرت کرے۔ تمہاری کوئی ضرورت ہے؟ دیکھو ابھی یہ فرشتہ نازل ہوا ہے جو اس سے پہلے کبھی نہ آیا تھا۔ اس کو خدا نے اجازت دی ہے کہ وہ مجھے سلام کہے اور بشارت دے کہ فاطمہؓ جنت کی عورتوں کی اور حسنؓ و حسینؓ جنت کے نوجوانوں کے سردار ہیں۔

# ماہ محرم الحرام ..... فضائل و منکرات

حافظ محمد انس

محرم ان چار مہینوں میں سے ایک ہے جنہیں اللہ تعالیٰ نے ”حرمت والے مہینے“ قرار دیا ہے۔ رسول اللہ ﷺ نے فرمایا ہے کہ حرمت والے مہینے ذوالقعدہ، ذوالحجہ، محرم اور ربیع ہیں۔ (بخاری)

یوں تو ہر مہینہ میں اور ہر آن و ہر گھڑی فتنہ و فساد، قتل و غارت گری اور فسق و فجور سے اجتناب ضروری ہے۔ مگر ان حرمت والے مہینوں میں ان امور سے خاص طور پر اجتناب کرنا چاہئے۔ زمانہ جاہلیت میں بھی ان ایام کی حرمت مسلم تھی اور جاہلی عرب ان مہینوں کی حرمت کا خاص خیال رکھتے تھے۔ وہ کسی مہینہ کو ماہ حرام قرار دیتے ہوئے اس میں فسق و فساد اور قتل و غارت گری کی جسارت نہ کرتے تھے۔ اگر کسی ماہ حرام میں انہیں یہ حرکتیں کرنی ہوتیں تو وہ اس ماہ حرام کو کچھ پیچھے ہٹا دیتے تھے۔ مگر ان سے یہ جسارت نہ ہوتی تھی کہ کسی مہینہ کو ماہ حرام قرار دیتے ہوئے اس میں یہ حرکتیں کریں۔ مگر آج امت مسلمہ کی بے حسی کا یہ حال ہو گیا ہے کہ اس میں ان جاہل عربوں کے برابر بھی ان حرمت والے مہینوں کی حرمت کا احساس باقی نہیں رہا۔ یہ امت محرم جیسے ماہ حرام میں فسق و فجور اور عصیان کا وہ طوفان اٹھاتی ہے کہ الامان والحفیظ!

ماہ محرم کا وہ دن، جسے رسول اللہ ﷺ نے روزہ کا دن قرار دیا تھا اور اسے کفارہ سیأت ظہر ایا تھا۔ عین اسی دن کو اس وقت بدعات و خرافات کی نذر کر دیا گیا کہ عوام تو عوام، خواص تک اس مہینے کی سنت صحیحہ سے بے تعلق ہو کر بدعات و خرافات کو دینی کام سمجھ بیٹھے ہیں۔ ماہ محرم کی صحیح عزت و قدر یہ ہے کہ اس میں جن کاموں کا انجام دینا باعث برکت و ثواب ہے۔ ان کو خیال سے کیا جائے اور جن کاموں سے بچنے کا حکم دیا گیا ہے۔ ان سے پرہیز کیا جائے۔ اس ماہ میں خصوصیت سے جو کام کرنے چاہئیں وہ دو ہیں۔ ایک یہ کہ فرائض و واجبات و سنن موکدات کو انجام دیتے ہوئے نویں اور دسویں تاریخ کا روزہ رکھا جائے۔ حضور اکرم ﷺ کا فرمان ہے۔ روزہ رمضان کے علاوہ تمام روزوں میں افضل روزہ عاشورا کا ہے۔ نیز آپ ﷺ نے فرمایا کہ مجھے امید ہے کہ عاشورا کا روزہ گزشتہ ایک سال کے گناہوں کا کفارہ ہو جائے۔ یعنی گزشتہ سال جس قدر بھی صغیرہ گناہ ہوئے ہوں اس روزہ کی برکت سے معاف ہو جائیں گے۔ نیز آپ ﷺ نے فرمایا: تم عاشوراء کا روزہ رکھو اور اس روزہ رکھنے میں یہود کی مخالفت کرو۔ (اس طرح) کہ عاشوراء سے ایک دن پہلے کا یا ایک دن بعد کا روزہ رکھو۔ فقہاء احناف کا بھی یہی مسلک ہے کہ تھا عاشوراء کا روزہ رکھنا مکروہ ہے۔

اب رہے وہ کام جن سے بچنا ضروری ہے۔ ان کے متعلق عرض ہے کہ ہر کام جو عام دنوں میں گناہ ہے۔ اس کا کسی خاص فضیلت والے ماہ یا دن یا وقت میں کرنا اور زیادہ برا ہے۔ اس لئے اس ماہ کی صحیح تعظیم یہ ہے کہ اس میں خصوصیت کے ساتھ تمام گناہوں سے سخت پرہیز کا اہتمام کیا جائے۔ بدعت کے کام تمام دنوں میں حرام اور گناہ کبیرہ ہیں۔ لہذا ماہ محرم میں ان کا کرنا بہت برا اور بڑا گناہ ہے۔ یاد رکھنے اور غور کرنے کی بات ہے کہ اہل بیت اطہار



سے محبت رکھنا اور ان پر گزرے مصائب سے دل میں رنج و افسوس محسوس کرنا ہر مسلمان کی سعادت ہے۔ تقاضائے ایمان الہی ہے۔ لیکن ان کے مصائب پر ہر سال غم کا دن منانا اور ماتم کرنا زمانہ جاہلیت کی بدعت ہے۔ اہل سنت والجماعت کے مذہب میں یہ سب باتیں ناجائز ہیں۔ نوحہ و ماتم کرنا زمانہ جاہلیت کی رسم ہے۔ اسلام نے ان تمام رسومات کو مٹا دیا۔ چنانچہ حضور ﷺ نے فرمایا ہے کہ اللہ کے نزدیک سب سے زیادہ مبغوض تین اشخاص ہیں۔

۱..... وہ جو حرم شریف میں گناہ کرے۔ ۲..... جو مسلمان ہو کر جاہلیت کے رسوم اختیار کرے۔

۳..... وہ شخص جو بلا وجہ شرعی کسی مسلمان کے خون کا پیاسا ہو۔

تاریخ عرب سے ثابت ہے کہ نوحہ و ماتم کفار و مشرکین کا رواج ہے اور ہمارے حضور ﷺ نے عاشوراء کا روزہ رکھنے میں یہود کے طرز عمل کی مخالفت کرنے کا حکم دیا ہے تو بھلا مشرکین اور کفار کی رسوم حضور ﷺ کو کیسے گوارہ ہو سکتی ہیں۔ لہذا یہ عمل جس طرح ایک مسلمان کو اللہ کے غضب کا مستحق بناتا ہے۔ اسی طرح حضور اکرم ﷺ کی سخت ناراضگی کا باعث بھی ہے۔ اظہار غم کے سلسلہ میں جلوس نکالنا، جوگی یا فقیر بننا، تعزیہ بنانا اور اسے چندہ دینا، غیر اللہ سے مرادیں مانگنا، ڈھول بجانا، شربت کی گھڑیاں سنوارنا، کھیلنا کودنا، وجد لانا وغیرہ سب ناجائز اور باعث گناہ ہیں۔ کسی قدر افسوس کی بات ہے کہ جن چیزوں کے مٹانے میں ہمارے حضور ﷺ نے ۲۳ برس تک لگاتار کوشش فرمائی۔ آج ہم مسلمان ہی ان کو زندہ اور قائم کر رہے ہیں۔

### ختم نبوت کانفرنس کو ہاٹ

۶ ستمبر بروز ہفتہ ضلع کوہاٹ میں یوم ختم نبوت کانفرنس ہوئی جس میں علما کرام نے تحفظ ختم نبوت کے حوالہ سے بیانات فرمائے اور مجاہدین و شہدائے ختم نبوت کی لازوال قربانیوں پر زبردست خراج تحسین پیش کیا۔ ۷ ستمبر بروز اتوار بھی کوہاٹ سے ریلی نکالی گئی۔ ضلعی امراء و دیگر قیادت نے ریلی کی قیادت کی اور بیانات بھی فرمائے۔

### ختم نبوت کانفرنس مردان

۸ ستمبر بروز پیر عالمی مجلس تحفظ ختم نبوت ضلع مردان کے زیر اہتمام بمقام عید گاہ ششی روڈ مردان میں صبح سات بجے سے یوم ختم نبوت کانفرنس شروع ہوئی۔ مہمان خصوصی حضرت مولانا عبدالغفور مدظلہ تھے۔ مولانا عزیز الرحمن جانی، مولانا قاضی احسان احمد کراچی کے علاوہ مقامی شیوخ عظام، علماء کرام، مفتیان عظام، قراء اور سیاسی زعماء نے بھی خطاب فرمایا۔ شیخ المشائخ مولانا احمد اللہ جان، مولانا اعجاز الحق، مفتی سجاد الحق جانی، مولانا ندیم احمد، مولانا فضل علیم، مولانا عرفان، مولانا پیر حزب اللہ جان، مولانا گوہر شاہ نے رونق بخشی۔ صوبائی جنرل سیکٹری جمعیت علماء اسلام مولانا شجاع الملک، مولانا عبدالقیوم حقانی، مولانا قاری اکرام الحق کے علاوہ مقامی علماء کرام نے بھی خطاب فرمایا۔ آخری خطاب مولانا مفتی محمد شہاب الدین پوٹو کی نے اپنے مخصوص علمی و پر جوش طرز میں فرمایا۔ الحمد للہ مقررین نے مسئلہ ختم نبوت، رد قادیانیت اور قادیانی مصنوعات کے بائیکاٹ کے متعلق خوب وضاحت فرمائی۔ نماز عصر سے پہلے کانفرنس بخیریت و عافیت ختم ہوئی۔

## سن ہجری کی ابتداء

مولوی محمد سالم قاسمی

سن اور تاریخ کا رواج اقوام عالم میں عہد قدیم سے چلا آ رہا ہے اور مختلف اقوام نے اپنے اوپر گزرنے والے مختلف حوادث و واقعات کو اپنے سن کی ابتداء کے لئے منتخب کیا۔ تاکہ انقلابات و حوادث کی ابتداء و انتہاء کا تعین کیا جاسکے اور قوم نے یہ ہی سعی کی کہ اس کے سن کا آغاز کسی ایسے ممتاز اور قومی واقعہ سے ہو کہ جس نے قوم پر یاد دہانی کا اثر اجتماعی اثر چھوڑا ہو اور ایک حد تک اس سن کے استعمال کے ساتھ وہ واقعہ بھی انسانی ذہن اور اوراق تاریخ کی دائمی امانت بن رہا ہے۔

چنانچہ یہود نے تورات کی روایت کے مطابق زمین پر انسان کے ظہور کو اپنے سن کا آغاز قرار دیا۔ عیسائیوں نے حضرت عیسیٰ علیہ السلام کی ولادت باسعادت کو مبداء سن بنایا۔ رومیوں نے سکندر رومی کے دارا پر غلبہ کو اہمیت دے کر آغاز سن کیا اور رومیوں کے اس سن کو مشرق کی بعض دوسری اقوام نے بھی اپنایا۔ قبطیوں نے اپنے اس ابتداء سے سن کا آغاز کیا کہ جس میں روم کے بت پرست شہنشاہ ”قلطیانوس“ نے حکم دیا کہ اہل مصر میں سے جو شخص ”دین مسیحی“ قبول کرے گا اسے سزائے موت دی جائے گی۔ اہل فارس نے اپنی آخری بادشاہ ”یزدگرد“ کے سانحہ موت سے اپنے سن کی ابتداء تسلیم کی اور اسی متداول دستور کے مطابق امت محمدیہ علی صاحبہا الصلوٰۃ والسلام نے اپنی اس عظیم تر ضرورت کو سرور کائنات ﷺ کی بلدا میں مکہ مکرمہ سے مدینہ منورہ کی جانب ”ہجرت مقدسہ“ کے تاریخی واقعہ سے پورا کیا اور آج ۱۴۳۵ سال سے یہ سن ہجری ملت اسلامیہ میں مروج ہے۔

اہل عرب عہد جاہلیت میں مختلف ممالک و اقوام کے سنین سے اپنی اس ضرورت کو پورا کرتے تھے۔ چنانچہ شمالی عرب کے لوگ جو روم سے قرب کی بناء پر رومی معاشرت سے متاثر تھے۔ وہ رومی سن ہی کو استعمال کرتے تھے جس کی ابتداء دارا پر سکندر رومی کے غلبہ سے ہوتی ہے۔ اہل یمن میں مختلف سنین مروج تھے۔ بعض قبائل اپنے بڑے بڑے بادشاہوں کے اہم واقعات سے سن کا آغاز کرتے تھے اور بعض عرب کے تاریخی سیلاب کو مبداء قرار دیتے تھے اور بعض یمن پر حبشہ کے تسلط کو ابتداء مانتے تھے۔ خانہ بدوش عربی قبائل اپنی باہمی عظیم الشان جنگوں سے اپنی تاریخ یاد رکھتے تھے۔ جیسے جنگ بسوس، جنگ داحس اور جنگ خمرام وغیرہ۔

بعض قبائل نے کسی ہمہ گیر وباء ہی کو سن بنا رکھا تھا۔ جیسے وباء النخاع۔ یہ ایک مرض تھا جو اونٹوں کے حلقوم میں پیدا ہوتا تھا اور بالآخر ان کی جان لے کر ہی مٹتا تھا۔ اس وباء میں ہزاروں اونٹ جو اہل عرب کے لئے متاع عزیز تھے، تلف ہو گئے۔ اسی لئے یہ واقعہ ان کے لئے مستقل یادگار بن کر رہ گیا۔ حتیٰ کہ اسی سے واقعات کی ابتداء و انتہاء متعین کی جانے لگی۔

عرب کے ممتاز قبیلے قریش نے اپنا ایک مستقل سن عام الفیل سے قرار دیا تھا اور یہ ایک تاریخی اتفاق ہے



کہ اسی سن میں یہ کائنات فخر کائنات ﷺ کے وجود باوجود سے بھی مشرف ہوئی۔ عام الفیل وہ سال کہلاتا ہے جس میں حبشہ کے بادشاہ ابرہہ نے ہاتھی سوار فوج کے ساتھ مکہ معظمہ پر بیت اللہ کے انہدام کے لئے چڑھائی کی تھی۔ لیکن رب کعبہ نے اسے اور اس کے نابکار لشکر کو ایک دردناک و عبرت انگیز عذاب کے ساتھ نیست و نابود فرما دیا تھا۔ یہ سن دور نبوی ﷺ سے قریب تک سن تھا۔

اس کے کچھ ہی عرصہ بعد جزیرۃ العرب میں وہ انسانیت نو از انقلاب اسلام کی صورت میں جلوہ فرما ہوا کہ جس نے نہ صرف قوم عرب بلکہ تمام کائنات بشری کے لئے ابواب رحمت و سعادت کھول دیئے اور اس کی اصولی صداقت نے خانہ بدوشوں اور گم کردہ راہوں کو رسم و راہ جہان بینی سے روشناسی اور راہ نمائی کی اور کامل ترین صلاحیتیں بخشیں۔ چابروں کے قلوب کو انصاف و عدالت اور رحم و مروت کا سرچشمہ بنایا اور ان مفلس دلوں کو ایمان کی متاع گراں مایہ بخشی جو اپنا سب کچھ لٹا چکے تھے۔

انسان کو دولت ایمان و انسانیت بخشنے میں محسن انسانیت ﷺ کو جن مصائب و شدائد سے دوچار ہونا پڑا وہ کفار مکہ کی تاریخ کا المناک باب ہے۔ لیکن ان آلام کا اختتام اور غشاء مشیت کے مطابق شوکت دین کی ابتداء ہجرت میں مضمر تھی۔ اس لئے آپ کو وطن مالوف مکہ مکرمہ سے مہاجر مطلوب مدینہ منورہ کی جانب ہجرت اختیار فرمائی تاگزیر ہوگئی۔ اسی عظیم الشان تاریخی واقعہ ہجرت سے سن ہجری کی ابتداء ہوئی اور فاروق اعظم کے دور میں سن ہجری کا تقیر ہوا۔ ابن شہاب زہریؒ ”اور طبریؒ“ کی روایت کے مطابق نبی کریم ﷺ نے مدینہ منورہ تشریف لا کر واقعہ ہجرت سے سن و تاریخ شمار کرنے کا امر فرمایا۔ یہ واقعہ ہجرت ربیع الاول میں پیش آیا تھا۔ لیکن اس روایت کی ان مکاتیب نبوی ﷺ سے تضعیف ہو جاتی ہے کہ جو آپ ﷺ نے سلاطین عالم کے نام ارسال فرمائے۔ کیونکہ ان پر کسی سن و تاریخ کے تحریر کئے جانے کا ثبوت نہیں ملتا اور ایسے ہی جو معاہدات صلح و قطع وغیرہ آپ نے بعد ہجرت فرمائے ان پر بھی کوئی سن وغیرہ نہیں ہے۔ ایسے ہی حضرت صدیق اکبرؓ کے دور میں بھی کوئی سن مروج نہیں تھا اور اس بارے میں کسی بھی راوی کی کوئی روایت نہیں ہے۔ باوجودیکہ آپ نے اپنے دور میں مختلف مکاتیب بھی تحریر فرمائے اور عراق و شام وغیرہ مختلف ممالک میں اپنے سہ سالاروں کے نام فرمان بھی جاری فرمائے اور ایسے ہی مرتدین کے ساتھ جنگ کے فرامین پر کوئی تاریخ و سن مروج نہیں ہے۔ البتہ جمہور مورخین کے تمام اقوال اس کے مؤید ہیں کہ فاروق اعظمؓ نے واقعہ ہجرت کے اٹھارہ سال بعد سن ہجری کا واقعہ ہجرت سے اجراء فرمایا۔

### اجرائے سن کا سبب

سن ہجری کے اجراء کا سبب یہ بنا کہ حضرت ابو موسیٰ اشعرئیؓ نے (جو فاروق اعظمؓ کی جانب سے عراق کے گورنر مقرر کئے گئے تھے) فاروق اعظمؓ کو لکھا کہ آپ کی جانب سے جو فرامین ہمارے پاس آتے ہیں بعض اوقات ان پر عملدرآمد میں بڑی دشواری پیش آتی ہے۔ کیونکہ حکم ہوتا ہے کہ اس فرمان کا اجراء شعبان سے عمل میں آئے۔ اب ہم فیصلہ نہیں کر پاتے۔ اس قرار واقعی شکایت پر فاروق اعظمؓ نے متنازعہ کرام کو جمع فرمایا اور یہ مسئلہ سامنے رکھا اور فرمایا کہ حکومت کی در آمد و برد آمد میں محلول اضافہ اور حدود مملکت کے وسیع ہو جانے کی بناء پر ملک کی آمدنی بڑھ

گئی اور اسی کے ساتھ تقسیم اموال کا کام بھی روز افزوں ترقی پر ہے۔ اب ہمارے لئے سن کی ابتداء تعیین نامگزیر ہو گیا ہے۔ اس لئے تقیم و ضبط کا تقاضہ اب یہ ہے کہ سن و سال کی کوئی ابتداء مقرر کی جائے؟ بعض حضرات نے رائے دی کہ فارس سے اس سلسلہ میں استصواب کیا جائے۔ وہاں کے حساب دانوں نے بتلایا کہ ہمارا ایک متعین حساب ہے۔ جو ”ماہ روز“ کے نام سے متعارف ہے۔ جس کے معنی ہیں مہینوں اور دنوں کا حساب۔

فاروق اعظمؓ نے اس حساب کو قبول فرمایا اور اسی لفظ ”ماہ روز“ کو معرب بنا کر ”مورخ“ بنا دیا اور پھر قواعد عربیت کے تحت اس سے مصادر و افعال کا اشتقاق عمل میں آنے لگا۔ اس مرحلہ کے بعد غور طلب مسئلہ یہ تھا کہ کس واقعہ کو مسلمانوں کی تاریخ کا مبداء قرار دیا جائے۔ جس پر کافی اختلاف آراء رہا۔ بعض نے کہا کہ رومیوں ہی کے سن کو کیوں نہ اختیار کر لیا جائے۔ لیکن اس کی ایک طول طویل حساب سمجھ کو پسند نہ کیا گیا۔ بعض نے قاریسوں کے حساب کو اپنا لینے کا خیال ظاہر کیا۔ لیکن اس پر بھی اتفاق نہ ہو سکا۔ بعض نے رائے دی کہ نبی کریم ﷺ کی بعثت مبارکہ یا وفات سے ابتداء کی جائے۔ لیکن یہ رائے بھی پسند نہ کی گئی۔ اخیر میں حضرت عثمان غنیؓ اور حضرت علیؓ نے مشترکہ رائے پیش فرمائی کہ ہمارے سن و سال کی ابتداء ہجرت کے رفیع المرتبت واقعہ سے ہونی چاہئے جس کی وجہ یہ ہے کہ دین حنیف کے اقتدار و شوکت کی وہی منزل اول ہے اور اس سعادت عظمیٰ سے ہجرت کے بعد ہی پہلی مرتبہ علی الاعلان بہرہ اندوز ہونے کا موقع میسر آیا۔ اس صائب رائے کو بالاتفاق سراہا گیا اور فاروق اعظمؓ نے اس کو منظور فرما کر اسی پر عملدرآمد شروع فرمادیا۔ اس کے بعد یہ بات معرض بحث میں آئی کہ سال کی ابتداء کس مہینے سے مقرر کی جائے؟ اس پر بعض حضرات نے فرمایا کہ ماہ ”رمضان المبارک“ سے ابتداء سال ہونی چاہئے۔ کیونکہ اس ماہ مبارک کو دیگر مہینوں پر شرافت و فوقیت حاصل ہے۔ لیکن فاروق اعظمؓ نے خود رائے پیش فرمائی کہ ماہ ”محرم الحرام“ سے ابتداء کرنا زیادہ مناسب ہوگا۔ کیونکہ یہ مہینہ حجاج کی حج سے فراغت کے بعد واپسی کا مہینہ ہوتا ہے۔ جس سے اس سن کی خاطر خواہ اشاعت بھی ہوگی اور عامۃ المسلمین کا یہ متفقہ سن قرار پا جائے گا۔ اس مصلحت کی وجہ سے بالاتفاق ابتداء ماہ محرم سے متعین ہو گئی۔

اس فیصلے کے بعد سن ہجری از سٹھ روز پیچھے ہٹ گیا۔ کیونکہ واقعہ ہجرت مقدسہ ۸ ربیع الاول کو پیش آیا تھا اور ابتداء سال ہوتی ہے یکم محرم الحرام سے اور یہ مہینے رفتار قمر کے مطابق ہیں۔ اس لئے ان میں رات کو دن پر تقدم حاصل ہے۔ کیونکہ ہلال کا ظہور شب میں ہوتا ہے اور شمسی حساب میں دن کو رات پر تقدم ہے۔ کیونکہ اس میں رفتار شمس ملحوظ ہوتی ہے۔ جس کا مظہر دن ہے۔ فاروق اعظمؓ کی یہ مجلس مشاورت چہار شنبہ ۲۰ جمادی الاول ۱۸ھ میں ہوئی۔ گویا واقعہ ہجرت کے اٹھارہ سال اٹھارہ دن کے بعد سن ہجری کا عمل میں آیا۔

آج بحمد اللہ ۱۴۳۵ سال کے بعد بھی یہ سن زندہ و مروج ہے اور دنیا کے مشہور سنین میں اس کا شمار ہوتا ہے۔ اگرچہ ملت اسلامیہ کی کچھ عرصہ سے روایات کثی خود ایک مستقل روایت بن گئی ہے۔ جس کی رو سے سن ہجری بھی مأمون نہیں۔ لیکن اس کے باوجود اگر کروڑوں افراد اپنی اسلامی روایات کے بقاء و تحفظ سے مجرمانہ غفلت بردار رہے ہیں تو وہ ارباب خیر بھی الحمد للہ اسی تعداد میں موجود ہیں جو شعائر اسلامی کے تحفظ کا بیڑہ اٹھائے ہوئے ہیں۔



# عظمت ماہ محرم الحرام

ابن ابی عبد اللہ

- ..... حضرتؑ میں زمین و آسمان کی پیدائش ہوئی۔
- ..... حضرتؑ میں حضرت آدم علیہ السلام کی ولادت اور توبہ قبول ہوئی۔
- ..... حضرتؑ میں حضرت نوح علیہ السلام کی کشتی کو طوفان سے نجات ملی۔
- ..... حضرتؑ میں حضرت ابراہیم علیہ السلام پر آتش نمرود گل و گلزار بنی۔
- ..... حضرتؑ میں حضرت موسیٰ کو مع قوم فرعون سے نجات ملی اور فرعون و آل فرعون غرق آب ہوئے۔
- ..... حضرتؑ میں حضرت یوسف علیہ السلام کو قید سے رہا کر کے خزانہ مصر میں مقرر کیا گیا۔
- ..... حضرتؑ میں حضرت یعقوب علیہ السلام کو بیٹائی لوٹائی گئی۔
- ..... حضرتؑ میں حضرت ایوب علیہ السلام کو امراض مہلکہ سے شفا ملی۔
- ..... حضرتؑ میں حضرت عیسیٰ علیہ السلام کی ولادت ہوئی اور اسی ماہ رفع آسمانی ہوا۔
- ..... حضرتؑ میں حضرت یونس علیہ السلام کو شکم مانی سے نجات ملی۔
- ..... حضرتؑ میں ہادی برحق ﷺ نے مدینہ منورہ کی آزاد مملکت میں توحید الہی، انسانی وحدت اور اخوت و مساوات پر مبنی معاشرہ کی تشکیل کی۔
- ..... حضرتؑ میں حضرت حسینؑ سبائی کو فی کی سازش سے شہید ہوئے۔
- ..... حضرتؑ میں حضرت عمر بن الخطابؓ عجمی سازش میں شہید کر دیئے گئے۔ (ابن ابی عبد اللہ)

## ختم نبوت کانفرنس شیخوپورہ

۱۳ ستمبر بروز اتوار بعد نماز مغرب عالمی مجلس تحفظ ختم نبوت کے زیر اہتمام شیخوپورہ میں ایک عظیم الشان کانفرنس منعقد ہوئی۔ صدارت مولانا ناصر الدین خاکوانی مدظلہ نے فرمائی۔ آغاز مولانا قاری ظہور الحق کی افتتاحی دعا سے ہوا۔ نقابت کے فرائض مولانا خالد عابد نے سرانجام دیئے۔ مولانا سعید وقار، مولانا حافظ سعید احمد، مولانا عزیز الرحمن طانی، قاری عظیم الدین شاکر، مولانا نور محمد ہزاروی، جناب امجد نذیر بٹ، ملک اسلم بلوچ، مولانا امتیاز احمد کشمیری، مولانا مشرف، مولانا عالم طارق، مولانا شاہ نواز فاروقی، مولانا امجد خان، مولانا حافظ محمد قاسم، مولانا اللہ وسایا، مولانا ریاض احمد ڈو، جناب شمس الدین نے بیانات فرمائے۔ مولانا ریاض احمد مبلغ شیخوپورہ نے آخر میں قراردادیں پیش کیں اور حاضرین جلسہ کا شکریہ ادا کی۔ کانفرنس مفتی کفایت اللہ کی رقت آمیز دعا کے ساتھ اختتام پذیر ہوئی۔

# قائد اعظم کا پاکستان

قسط نمبر: 1

شیخ الحدیث مولانا محمد صدیق مدظلہ

آجکل ایک جماعت مغرب اور روس سے متاثر ہے وہ اس ملک کو سیکولر ثابت کرنے کی کوشش کر رہی ہے اور نظریہ پاکستان اسلام کی نفی کر رہی ہے۔ امریکہ، برطانیہ، روس، انڈیا اور غیر مسلم حکومتیں اس کوشش میں ہیں کہ پاکستان سے نظریہ اسلام ختم کیا جائے۔ مذہب سے آزاد حکومت قائم ہو۔ نو جوان مرد و زن کو کسی مذہب کا پابند نہ کیا جائے۔ مغربی، آوارگی، فحاشی، عریانی اور بے راہ روی کو عام کیا جائے۔ اس پر ضروری ہوا کہ عوام کو نظریہ پاکستان سے روشناس کرایا جائے اور قائد اعظم کا پاکستان کیا تھا؟ اس کی حقیقت ظاہر کی جائے۔

## نظریہ پاکستان ..... قیام پاکستان کا محرک دو قومی نظریہ تھا

دو قومی نظریہ کا مطلب: ..... برصغیر میں ایک قوم آباد نہیں۔ بلکہ ہندو، مسلمان یعنی مسلم اور غیر مسلم دونوں قومیں آباد ہیں جو بالکل جدا گانہ تشخص کی حامل ہیں۔ ان کی پیدائش، وفات، شادی، بیاہ، کھانا پینا اور لباس جدا جدا ہیں۔ یہاں تک کہ دونوں کے مقتدا، یکسر مختلف ہیں۔ لہذا لیڈر بانی پاکستان نے مطالبہ کیا کہ مسلمانوں کے لئے ایک خطہ زمین ہو جس میں وہ انفرادی، اجتماعی زندگی گزار سکیں۔

## پاکستان کی اول تجویز

تجویز حضرت تھانویؒ: ..... دل یوں چاہتا ہے کہ ایک خطہ پر اسلامی حکومت قائم ہو، بیت المال ہو، نظام زکوٰۃ رائج ہو، شرعی عدالتیں قائم ہوں، دوسری قوموں سے مل کر یہ نتائج کب حاصل ہو سکتے ہیں؟ اس مقصد کے لئے صرف مسلمانوں کی جماعت ہونی چاہیے اور اسی جماعت کو یہ کوشش کرنی چاہیے۔ (سیرت اشرف ص ۵۰)

## علامہ اقبال مرحوم کی تائید

حالات بد سے بدتر ہو رہے تھے۔ انگریزوں کے ساتھ ہندو مل کر مسلم کش فسادات کر رہے تھے۔ ان حالات سے مجبور ہو کر علامہ اقبالؒ نے بھی ۲۹ دسمبر ۱۹۳۰ء کو قوم کو یہی مشورہ دیا جو جون ۱۹۲۸ء میں حضرت تھانویؒ نے دیا تھا۔ چنانچہ علامہ مرحوم نے فرمایا کہ میں ہندوستان اور اسلام کی فلاح و بہبود کے لئے ایک منظم اسلامی ریاست کا مطالبہ کر رہا ہوں۔ کیونکہ یہ امر کسی طرح مناسب نہیں کہ مختلف ملتوں کے وجود کا خیال کیے بغیر ہندوستان میں مغربی جمہوریت کا نفاذ کیا جائے۔ لہذا مسلمانوں کا مطالبہ کہ ہندوستان میں ایک اسلامی ہندوستان قائم کیا جائے بالکل حق بجانب ہے۔ (خطبہ صدارت الہ آباد) گویا کہ مجدد وقت کی فہمی تائید اس دور کے عظیم شاعر مشرق علامہ اقبالؒ نے بھی کر دی۔ چنانچہ حکیم اختر مرحوم فرماتے ہیں: میرے سامنے آل انڈیا مسلم لیگ کا سب سے بڑا اجتماع ہوا جس میں نے خود شرکت کی تھی اور اس میں یہ قرارداد پاس ہوئی کہ مسلمانوں کے لیے الگ خطہ بنانا چاہیے۔



اس کے بعد اعظم گڑھ میں مسلم لیگ کا سب سے بڑا اجتماع ہوا جس میں آل انڈیا مسلم لیگ کے تمام بڑے بڑے لوگ شامل ہوئے۔ مولانا شبیر احمد عثمانی، مولانا ظفر احمد عثمانی، مولانا حسرت موہانی، نواب زادہ لیاقت علی خان، مسٹر جناح بھی موجود تھے۔ مسلمانوں کے لیے الگ خطہ پر تقاریر کی گئیں۔

### مولانا محمد علی جوہر کا استعفیٰ

سیاست کے احوال اس وقت بدلے جب گاندھی نے مسلمانوں کی پرواہ کیے بغیر سول نافرمانی شروع کر دی۔ مسلمانوں کی غیرت نے جوش کھایا۔ اوائل ۱۹۳۰ء میں جب گاندھی نے مسلمانوں کی ضرورت محسوس نہ کی تو ۱۹۳۰ء کے اواخر میں مولانا محمد علی جوہر نے گاندھی کا چیلنج منظور کرتے ہوئے کانگریس سے علیحدگی اختیار کر لی اور فرمایا کہ: اگر تمہیں ہماری ضرورت نہیں تو ہم بھی آپ کے ساتھ ملنے کو تیار نہیں۔ آپ اپنے گھر خوش رہیں ہمیں ہمارا حصہ تقسیم کر دیں۔ ہم دونوں آزادی کے ساتھ علیحدہ علیحدہ آزاد زندگی بسر کر سکیں۔ ان حالات کے پیش نظر علامہ اقبال مرحوم نے قائد اعظم کو ۱۹۳۲ء میں لکھا کہ صدر کانگریس (جواہر لال نہرو) نے مسلمانوں کے وجود سے صریحاً انکار کر دیا ہے۔ اب ان حالات کے تحت ہندوستان میں قیام کی واحد راہ یہی ہے کہ: ”نسلی، مذہبی، لسانی مماثلت کے لحاظ سے ہندوستان کی تقسیم کی جائے۔ مجھے یاد ہے کہ انگلستان سے واپسی سے قبل لارڈ لوکسین نے مجھ سے کہا تھا کہ تمہاری اسکیم پاکستان ہی ہندوستان کے درد کا واحد درمان ہے۔

### تحریک پاکستان کے اسباب

تحریک پاکستان کے متعدد اسباب بیان کیے جاتے ہیں: ۱..... انگریز اپنے زمانہ اقتدار میں ہندوؤں کو ساتھ ملا کر مسلمانوں کا قتل عام کرتا تھا۔ ۲..... انگریز جاتے ہوئے مسلمانوں کو تقسیم کر کے جا رہا تھا۔ تاکہ مسلمانوں کی قوت یکساں نہ ہو جائے۔ ۳..... ہندو ذہنیت مسلمانوں کو ہندوستان سے ختم کرنے کی تھی۔ ۴..... ایک ہندو بھی ہندوستان کے طول و عرض میں ایسا نہیں ہے جو ایک دن اپنی سر زمین کو گاؤں کشی سے آزاد کرانے کی امید نہ رکھتا ہو۔ عیسائی اور مسلمانوں کو بزدل شمشیر بھی گاؤں کشی چھوڑنے پر مجبور کرتے۔ (کلکتہ ۹ مارچ ۱۹۱۸ء) ۵..... اسلام کو مٹانے کی نہرو سازش: خود لکھتا ہے: جس چیز کو مذہب یا منظم مذہب (جیسا کہ اسلام ہے) کہتے ہیں اس ہندوستان میں دوسری جگہ دیکھ کر میرا دل غم زدہ ہو گیا ہے۔ میں اگر مذہب سے محبت کرتا ہوں تو اسے یکسر مٹا دینے کا آرزو مند ہوں۔ (میری کہانی از پنڈت نہرو)

### آریوں کی اسلام دشمنی

ڈاکٹر مکر جی لکھتے ہیں: آریوں کو یوں چاہئے کہ ہندوستان میں ایک بھی مسلمان نہ رہے۔ (رسالہ آریہ سماج ص ۸)

### مہاتما گاندھی کا اعزاز

لفظ مہاتما کے استعمال کی سرکاری طور پر پابندی ہونی چاہیے۔ صبح گاندھی جی کی پوجا کا اہتمام ہونا چاہیے۔ ہر کاغذ پر گاندھی جی کے نام سے پہلے مہاتما لکھا جائے جو خلاف ورزی کرے ایک ہزار روپیہ جرمانہ، تین سال قید کی

سزا دی جائے۔ گاندھی جی کے علاوہ جو اپنے نام کے ساتھ مہاتما لکھے گا اسے عمر قید یا عبور دریا کے شور کی سزا دی جائے۔ (سرڈش، بمبئی جولائی ۱۹۳۹ء)

تعلیم:..... ۱۳ اپریل ۱۹۰۰ء پنجاب کے سکولوں سے فارسی خارج کر دی گئی اور اردو کے ساتھ ہندی بھی دفتری زبان کر دی گئی۔ ۸ اپریل ۱۹۰۰ء کو گورنر سرانٹونی نے حکم جاری کیا کہ یوپی میں اردو اور ہندو دونوں زبانیں دفاتروں اور عدالتوں میں استعمال کی جائیں جس کی وجہ سے مسلمانوں پر ملازمت کے دروازے بند ہو گئے۔ ہندوستانی بچوں کے لیے مشترکہ تعلیم کی اسکیم بھی مرتب کی گئی۔ اسکول کو دیا مندر کا نام دیا گیا جس میں مخلوط تعلیم، مصوری، بندے ماترم کا ترانہ لازمی قرار دیا گیا جو اسلام کے مخالف تھا۔

### متحدہ قومیت

گاندھی جی کا نسخہ متحدہ قومیت کے لیے:..... ”آج مسلمانوں کی تہذیب الگ ہے اور ہندوؤں کی الگ۔ ان دو تہذیبوں کے احتزاج سے متحدہ قومیت کی تہذیب مرتب ہوگی۔“

### پنڈت نہرو نے خطبہ صدارت میں کہا

ایسے لوگ بھی زندہ ہیں جو ہندوستان کا ذکر اس طور پر کرتے ہیں گویا دو ملتوں، دو قوموں کے بارے میں گفتگو کر رہے ہیں۔ جدید دنیا میں اس دقیقانویسی خیال کی گنجائش نہیں۔ (آل انڈیا کنفرنس مارچ ۱۹۳۷ء)

### کانگریس پارٹی کے لیڈر مسٹر سیتامورلی کا بیان

میں چاہتا ہوں کہ ایوان اپنے اندر قومیت کا جذبہ پیدا کرے جس کا مفہوم یہ ہے کہ اول و آخر ہندوستانی ہیں۔ یہ اس وقت ہو سکے گا جب ہندو آہستہ آہستہ بھول جائیں کہ وہ ہندو ہیں اور مسلمان بھول جائیں کہ وہ مسلمان ہیں۔ (ہندوستان ٹائمز ۲۳ فروری ۱۹۳۹ء)

### تحریک پاکستان کا پس منظر

جب انگریز نے ملک چھوڑنے کا ارادہ کیا تو اس وقت تین جماعتیں تھیں۔ کانگریس۔ جمعیت العلماء ہند۔ مسلم لیگ مع جمعیت الاسلام۔

آزادی کے بعد کیسے رہنا ہے تینوں جماعتیں اپنے اپنے قارمولے دے رہی تھیں۔ کانگریس کی طرف سے نہرو رپورٹ کے نام سے یہ قارمولا شائع ہوا جس میں ہندو کو بالادستی دی گئی تھی۔ جمعیت العلماء ہند کی طرف سے جو قارمولا پیش کیا گیا اس میں ہندوؤں اور مسلمانوں کو برابر کی نمائندگی دی گئی تھی اور اس کے مطابق حکومت قائم بھی ہو گئی تھی۔ نواب زادہ لیاقت علی خان اس کے وزیر خزانہ تھے۔ لیکن دونوں طرف سے فرقہ پرستی میں شدت پسندی کی وجہ سے حکومت ختم کر دی گئی۔ مسلم لیگ دو قومی نظریہ کے مطابق تقسیم چاہتی تھی۔ مسلمانوں کی اکثریت نے اس نظریہ کو قبول کیا اور تحریک پاکستان زوروں سے شروع ہو گئی۔ گلی گلی کو چہ کو چہ مسلم لیگ کے حق میں جلوس نکلتے تھے



اور ایک ہی نعرہ لگتا تھا پاکستان کا مطلب کیا لا الہ الا اللہ۔ مسلم ہے تو مسلم لیگ میں آ۔ تاحید نظر جلوس یہ نعرہ لگاتا تھا پاکستان کا مطلب کیا لا الہ الا اللہ۔ بازاروں گلیوں اور کوچوں میں لا الہ الا اللہ کی آواز گونجتی تھی۔ تقسیم کے نظریہ کو پروان چڑھانے کے لئے ہندو مسلم فسادات کرائے گئے جس کا مطلب یہ ہوا کہ ہندو مسلم اکٹھے نہیں رہ سکتے جس کا کچھ نتیجہ ہم نے پاکستان بننے وقت دیکھا تھا۔

پاکستان کے لئے جب ہندوستان تقسیم کیا گیا تو ہندو اور سکھ، مسلمانوں کو لوٹنے، مارنے اور لڑکیوں کو اغوا کرنے لگ گئے اور محتاط اندازے کے مطابق دس لاکھ مسلمانوں کو ہندوؤں اور سکھوں نے قتل کیا اور پچاس ہزار لڑکیاں اغوا کر کے لے گئے۔ ہندوؤں نے منصوبہ کے تحت جو مسلمانوں کا قتل عام کیا۔ اس کو شی عبدالرحمن مرحوم نے ("پاکستان کی قیمت" نامی کتاب میں سن وار اور تاریخ وار) نقل کیا ہے۔ جس کو پڑھ کر کوئی مسلمان ہندوؤں کو خیر خواہ نہیں سمجھ سکتا۔ ۱۴ اگست ۲۰۱۳ء کو نوائے وقت میں مضمون شائع ہوا جس کا عنوان تھا "ہم نے پاکستان بننے دیکھا" اور اس مضمون کے تحت لوگوں کے تاثرات نقل کئے گئے:

۱..... قاطمہ صغریٰ: بڑے افسوس سے کہنا پڑتا ہے کہ یہ وہ پاکستان نہیں ہے جس کے لئے قائد اعظم اور اس کے دور کے لوگوں نے قربانیاں دیں۔ تحریک پاکستان کی جدوجہد اپنے بچوں، بہنوں، بیٹیوں اور بزرگوں کی قربانیوں کے زخم ہر سال ۱۴ اگست کو تازہ ہو جاتے ہیں۔ اب اس ملک کو ایک اور قائد اعظم کی ضرورت ہے۔

۲..... بیگم ایم خورشید: آزاد وطن کے لئے خون کی ندیاں بہہ گئیں۔ آبادی کا اتنا بڑا تبادلہ تاریخ میں کبھی نہیں ہوا۔ خاندان ایک دوسرے سے الگ ہو گئے۔ آبادی اجداد چھٹ گئے۔

۳..... کرمل امجد حسین: انڈیا سے کئی لوگوں سے بھرے ٹرک آتے جسے ہم گڑھوں میں دباتے۔

۴..... سید مشکور حسین: میرے آنکھوں کے سامنے میرے گھر والوں کو ہندوؤں نے خون میں لت پت کیا اور گھر کو آگ لگا دی۔

۵..... اقبال احمد مغل: راستے میں ہم نے کئی خونی مناظر دیکھے جس کو سوچ کر اب بھی رو ٹکٹے کھڑے ہو جاتے ہیں۔ چھوٹے چھوٹے بچوں کو نیزوں میں پرو کرنا چنے والے ہندو، سکھ مجھے کیسے بھول سکتے ہیں؟ ہمیں لاشیوں سے مارنے کے فوراً بعد ہندو حملہ آوروں نے مٹی کا تیل، جلائے والی گیس ڈال کر مکانوں کو اور لاشوں کو آگ لگا دی۔

۶..... ابو الفاروق جالندھری: وہ دن کتنے سنگین تھے جب سکھ کرپانوں سے حملہ آور ہوتے اور مسلمانوں کو چاقو کی اجازت نہ تھی۔ میرے ماموں سکھوں کے علاقے میں رہتے تھے۔ سارے خاندان کو قتل کر کے گھروں کو لوٹ لیا۔ وہ کتنی دہشت ناک گھڑیاں تھیں جب سکھ درندوں سے عصمت بچانے کے لئے معصوم بچیوں نے کنوؤں میں چھلانگ لگا دی۔

کلیجہ پھٹتا ہے جب سنتے تھے کہ مسلمانوں کی پچاس ہزار بیٹیاں سکھ اٹھا کر لے گئے۔ حیرت ہوتی ہے جب ہمارے سربراہ اس قوم کو پسندیدہ قرار دینے کی باتیں کرتے ہیں۔ جس قوم کو نا پسندیدہ قرار دے کر ملک کو تقسیم کیا۔ آج وہ پسندیدہ کیسے بن گئے۔ الخذر الخذر الخذر!

## قائد اعظم کا پاکستان

قائد اعظم پر آج کل الزام لگایا جا رہا ہے کہ وہ سیکولر نظام کے حامی تھے۔ ۶۵ سال گزرنے کے بعد نظریہ پاکستان میں شکوک و شبہات ڈالے جا رہے ہیں۔ یہ شکوک و شبہات انڈیا اور مغرب کی طرف سے درآمد ہو رہے ہیں۔ کبھی اتحاد بین المذاہب کی تحریک، کبھی بین المذاہب ہم آہنگی کے نام پر اسلام کے تشخص (کہ اسلام ہی ناجی مذہب ہے) کو ختم کرنے کی کوشش کی جا رہی ہے۔ آزاد خیال، روشن خیال ذہن مسلمان اس کی آبیاری کر رہے ہیں۔ اس لئے ضروری ہوا کہ قائد اعظم پاکستان کے متعلق کیا تصور رکھتے تھے، تحریر کیا جائے۔ تاکہ پاکستان کے نظریہ اسلام کو ختم کرنے کی کوشش کرنے والوں سے قارئین متاثر نہ ہوں اور شکوک ڈالنے والوں کو قائد اعظم کا پاکستان پڑھا کر ان کے غلط نظریہ رد کر سکیں۔ چنانچہ زیر نظر سطور میں قائد اعظم کی تقاریر پاکستان بننے سے پہلے اور بعد کی تحریر کی جائیں گی جس سے قارئین کو قائد اعظم کے نظریات کو سمجھنے میں آسانی ہوگی اور وہ روشن خیال ذہن سے متاثر نہ ہوگا۔

## فرمودات قائد اعظم

ہم نے پاکستان کا مطالبہ ایک قطعہ زمین حاصل کرنے کے لئے نہیں کیا تھا۔ بلکہ ہمارا مقصد ایک ایسی تجربہ گاہ کا حصول تھا جہاں ہم اسلام کے اصولوں کو بروئے کار لائیں۔ اسلام نے ہمیں جمہوریت اور مساوات کی تعلیم دی ہے اور ہر شخص سے انصاف اور رواداری کا حکم دیا ہے۔ اسلامی ریاست کے تصور کا یہ اختیار پیش نظر رہنا چاہئے کہ اس میں اطاعت اور وفا کیشی کا مرجع اللہ تعالیٰ کی ذات ہے۔ لہذا قرآن حکیم کے احکام ہی معاشرت و سیاست میں ہماری آزادی کی وسعت و تحدید کا تعین کر سکتے ہیں۔ ہماری نجات کا واحد ذریعہ ان ذریں اصولوں اور ضابطہ حیات پر عمل کرنا ہے جو رسالت پناہ ﷺ نے ہمیں عطا کیا ہے۔ مسلمانوں کی قومیت کی بنیاد نہ تو وطن ہے نہ نسل۔ بلکہ کلمہ توحید ہے۔ اسلام کے اصول عام زندگی میں آج بھی اسی طرح قابل عمل ہیں جس طرح تیرہ سو سال پہلے تھے۔ ہمیں اپنی پاک سرزمین میں اسلامی جمہوریت، اسلامی معاشرتی انصاف اور انسانی مساوات کے اصولوں کے احیاء اور فروغ کی پاسبانی کرنی ہے۔ ہمیں ایسے باایمان لوگوں کی ضرورت ہے جو حوصلہ اور عزم رکھتے ہوں اور اپنے عقائد کی خاطر نبرد آزما ہو سکتے ہوں۔

ہمیں دنیا کے سامنے ایک مثالی معاشرتی و معاشی نظام پیش کرنا ہے جو انسانی مساوات اور سماجی انصاف کے سچے اسلامی تصورات پر قائم ہو۔ ایسا نظام پیش کر کے ہم اپنے فرض کی بجا آوری کریں گے اور انسانیت کو صحیح اور سچے امن کا پیغام دیں گے۔ ہمیں ضروری اور بنیادی نوعیت کی صنعتوں کو سرکاری تحویل میں لینا ہوگا اور یہی عمل عوامی ضروریات کے تحت بعض دوسرے شعبوں میں بھی کرنا پڑے گا۔ ایک عظیم تہذیب اور تاریخ کے وراثت ہونے کی حیثیت سے ہمیں کسی قسم کا خوف نہیں ہونا چاہئے اور کام، کام اور کام کو اپنا شعار بنانا چاہئے کہ کامیابی ہمارا مقدر ہے۔ یہ سہ گانہ اصول پیش نظر رکھئے۔ ایمان، اتحاد، تنظیم۔ (بحوالہ ماہنامہ اوقاف فروری ۱۹۷۷ء ج ۱ شمارہ ۱) جاری ہے!



# ایک ہفتہ ..... حضرت شیخ الہند رحمہ اللہ کے دلیں میں

قسط نمبر: 10

مولانا اللہ وسایا

حضرت مولانا مفتی کفایت اللہ صاحب رحمہ اللہ کے مزار پر

بہادر شاہ ظفر کے مکان کے مین گیٹ پر آپ کھڑے ہوں تو آپ کے بائیں طرف ایک چبوترہ ہے۔ اس پر کئی قبریں ہیں۔ ان میں سے دو قبور پر میں قارئین کو بھی لے چلا ہوں۔ ایک قبر مبارک حضرت مولانا کفایت اللہ صاحب رحمہ اللہ کی ہے اور دوسری حضرت سبحان الہند مولانا احمد سعید دہلوی رحمہ اللہ کی ہے۔ حضرت مولانا مفتی کفایت اللہ کا سلسلہ نسب شیخ جمال یمنی سے جا کر ملتا ہے۔ یہ موتیوں کا کاروبار کرتے تھے۔ کشتی پر سوار تھے۔ طوقان آیا۔ کشتی ٹوٹ گئی۔ شیخ جمال ایک تختہ پر تھے۔ وہ ساحل سے آن لگا۔ بھوپال کے ایک تاجر انہیں بھوپال لائے۔ یہاں وہ آباد ہوئے۔ پھر بھوپال سے شاہجہان پور آ گئے۔ یہ مفتی کفایت اللہ کے مورث اعلیٰ بیان کئے جاتے ہیں۔ مفتی صاحب کے والد صاحب کا نام شیخ عنایت اللہ تھا۔ نہایت پرہیزگار انسان تھے۔ مفتی صاحب کے تین بھائی اور تھے۔ ایک قاری نعمت اللہ جو شاہجہان پور میں تدریس کرتے تھے۔ دوسرے بھائی سلامت اللہ جو شاہجہانپور میں تجارت کرتے تھے۔ تیسرے بھائی قدرت اللہ یہ قصور میں آ گئے تھے۔ کانگریس کمیٹی کے صدر تھے۔ آخری عمر میں فلور مل قصور میں لگائی تھی۔

مفتی صاحب ۱۲۹۲ھ مطابق ۱۸۷۵ء میں پیدا ہوئے۔ ۵ سال کی عمر میں حافظہ برکت اللہ کے مکتب شاہجہان پور میں تعلیم کا آغاز کیا۔ قرآن مجید اور فارسی اور عربی کی ابتدائی تعلیم شاہجہانپور کے مدارس میں حاصل کی۔ آپ کے ایک استاذ مولانا عبدالحق خان جو مولانا لطف اللہ علی گڑھی کے شاگرد تھے۔ وہ مفتی صاحب کی ذہانت کے باعث چاہتے تھے کہ آپ دارالعلوم دیوبند چلے جائیں۔ لیکن کم سنی کے باعث آپ کے والد نہ مانے۔ اس وقت مفتی صاحب کی عمر پندرہ سال تھی۔ بالآخر قریب میں مراد آباد مدرسہ شامی میں والد صاحب نے تعلیم کے لئے بھجوا دیا۔ مدرسہ شامی میں داخلہ ہو گیا۔ کھانا مدرسہ سے مل جاتا۔ باقی اخراجات کے لئے کپڑے کی ٹوپیاں بیٹے۔ ان پر کروشیا سے تیل بولے بناتے اور نئی ٹوپی دو روپیہ پر نکال دیتے۔ اس سے گذر بسر ہو جاتی۔ کسی پر بوجھ نہ بنتے۔ اتنے ذہین تھے کہ سبق کے دوران ٹوپیوں کا کام بھی کرتے رہتے۔ تب بھی پوری کلاس میں اعلیٰ نمبروں پر کامیاب ہوتے۔ یہ ٹوپیاں آپ کی ہنرمندی میں کمال کی دلیل ہوتی تھیں۔ لوگ ہاتھ خریدتے تھے۔ مدرسہ شامی میں آپ نے دو سال پڑھا۔ ۱۳۱۲ھ میں دارالعلوم دیوبند داخلہ لیا۔ حضرت شیخ الہند رحمہ اللہ، مولانا غلیل احمد سہارنپوری رحمہ اللہ، مولانا عبدالحق علی رحمہ اللہ میرٹھی ایسے نابغہ روزگار شخصیات سے آپ نے کسب فیض کیا۔ دارالعلوم دیوبند میں آپ نے تین سال پڑھا اور دورہ حدیث شریف مکمل کیا۔ ۱۳۱۵ھ میں ہمر ۲۲ سال آپ نے دارالعلوم سے فراغت حاصل کی۔ آپ نے اپنے استاذ مولانا عبدالحق خان کے لئے قائم کردہ مدرسہ عین العلم شاہجہان پور میں پڑھانا شروع کر دیا اور استاذ

محترم کے اعتماد کے باعث اہتمام کی تقریباً تمام ذمہ داری بھی آپ پر تھی۔ تدریس کے ساتھ ساتھ افتاء کا کام بھی ساتھ تھا۔ یہاں عین العلم میں قیام کے دوران آپ نے ماہنامہ رسالہ ”البرہان“ شائع کرنا شروع کیا۔ حضرت مفتی مہدی حسن بیسویہ کے بڑے بھائی مفتی سلطان حسن اس کے منبر اور حضرت مفتی کفایت اللہ صاحب دہلوی بیسویہ اس کے ایڈیٹر تھے۔ یہ رسالہ صرف قادیانیت کی تردید کے لئے وقف تھا۔ آج اگر اس کی فائل مل جائے تو مکمل شائع کر دیا جائے۔ وما ذالک علی اللہ بعزیز! آج ۱۷ مارچ ۲۰۱۳ء کو مولانا شاہ عالم گورکھپوری سے استدعا کی ہے کہ وہ فائل تلاش کر کے بھجوائیں۔ ۱۳۱۵ھ کے فائل کی ۱۳۳۵ھ میں تلاش۔ گویا ایک سو بیس سال بعد! ہے کوئی ہمارے ذوق دیوانگی کی انتہاء؟ حضرت مولانا مفتی کفایت اللہ صاحب بیسویہ جب عین العلم میں پڑھاتے تھے۔ تب حضرت مولانا مفتی عزیز الرحمن بیسویہ استاذ الفقہ والادب دیوبند، حضرت مفتی مہدی حسن بیسویہ، مفتی دارالعلوم دیوبند وہاں عین العلم میں پڑھتے تھے۔ حضرت مفتی کفایت اللہ صاحب بیسویہ تدریس کے علاوہ تبلیغ و مناظرہ میں بھی مصروف رہے۔ اس زمانہ میں عیسائیوں سے کئی مناظرے ہوئے۔ ہر جگہ بعد از مناظرہ لوگوں کو یہ کہتے سنا جاتا کہ: ”علماء نے اسلام کی لاج رکھ لی۔ وہ دہلا پٹلا سوکھا سا مولوی تو شیر کی طرح جب غزا تا تھا تو پادری کو پسینہ آ جاتا تھا۔“ یہ کمزور مولوی حضرت مولانا مفتی کفایت اللہ تھے۔ اسی زمانہ میں یہاں عیسائیوں کے ساتھ قادیانیوں نے بھی اسلام اور مسلمانوں کو نشانہ بنایا۔ حضرت مفتی صاحب کی للکار و یلغار نے انہیں دم بخود کرایا۔ مدرسہ عین العلم شاہجہان پور میں تدریس کے دوران آپ کا پہلا عقد ہوا۔ اس اہلیہ سے ایک بیٹا اور ایک بیٹی ہوئے جو بچپن میں ہی ذخیرہ آخرت ہو گئے۔ بعد میں اہلیہ کا بھی وصال ہو گیا۔ اس کے بعد دوسرا عقد کیا۔ اس سے آپ کی وفات کے وقت دو لڑکے اور دو لڑکیاں حیات تھیں۔

## دہلی آمد

حضرت مفتی کفایت اللہ صاحب بیسویہ کے رفیق خاص مولانا امین الدین صاحب بیسویہ نے سنہری مسجد چاندنی چوک دہلی میں مدرسہ امینیہ کی بنیاد رکھی۔ اس کے پہلے صدر مدرس حضرت مولانا سید محمد انور شاہ کشمیری بیسویہ تھے۔ ۱۳۲۱ھ شوال کے مہینہ سے حضرت مفتی کفایت اللہ صاحب بیسویہ یہاں تشریف لائے۔ اس زمانہ میں والد صاحب کے حکم پر حضرت کشمیری بیسویہ، اپنے وطن کشمیر جا چکے تھے۔ اب حضرت مفتی کفایت اللہ، صدر مدرس، مفتی اور مختلم ہو گئے۔ گویا مدرسہ امینیہ کے بہت سارے امور آپ سے وابستہ تھے۔ اس زمانہ میں صرف مدرسہ امینیہ نہیں تمام مدارس میں اصلاح نصاب، نظام تعلیم اور نظام امتحان کو یکساں طور پر لاگو کرنے کے لئے آپ نے محنت فرمائی۔ یوں سمجھئے کہ آج پاکستان میں ”وفاق المدارس العربیہ“ کا تمام نظام مفتی اعظم ہند حضرت مولانا مفتی کفایت اللہ صاحب کی سوچ کا مرہون منت یا اس کا آئینہ دار ہے۔ جب آپ دہلی تشریف لائے تب جنگ بھتان شروع ہو گئی تو ترکی کے مسلمانوں کی مدد کے لئے جہاں آپ نے فتویٰ جاری کئے۔ وہاں فنڈ بھی اکٹھا کر کے ان کو بھجوا دیا۔ ضرورت محسوس ہوئی کہ ہند سے دو بڑے طبقے مسلمان اور ہندو باہم متحد ہو کر تحریک آزادی کو موثر بنائیں۔ اس کے لئے مسلم لیگ نے بیٹاق لکھنؤ منظور کیا۔ اس وقت جمعیت علماء ہند نہ بنی تھی۔ اس بیٹاق لکھنؤ میں مسلمانوں کے نکتہ سے خامیاں تھیں۔ جب مفتی صاحب نے شرعی نقطہ نظر سے ان خامیوں کی نشاندہی کر کے اسلامیان ہند کی رہنمائی اور خدمت کا



فریضہ سرانجام دیا۔ اس پر حضرت شیخ الہند رحمہ اللہ کو بہت خوشی ہوئی اور مفتی کفایت اللہ رحمہ اللہ کے دماغ نکتہ رس کی تصویب فرمائی۔ چنانچہ اس موقع پر حضرت شیخ الہند رحمہ اللہ نے اپنے رفقاء سے فرمایا: ”بھیک تم لوگ سیاستدان ہو۔ لیکن مفتی کفایت اللہ سیاست ساز ہے۔“ یہ ۱۹۱۵ء، ۱۹۱۶ء کی بات ہے۔ صرف حضرت شیخ الہند رحمہ اللہ کو حضرت مفتی صاحب سے تعلق خاطر نہ تھا۔ ادھر مفتی صاحب بھی اپنے استاذ پر فدا تھے۔ جس کا مظہر آپ کا قصیدہ روضۃ الریاحین ہے۔ جس کا ایک ایک شعر اپنے استاذ کے لئے عقیدت و محبت کا سمندر اپنے اندر لئے ہوئے ہے۔

### حضرت مفتی صاحب میدان سیاست میں

۱۸/ اگست ۱۹۱۷ء کو مملکتِ معظمہ برطانیہ نے ہندوستانوں کو حکومت خود مختاری دینے کا اعلان کیا۔ وزیر ہند برطانیہ سے ہندوستان آئے۔ مسلم لیگ اور کانگریس نے متحدہ سمجھوتہ بیٹاق لکھنؤ پیش کیا۔ دسمبر ۱۹۱۸ء کو مسلم لیگ کا گیارہواں اجلاس شیر بنکال مولوی افضل حق کی صدارت میں دہلی میں منعقد ہوا۔ جس میں مولانا مفتی کفایت اللہ رحمہ اللہ، مولانا احمد سعید دہلوی رحمہ اللہ، مولانا عبدالباری رحمہ اللہ، مولانا آزاد سبحانی رحمہ اللہ، مولانا میر ابراہیم سیالکوٹی رحمہ اللہ، مولانا عبداللطیف دہلوی رحمہ اللہ، مولانا ثناء اللہ امرتسری رحمہ اللہ شریک ہوئے۔ اس اجلاس میں صدر اجلاس نے علماء کی شرکت کا بطور خاص شکریہ ادا کیا۔ اس کے بعد ۱۹۱۹ء کو خلافت کمیٹی کے اجلاس دہلی میں حضرت مفتی صاحب نے برطانیہ کے جشن صلح کے بائیکاٹ کی قرارداد منظور کرائی۔ اسی اجتماع کے موقع پر علماء کرام مولانا مفتی کفایت اللہ رحمہ اللہ، مولانا عبدالباری رحمہ اللہ، مولانا احمد سعید دہلوی رحمہ اللہ، مولانا محمد سجاد، مولانا منیر الزمان اور دیگر حضرات کل پچیس حضرات نے ملے کیا کہ ۱۹۱۹ء میں مولانا سید محمد داؤد غزنوی رحمہ اللہ انتظام کریں گے۔ مولانا عبدالباری فرنگی مہلی کی زیر صدارت اجلاس امرتسر میں ہوگا۔ چنانچہ اجلاس ہوا۔ جمعیت علماء ہند مولانا مفتی کفایت اللہ رحمہ اللہ صدر اور مولانا احمد سعید رحمہ اللہ ناظم اعلیٰ مقرر ہوئے۔ مدرسہ امینیہ دہلی میں مولانا مفتی کفایت اللہ صاحب کا حجرہ جمعیت علماء ہند کا دفتر قرار پایا۔ اسی سال ۱۹۱۹ء کے آخر میں کانگریس اور مسلم لیگ کے جہاں اجلاس امرتسر میں ہوئے۔ جمعیت علماء ہند کا دوسرا اجلاس بھی امرتسر میں ہوا۔ جس میں ستر، اسی علماء کرام شریک اجلاس ہوئے۔ اس کی صدارت بھی حضرت مولانا عبدالباری نے کی۔ اس اجلاس میں جمعیت علماء ہند کا حضرت مفتی کفایت اللہ نے آئین منظور کرایا۔ کانگریس کے پنڈال میں خلافت کمیٹی کا بھی اجلاس ہوا۔ جس میں رہائی کے بعد مولانا محمد علی جوہر رحمہ اللہ اور مولانا شوکت علی رحمہ اللہ بھی بطور خاص شریک ہوئے اور یہیں گاندھی جی سے ان کی پہلی ملاقات ہوئی۔ جمعیت علماء ہند کے اس دوسرے اجلاس میں حضرت شیخ الہند رحمہ اللہ کو جمعیت علماء ہند کا سربراہ تسلیم کیا گیا۔ حضرت مفتی کفایت اللہ رحمہ اللہ آپ کے نائب کے طور پر کام کرتے تھے۔ کانپور، مراد آباد، جونپور، دہلی، گیواہ۔ امر وہہ میں بھی جمعیت علماء ہند کے سالانہ اجلاس ہوئے۔ حکیم اجمل خان مسیح الملک نے اس میں ایک اجلاس کی صدارت اور خطاب کیا۔ ۱۹۳۰ء میں جمعیت علماء ہند کا پشاور میں اجلاس ہوا۔ جس میں ولایتی کپڑے کے بائیکاٹ اور بازار قصہ خوانی میں حکومت انگریز کی فائرنگ پر اٹھارہ نفرت کی قرارداد منظور ہوئی۔ یہاں جو تحقیقات فائرنگ قصہ خوانی بازار پشاور کے لئے تحقیقاتی کمیٹی جسے ٹیل کمیٹی کہا گیا۔ اس میں جمعیت علماء ہند کی نمائندگی حضرت مفتی کفایت اللہ نے فرمائی۔

## شدھی کی تحریک اور حضرت مفتی صاحب

۱۹۲۲ء میں تحریک خلافت کے خاتمہ کے بعد سوامی شردھانند نے شدھی کی تحریک چلائی۔ مسلمانوں کو مرتد بنا کر ہندو بنانے لگے۔ تب حضرت مفتی صاحب مسلمانوں کے مفاد اور اسلام کی نمائندگی کے لئے میدان میں آئے۔ مولانا محمد عرفان ایڈیٹر الجمیعہ اور مولانا وحید حسن ٹوکی اور خود پورے ملک میں جہاں شدھی کی تحریک تھی ایک طوقانی دورہ کیا اور مسلمانوں کو ارتداد سے بچانے کے لئے سدسکندری کا قدرت نے ان حضرات سے کام لیا۔ شدھی تحریک کی وجہ سے ہندو مسلم فسادات ہوئے۔ یہی انگریز چاہتا تھا۔ گاندھی جی نے ستمبر ۱۹۲۲ء میں ۲۱ دن کا مرن برت شروع کیا۔ ۲۶ ستمبر ۱۹۲۲ء کو تمام فرقوں کی اتحاد کانفرنس بھی ہوئی۔ اس میں پنڈت مدن مالوی نے مسلمانوں سے کہا کہ آپ اپنے آئین اسلام سے ارتداد کی سزا اور تبلیغ کو نکال دیں۔ اس شدید تناؤ کے ماحول میں اکیلے حضرت مفتی صاحب کی ذات تھی جنہوں نے ارتداد کے مسئلہ کی وضاحت اور تبلیغ اسلام کے احکام بیان کئے اور اسلام کے متعلق غلط فہمیوں کا ازالہ کیا۔ جس سے پورا اجلاس جھوم جھوم اٹھا۔ اس مسئلہ ارتداد پر کفایت المفتی ج ۹ ص ۳۴۳ تا ۳۶۱ پر بحث ہے اور ڈیرہ غازی خان میں قادیانی عبادت گاہ کے ایک کیس کے سلسلہ میں حضرت مفتی صاحب کے بیانات کی تفصیل کفایت المفتی میں دیکھی جاسکتی ہے۔ ۱۹۲۵ء میں جو وفد حجاز مقدس بھیجا گیا۔ اس جمعیت علماء ہند کے وفد میں حضرت مفتی کفایت اللہ صدر وفد بھی شریک تھے۔ اس میں خلافت کمیٹی کے وفد کی صدارت مولانا سید سلیمان ندوی نے فرمائی۔ مؤثر عالم اسلامی کی سبجیکٹ کمیٹی میں مولانا مفتی کفایت اللہ اور مفتی اعظم فلسطین امین الحسینی کے علاوہ اور حضرات بھی شامل تھے۔

۱۹۳۰ء میں ہندوستان میں سول نافرمانی کی تحریک میں حضرت مفتی صاحب بھی گرفتار ہوئے۔ آپ کو چھ ماہ کی سزا ہوئی۔ پہلے دہلی پھر گجرات جیل منتقل ہوئے۔ خان عبدالغفار خان، مولانا ظفر علی خان، ڈاکٹر انصاری، مولانا نور الدین لاکل پوری، مولانا احمد سعید دہلوی، مولانا حبیب الرحمن لدھیانوی ایسے رہنماؤں کے ساتھ آپ نے جیل کاٹی۔ دوسری گول میز کانفرنس دسمبر ۱۹۳۱ء کی ناکامی کے بعد سول نافرمانی کی تحریک کا اعلان ہوا۔ ۱۱ مارچ ۱۹۳۲ء کو جمعیت علماء کا جلسہ و جلوس ہوا۔ مفتی صاحب پہلے ڈکٹیٹر مقرر ہوئے اور دوسری بار گرفتار ہوئے۔ ایک لاکھ آدمی کے اس جلوس کی قیادت مفتی صاحب نے فرمائی۔ اس میں آپ کو اٹھارہ ماہ کی قید بامشقت ہوئی۔ یہ قید آپ نے ملتان کی سنٹرل جیل میں گزاری۔ مولانا احمد سعید بیہ، سید عطاء اللہ شاہ بخاری بیہ، مولانا حبیب الرحمن بیہ، مولانا داؤد غزنوی بیہ، شیرجگ بیہ، ڈاکٹر انصاری بیہ اور دیگر رہنماؤں کے ساتھ کاٹی۔ جیل میں متعدد حضرات نے آپ سے دینی تعلیم حال کی۔ آپ نے متعدد کتب پڑھائیں۔ جیل میں قیدیوں کے پٹھے پرانے کپڑے دیکھتے۔ فرماتے: لاؤ تمہارے کپڑے درست کر دوں۔ ان پٹھے کپڑوں کو سی دیتے تھے۔ کیا اجلی سیرت کے عالم دین تھے۔ فلسطین یہودیوں کو دینے کی انگریز نے سازش کی۔ تقسیم فلسطین کا فارمولا آیا تو جمعیت علماء ہند نے مجلس تحفظ فلسطین قائم کی۔ ۶ اگست ۱۹۳۸ء کو یوم فلسطین منایا۔ جمعیت کا وفد فلسطین گیا۔ ۷ اکتوبر ۱۹۳۸ء کو قاهرہ میں فلسطین کانفرنس میں جمعیت علماء ہند کی حضرت مولانا مفتی کفایت اللہ بیہ، مولانا عبدالحق مدنی بیہ اور مولانا سید محمد یوسف بنوری بیہ نے نمائندگی کی۔



حضرت شیخ بنوری رحمہ اللہ نے اس کی رپورٹ میں تحریر فرمایا کہ ”قاہرہ میں مفتی صاحب کا اتنا بھرپور استقبال ہوا کہ اتنا کسی وفد کا استقبال نہیں ہوا۔“ فرماتے ہیں کہ ”مارے خوشی کے ہمارے دل اچھل اور سر فخر سے بلند ہو گئے۔“ اس موقع پر علماء مصر سے فوٹو کے عدم جواز پر آپ کا ایک نجی مجلس میں تبادلہ خیال بھی ہوا۔ مدرسہ امینیہ دہلی میں مفتی صاحب ۱۳۲۱ھ مطابق ۱۹۰۳ء کو تشریف لائے تھے۔ سنہری مسجد چاندنی چوک کی جگہ تھوڑی تھی۔ چنانچہ مسجد پانی چٹیاں کشمیری دروازہ کی زمین متولی حضرات سے مدرسہ امینیہ کے لئے حاصل کر کے ۱۹۱۵ء میں تعمیر کا آغاز کیا۔ ۱۹۱۸ء میں مدرسہ امینیہ اس تعمیر نو میں منتقل ہو گیا۔ ۱۹۲۰ء میں مولانا امین الدین فوت ہو گئے تو شیخ الہند مالٹا کی رہائی سے واپسی پر شوال ۱۳۳۸ھ کو ایک بڑے جلسہ میں مولانا مفتی کفایت اللہ کو مدرسہ امینیہ کا مہتمم مقرر کیا۔ مسجد پانی چٹیاں نواب لطف اللہ خاں صادق پانی پتی کی بنائی ہوئی تھی۔ جو آپ نے ۱۱۳۸ھ مطابق ۱۷۲۵ء میں بنائی تھی۔ دو سو سال گزرنے کے بعد بوسیدہ مسجد کو گرا کر حضرت مفتی صاحب نے ۱۳۵۳ھ میں نئے سرے سے دوبارہ تعمیر کیا۔ مدرسہ امینیہ سے (۱) مفتی عزیز الرحمن رحمہ اللہ شیخ الادب دارالعلوم دیوبند۔ (۲) مولانا سید مہدی حسن رحمہ اللہ مفتی اعظم دارالعلوم دیوبند۔ (۳) مولانا احمد سعید دہلوی رحمہ اللہ، ناظم اعلیٰ جمعیت علماء ہند۔ (۴) مولانا عبدالغنی پٹیلوی رحمہ اللہ۔ (۵) مولانا سید محمد حسین رحمہ اللہ بن حضرت پیر جماعت علی شاہ رحمہ اللہ علی پوری۔ (۶) مفتی عبدالصمد رحمہ اللہ کمرانی۔ (۷) مفتی تقی رحمہ اللہ امینی۔ (۸) مولانا محمد شریف رحمہ اللہ بہاول پوری صدر المبلغین عالمی مجلس تحفظ ختم نبوت۔ (۹) مولانا مفتی محمد شفیع رحمہ اللہ ملتان بانی و مہتمم جامعہ قاسم العلوم ملتان ایسے ہزاروں علماء نے فراغت حاصل کی۔ مفتی کفایت اللہ صاحب رحمہ اللہ دارالعلوم دیوبند کی شوری کے رکن رہے۔ مدرسہ امینیہ کی طرح مسجد و مدرسہ فتح پوری کی تعمیر و ترقی میں آپ نے بھرپور کردار ادا کیا۔ آپ کا مشہور زمانہ کارنامہ آپ کی فتویٰ نویسی ہے۔ جس کی دلیل کفایت المفتی ہے۔

## سفر آخرت

۳۱ دسمبر ۱۹۵۲ء کو رات ساڑھے بجے وصال فرمایا۔ اگلے روز یکم جنوری ۱۹۵۳ء آپ کے مکان سے چلتی قبر اور دریا گنج بازار تک سڑکیں بھر گئیں۔ صبح سے مردوں عورتوں نے علیحدہ علیحدہ باری باری لائٹوں میں شرف دیدار حاصل کیا۔ ساڑھے بارہ بجے دن جنازہ اٹھایا گیا تو تمام بازار بند تھے۔ ہر جگہ غم و افسوس کا سماں تھا۔ کوچہ چبلاں سے جامع مسجد دہلی تک انسانوں کے ٹھٹھے ہی ٹھٹھے تھے۔ انسانوں کا سبیل رواں تھا جو تھمنے کا نام نہ لیتا تھا۔ سوا ایک بجے پریڈ گراؤنڈ یعنی لال قلعہ اور جامع مسجد دہلی کے درمیان کا علاقہ میں جنازہ پہنچا۔ جنوری کا مہینہ ادھر بارش مگر اللہ تعالیٰ کے مقبول بندے کی مقبولیت کا اس سے اندازہ فرمائیں کہ برابر رش بڑھ رہا تھا۔ جنازہ کی چارپائی سے لے لے ہانس باندھے گئے۔ پھر بھی ہزاروں لوگ کندھا نہیں دے پائے۔ ہندو، مسلم، سکھ، عیسائی ہر طبقہ کے لیڈر موجود تھے۔ جنازہ شیخ الاسلام حضرت مدنی رحمہ اللہ نے پڑھانا تھا۔ مگر وہ بارش کے باعث لیٹ ہو گئے تو اب جنازہ مولانا احمد سعید دہلوی رحمہ اللہ نے پڑھایا۔ ایک لاکھ آدمی نے جنازہ میں شرکت کی۔ دہلی دروازہ سے جنازہ کو رخصت کرتے وقت ڈیڑھ لاکھ کا مجمع ہو چکا تھا۔ مرد، عورتیں، جوان، بوڑھے سب مسجد کی سیڑھیوں، مکانوں کے چھتوں، بازار اور میدان میں محدودیدار تھے کہ یوں درویش، خادم قوم، اہل حق کے جنازے اٹھا کرتے ہیں۔ دہلی دروازہ سے

باہر بڑی ایبوینس میں جنازہ رکھا گیا۔ دہلی دروازہ سے مہرولی، حضرت قطب الدین بختیار کا کی مہیہ کا مزار جس کے متصل آپ کی تدفین ہوتا تھی۔ جہاں قریب میں بہادر شاہ ظفر کے محل شاعی کا صدر دروازہ ہے۔ وہاں تک گیارہ میل کا سفر ہے۔ اب ایبوینس کے چلتے ہی لوگ بھی بسوں، ویکوں، اپنی ساریوں پر روانہ ہوئے۔ تدفین کی جگہ پر عصر کے بعد آپ کا جسد مبارک لایا گیا۔ شیخ الاسلام حضرت مولانا سید حسین احمد مدنی مہیہ، حضرت مولانا اعجاز علی مہیہ، حضرت مولانا محمد ابراہیم مہیہ بلیاوی، حضرت مولانا قاری محمد طیب مہیہ صاحب بھی دیوبند سے یہاں پہنچ گئے۔ انہوں نے آخری دیدار کیا اور آپ کو لحد میں اتار دیا گیا۔ جہاں آج فقیر راقم رختاء سمیت کھڑا محو حیرت ہے کہ زمین کھا گئی آسمان کیسے کیسے!

حضرت مفتی صاحب ایسے حضرات کے لئے فقیر کے یہ چند صفحات لکھنے کی نسبت کو اللہ تعالیٰ قبول فرما کر ذخیرہ آخرت فرمائیں کہ صلحاء کی صحبت و نسبت یقیناً مغفرت کا باعث ہوگی۔ قارئین! مزار مبارک پر فقیر کی جو کیفیت قلب تھی اب اس تحریر کے وقت وہ عود کر آئی ہے۔ بس کرتا ہوں۔ حضرت مولانا مفتی کفایت اللہ دہلوی کے ساتھ سبحان الہند حضرت احمد سعید دہلوی مہیہ کا مزار مبارک ہے۔ جاری ہے!

### اندرون سندھ بھی یوم تحفظ ختم نبوت جوش و خروش سے منایا گیا

عالمی مجلس تحفظ ختم نبوت کی ایگل پر پورے پاکستان کی طرح سکھر ڈویژن میں بھی یوم تحفظ ختم نبوت بھرپور جوش و جذبے سے منایا گیا۔ سکھر میں علماء کرام قاری جمیل احمد و قاری غلیل احمد، مولانا عبداللطیف اشرفی، مبلغ ختم نبوت مولانا محمد حسین ناصر، مولانا ابوجہد، مفتی محمد یاسین، مولانا شجاع الرحمن، مولانا سعید فضل ہالچوی، حافظ محمد زمان، مولانا محمد رمضان نعمانی، مولانا عبدالقدیر، مولانا عبداللہ مہاجرکی و دیگر، پنو عاقل میں مولانا غلیل الرحمن انڈھڑ، حافظ عبدالغفار، شیخ اسعدی، مولانا اظہر حسین، قاری عبدالقادر چاچ، پیر عبداللہ خان و دیگر، گھوٹکی میں مولانا خالد حسین الحسنی، مولانا محمد امین چند و دیگر، کندھکوٹ میں مولانا رحیم بخش چاچ و دیگر، مولانا عبدالجبار سمجو، نخل میں مولانا امام الدین چند، مفتی شبیر احمد عثمانی و دیگر، جیکب آباد میں مولانا تاج محمد چند، ڈاکٹر اے جی انصاری و دیگر علماء کرام نے اپنے اپنے خطاب میں قائدین تحریک ختم نبوت و شہدائے ختم نبوت کو زبردست خراج تحسین پیش کیا اور کہا کہ ۷ ستمبر ۱۹۷۴ء کا فیصلہ مسلمانوں کی عظیم فتح ہے اور اس عظیم فتح کے پیچھے ۱۹۵۳ء کی تحریک کے شہداء کی قربانیوں کا ثمرہ ہے۔ علماء حق کی جانب سے عقیدہ ختم نبوت کے تحفظ کے لئے بے مثال قربانیاں دی گئی ہیں اور بھرپور جدوجہد کے ذریعہ ۷ ستمبر ۱۹۷۴ء کو پاکستان کی قومی اسمبلی نے متفقہ قرارداد پاس کی جس میں قادیانیوں کے دونوں گروپ لاہوری و ربوی گروپ کو غیر مسلم اقلیت قرار دیا گیا۔ اس فیصلے کے پیچھے علماء کرام مولانا علامہ سید انور شاہ کشمیری، امیر شریعت سید عطاء اللہ شاہ بخاری، مولانا محمد علی جالندھری، قاضی احسان احمد شجاع آبادی، حضرت مولانا لال حسین اختر، حضرت مولانا محمد حیات و دیگر علماء کرام کا اخلاص، محنت، دعائیں اور تحریک ۱۹۵۳ء کے شہداء کرام کا خون اور اسمبلی کے اندر قائد حزب اختلاف مولانا مفتی محمود، مولانا غلام غوث ہزاروی، مولانا شاہ احمد نورانی، مولانا عبدالکلیم، بیگم بختیار (انارنی جنرل) اسمبلی کے دیگر ممبران کے ساتھ ساتھ مرحوم ذوالفقار علی بھٹو کا اس مسئلہ میں خصوصی دلچسپی بھی قابل صد تحسین ہے۔



## ختم نبوت کا نفرنس بر منگھم

مولانا اللہ وسایا

نحمدہ ونصلی علیٰ رسولہ الکریم • اما بعد!

۲۳ جون ۲۰۱۳ء کو ختم نبوت کورس چناب نگر کی اختتامی دعا تھی۔ اسی روز شام کو ملتان دفتر حاضری ہوئی۔ ۲۴، ۲۵ جون کو ملتان دفتر میں شوال المکرم کے ماہنامہ لولاک کی تیاری، احتساب قادیانیت ج ۵۷، ۵۸ کی تیاری اور جلد ۵۹ کی کمپوزنگ کا کام رفقاء کے سپرد کیا کہ فقیر کے بیرونی سفر کے باعث رفقاء مصروف رہیں۔ انہیں زحمت نہ ہو۔ ۲۵ جون کی شام گھر حاضر ہوا۔ ۲۶ جون کی شام عزیزی محمد سلمہ اللہ الصمد کھیلتے ہوئے اوپلوں کی آگ میں چلا گیا۔ اس کے دونوں پاؤں بہت ہی جل گئے۔ معصوم کی عمر پونے دو سال ہوگی۔ اس سے جو قلب و جگر پر جیتی نوک قلم پر لانا ممکن نہیں۔ فوری بہاول پور ہسپتال لے گئے۔ بروقت علاج شروع ہو گیا۔ اللہ رب العزت سے فضل فرمایا کسی بڑے حادثہ سے بچ گئے۔ ۲۶ جون کی شام سے یہ پریشانی شروع ہوئی۔ ۲۷ کو بھی ایسے وقت گزرا۔ ۲۸ جون کو صبح ڈائیو سے کراچی کے لئے سفر متعین تھا۔ بہاول پور سے ڈائیو پکڑی اور کراچی کے لئے روانہ ہو گیا۔ عزیزی محمد سلمہ کو عہد آدیکھنے ہسپتال نہ گیا کہ طبیعت پر اس صدمہ کے اتنے گہرے اثرات تھے کہ خود کو ملاقات کے لئے جانے پر آمادہ نہ کر سکا۔ ۲۹ جون سے ۶ جولائی تک جامعہ العلوم الاسلامیہ علامہ بنوری ٹاؤن کراچی میں اس سال جامعہ سے فارغ التحصیل ہونے والی دورہ حدیث کی کلاس کو یومیہ گیارہ بجے سے ایک بجے تک دو گھنٹے کے لیکچرز دیئے۔ ۴ جولائی کو مدینہ مسجد بنس روڈ میں جمعہ پر بیان ہوا۔ ۵ جولائی کو دہلی مرکز نائل کراچی کے رفقاء کی طرف سے دفتر میں افطاری کا اہتمام کیا گیا۔ حضرت مولانا منظور احمد نعمانی شیخ التفسیر والحدیث طاہر بیر اور جامعہ خاتم النبیین کراچی کے مدیر مولانا محمد طیب لدھیانوی اور دیگر حضرات نے شرکت سے سرفراز فرمایا۔ ۶ جولائی کو کراچی کی تین مساجد میں دروس ہوئے۔ مغرب کے بعد حضرت مولانا محمد یحییٰ لدھیانوی کی قائم کردہ خانقاہ اور جامعہ مسجد میں حاضری کی سعادت حاصل کی۔ عشاء جامع مسجد خاتم النبیین میں ادا کی۔ مزارات پر ایصال ثواب اور دعائے مغفرت کی سعادت حاصل کی۔ ۷ جولائی کو تیاری کی۔ ۸ جولائی اڑھائی بجے بعد از ظہر کراچی سے جدہ کے لئے روانگی ہوئی۔ عصر جدہ انٹرپورٹ پر پڑھی۔ مغرب راستہ میں، عشاء کے بعد تراویح میں جا کر حرم کعبہ کی جماعت میں شرکت کی سعادت حاصل کی۔ تراویح سے فراغت کے بعد عمرہ کا عمل مکمل ہوا۔ سحری کھائی۔ فجر پڑھی۔ اس کے بعد جا کر ہوٹل مبارک ٹو میں آرام کیا۔

۸ جولائی سے ۱۵ جولائی تک مکہ مکرمہ میں حاضری رہی۔ صبح دس گیارہ بجے حرم شریف جانا ہوتا۔ تراویح کے بعد سحری کے لئے واپس ہوٹل اور پھر فجر کے بعد آرام کا معمول رہا۔ ۱۵ جولائی کو مدینہ منورہ حاضری کی سعادت نصیب ہوئی۔ آخری عشرہ حرم نبوی میں احکاف کی توفیق سے حق تعالیٰ نے سرفراز فرمایا۔ کراچی، گوجرانوالہ، لاہور

کے رفقاء کا ہمراہی رہا۔ مفت روزہ ختم نبوت کراچی کے مدیر مولانا عبداللطیف طاہر، محترم الحاج غزالی، الحاج میر محمد لقمان، حضرت ڈاکٹر فضل الرحمن، جناب محمد عارف بلوچ، جناب ڈاکٹر محمد سلیم، لاہور کے جناب چوہدری محمد ارشد ایڈووکیٹ اور دیگر حضرات کی محبتوں سے بہت ہی راحت رہی۔ حضرت مولانا عبدالغفور صاحب خلیفہ مجاز حضرت خواجہ خان محمد، جامعہ خیر المدارس کے شیخ الحدیث حضرت مولانا محمد صدیق، جمعیت علماء اسلام کے ناظم عمومی مولانا عبدالغفور حیدری، شیخ الحدیث حضرت مولانا ڈاکٹر عبدالرزاق سکندر کراچی، حضرت مولانا سید اخلاق احمد مدنی، جمعیت علماء اسلام کے قائد حضرت مولانا فضل الرحمن، جناب محمد اکرم خان درانی اور بہت سارے حضرات سے شرف ملاقات رہا۔ جب بھی کہیں نظر اٹھتی کوئی نہ کوئی کوئی یار میں مل جاتا۔ ہمارے گروپ کے حضرات نے تو عید کے روز شام کو کراچی جانا تھا۔ البتہ جناب الحاج محمد عارف بلوچ کے ہمراہ مزید دو دن گزرے اور خوب گزرے۔ ان کے سفر کرنے کے بعد فقیر کا قیام بھیج کے کونہ کے پہلے چوک پر ویلکن ہوٹل کے عقب میں جناب الحاج محمد سرور لدھیانوی کے مکان پر رہا۔ رمضان المبارک کے بعد بھی دس گیارہ بجے سے رات گئے تک اور پھر تہجد کے وقت سے فجر تک کا تمام وقت حرم نبوی میں گزرتا۔ احتکاف و عمرہ کے حضرات کا عید کے بعد رش کم ہونا شروع ہوا تو مواجہہ شریف پر صلوٰۃ و سلام اور ریاض الجہیزہ میں آسانی کے ساتھ جگہ مقدر ہو جاتی رہی۔ للہ الحمد!

۱۵ جولائی سے ۶ اگست صبح تک مدینہ طیبہ قیام رہا۔ ۶ اگست ناشتہ کے بعد جدہ کے لئے سفر ہوا۔ دوپہر سے عشاء تک حضرت قاری محمد رفیع رحیمی مدظلہ کے ہاں جدہ قیام رہا۔ عشاء کے بعد انیر پورٹ آنا ہوا۔ ۷ اگست رات اڑھائی بجے جدہ سے ہیتھرو لندن کے لئے سعودی انیر لائن سے روانگی ہوئی۔ ۷ اگست صبح سوا سات بجے لندن پہنچے۔ انیر پورٹ پر پیشوائی کے لئے ختم نبوت سنٹر کے امام حضرت حافظ محمد اقبال اور عالمی مجلس تحفظ ختم نبوت یورپ کے مبلغ حضرت مولانا مفتی محمود الحسن تشریف لائے ہوئے تھے۔ مولانا محمود الحسن نے اپنی گاڑی لے لی ہے اور ڈرائیونگ بھی شروع کر دی ہے۔ انیر پورٹ سے وہ گاڑی چلا کر دفتر لائے۔ ان کی طرف سے اس سفر کا گویا یہ پہلا سر پرانہ تھا۔ دن بھر خوب آرام کا موقع ملا۔ نماز پر دوستوں سے ملاقاتیں ہوتی رہیں اور کنٹری سائیڈ سے فون آنے کا سلسلہ بھی برابر چلتا رہا۔

۸ اگست: جمعہ کارڈف میں پڑھایا۔ مولانا مفتی محمود الحسن، مولانا مفتی محمد احمد جو حضرت مولانا غلام محمد علی پورٹی کے صاحبزادہ اور حضرت مولانا منظور احمد الحسنی صاحب کے بھانجے ہیں۔ ان حضرات نے بھی مختلف مساجد میں جمعہ کے اجتماعات سے خطاب کیا۔ حضرت مولانا قاری غلام نبی مدظلہ نے خطبات جمعہ کا اہتمام کیا۔ شام کو دفتر لندن واپس آ گئے۔

۹ اگست: ظہر کی نماز کے بعد جامع مسجد ابوبکر ساؤتھ ہال میں فقیر کا تفصیل سے درس قرآن ہوا۔ یہاں سے فراغت کے بعد انیر پورٹ گئے۔ حضرت المکرم مولانا صاحبزادہ عزیز احمد پاکستان سے تشریف لائے۔ جناب عمران اقبال لندن سے اور مڈلبرائے محترم چوہدری محمد یونس اور عمران صاحب بھی انیر پورٹ پر تشریف لائے ہوئے تھے۔ حضرت صاحبزادہ صاحب سے ملاقات کے بعد فقیر راقم، مولانا مفتی محمود الحسن، مولانا حافظ اقبال ولیوٹن چلے



گئے۔ صاحبزادہ عزیز احمد صاحب بمعرفہ لندن دفتر تشریف لے گئے۔ جمعیت علماء برطانیہ کے رہنما حضرت مفتی خالد صاحب کی لیون مسجد میں عصر سے مغرب تک ختم نبوت کانفرنس تھی جس میں فقیر نے معروضات پیش کیں۔ بعدہ تعالیٰ عوام سامعین کے ساتھ کثیر تعداد میں علماء کرام بھی تشریف لائے ہوئے تھے۔ بھرپور پروگرام رہا۔

۱۰ اگست: اتوار شاک ویل گرین لندن ختم نبوت سنٹر میں پروگرام تھا۔ ظہر سے عصر تک مشاورتی اجلاس ہوا۔ صدارت حضرت مولانا صاحبزادہ عزیز احمد صاحب نے فرمائی۔ اجلاس کے اغراض و مقاصد مولانا مفتی محمود الحسن نے بیان فرمائے۔ گلاسگو، برمنگھم، کارڈف، آکسفورڈ، اور لندن شہر سے توقع سے زیادہ علماء کرام و مندوبین نے شرکت فرمائی۔ کام کو مربوط اور وسیع کرنے کے لئے بھرپور اور مفید مشوروں سے دوستوں نے سرفراز فرمایا۔ عصر سے مغرب تک لندن کے قرب و جوار کے رفقہاء کو دعوت دی گئی۔ فقیر کا بیان ہوا اور سوال جواب کی محفل بھی ہوئی۔ بعدہ تعالیٰ ختم نبوت کا ہال بھرا ہوا تھا۔ دونوں پروگرام خاصے کامیاب رہے۔ دوستوں نے کامیابی پر خوشی کا اظہار فرمایا۔

۱۱ اگست: ٹونگ مسجد میں مغرب سے عشاء تک پروگرام ہوا۔ بھرپور حاضری ہوئی۔ محبت و شوق سے دوستوں نے شرکت کی۔ اس انہماک اور غور و فکر سے سراپا توجہ بن کر دوستوں نے شرکت کی کہ واضح طور پر سکیت و طمانیت کا ماحول بن گیا۔ فقیر اور مولانا محمود الحسن کا بیان ہوا۔ مولانا صاحبزادہ عزیز احمد نے دعا فرمائی۔

۱۲ اگست: کوڈالستھم سٹوڈنٹس لندن۔

۱۳ اگست: کرائیڈن، حضرت مولانا مفتی یوسف ڈنکا کی مسجد۔

۱۴ اگست: سلوکی جامع مسجد میں جلسہ ہوا۔ فقیر راقم اور حضرت محمد ممتاز صاحب کے بیانات ہوئے۔ جناب مسعود صاحب پھول والے میزبان تھے۔ بھرپور حاضری تھی اور دلکش پروگرام ہوا۔

۱۴ تا ۱۸ اگست تک لندن کے گرد و نواح کے ان پروگراموں کو یوں سمجھیں کہ ہفتہ بھر کی ختم نبوت کانفرنس کے اجلاس تھے۔ جو مختلف مجالس میں رکھے گئے۔ اقامت اور تبلیغ کے نکتہ نظر سے ہزاروں ہزار لوگوں تک پیغام پہنچا اور الحمد للہ ہفتہ میں گویا سات کانفرنسیں ہو گئیں۔ لٹریچر کی تقسیم، کانفرنس برمنگھم میں شرکت کی اپیل اور ختم نبوت کی تبلیغ کے لئے پورا علاقہ گویا جلسہ گاہ بن گیا۔ للہ الحمد!

۱۵ اگست: کا جہد اسکورڈ میں حضرت مولانا عطاء اللہ صاحب کے ہوا۔

۱۶ اگست: کو عصر کی نماز جامع مسجد حمزہ برمنگھم میں ادا کی۔ نماز کے بعد رفقہاء مولانا صاحبزادہ محمد داؤد، قاری قمر الزمان، حضرت قاری محمد داؤد، لالہ بنارس خان، مولانا خورشید احمد، مولانا غلیل الرحمن، لالہ معصوم خان اور دیگر حضرات سے مولانا صاحبزادہ عزیز احمد اور مولانا مفتی محمود الحسن نے مشاورت کی۔ رات مسجد ذکر یا برمنگھم میں قیام رہا۔

۱۷ اگست: ۱۲ بجے دن حضرت مولانا مفتی محمد اسلم صدر جمعیت علماء برطانیہ سے رادھرم میں مشاورت کی۔ ظہر سے عصر تک حضرت مولانا ڈاکٹر علامہ خالد محمود صاحب مدظلہ کی اسلاک اکیڈمی مانچسٹر میں ۷ ویں سالانہ ختم نبوت کانفرنس میں شرکت کی۔ کانفرنس کی صدارت صاحبزادہ عزیز احمد نے کی اور آخری بیان فقیر کا ہوا۔ حضرت مولانا مفتی محمد اسلم، مولانا عطاء اللہ، مولانا محمد اکرم اور بہت سارے حضرات کے بیانات ہوئے۔ رات جناب

عزت خان صاحب کے ہاں برائے جامع مسجد فاروق اعظم میں قیام رہا۔

۱۸ اگست: عصر، مغرب پر سنن کی مساجد میں اعلان و بیان ہوئے۔

۱۹ اگست: ظہر، شہلائی، عصر، کھوپ، مغرب، بل میں اعلان و بیان ہوئے۔

۲۰ اگست: ہڈر، شہلائی، ظہر میں مولانا مفتی محمود، جناب قاری محمد عثمان شاہد نے اعلان و بیان کئے۔ عصر

رچڈیل میں ادا کی۔ عصر کے بعد تفصیلی بیان ہوا۔ وفد نے جمعیت علماء برطانیہ کے سیکرٹری نشر و اشاعت حافظ محمد اکرم سے ان کی والدہ کی وفات پر تعزیت کی۔ رات بریڈ فورڈ آگئے۔

۲۱ اگست: مولانا مفتی محمود، سید حسنین شان صاحب نے ظہر، بکٹن میں ادا کی۔ عصر پر لیڈز کی مساجد میں

اعلان و بیان ہوئے۔ مغرب تو کلی مسجد بریڈ فورڈ میں فقیر کا بیان ہوا۔

۲۲ اگست: مدنی مسجد اور جامع مسجد ہاورسٹریٹ میں دو جگہ فقیر کے جمعہ کے بیان ہوئے۔ مسجد عمر میں

مولانا محمود الحسن، مسجد نور الاسلام میں مولانا صاحبزادہ عزیز احمد صاحب نے جمعہ کے اجتماعات سے خطاب کیا۔ عصر اولڈہم میں مسجد زینت الاسلام میں فقیر کا بیان ہوا۔ صاحبزادہ عزیز احمد، مولانا مفتی محمد ابراہیم، مولانا محمود الحسن نے مختلف مساجد میں اعلان و بیان و ملاقاتیں فرمائیں۔

۲۳ اگست: بروز ہفتہ مدرسہ الہیات ہائے ۱۲ بجے دن سے ایک بجے تک طالبات میں بیان ہوا۔ قبل از

ظہر ہائے میں مستورات کی ختم نبوت کانفرنس میں بیان ہوا۔ عصر سے مغرب تک ختم نبوت کانفرنس ہائے میں خطاب ہوا۔

۲۴ اگست: عصر سے مغرب تک مدنی مسجد میں علماء کرام سے تفصیلی نشست ہوئی۔

۲۵ اگست: عصر و مغرب بلیک برن میں ادا کیں۔ دارالعلوم بری کے ناظم حضرت مولانا علی صاحب اور

ان کے صاحبزادہ، حضرت مولانا مفتی شبیر احمد صاحب، شیخ الحدیث دارالعلوم بری کی زیر سرپرستی مولانا ابوبکر، مولانا عمر، مولانا عثمان، مولانا علی، مولانا مفتی محمد ابراہیم، مولانا صاحبزادہ عزیز احمد، مولانا محمود الحسن کے بیانات ہوئے۔ مسجد ساجدین اور مسجد زینت الاسلام میں فقیر کے تفصیلی بیانات ہوئے۔

۲۶ اگست: بولٹن میں عصر و مغرب پر بیانات و اعلانات ہوئے۔ مغرب سے عشاء تک جامع مسجد ذکر یا

بولٹن میں ختم نبوت کانفرنس منعقد ہوئی اور خوب ہوئی۔

۲۷ اگست: کوڈل برا کے لئے سفر ہوا۔

۲۸ اگست: کوہاتھ گیٹ سراجیہ سنٹر میں حاضری ہوئی۔ عصر و مغرب ایڈنبرا میں ادا کیں۔ اعلان و بیان

و ملاقاتیں ہوئیں۔

۲۹ اگست: کو فقیر کا جمعہ پر بیان جامع مسجد درول میں ہوا۔ حضرت مولانا صاحبزادہ عزیز احمد اور مولانا

مفتی محمود کا سٹرنگ میں جمعہ پر بیان ہوا۔

۳۰ اگست: کو عصر سے عشاء تک مرکزی جامع مسجد گلاسگو میں انجمن اصلاح المسلمین کے تحت سالانہ ختم

نبوت کانفرنس سے حضرت ڈاکٹر علامہ خالد محمود، مولانا صاحبزادہ عزیز احمد، مولانا فیض احمد کراچی، مولانا حافظ حسین



احمد کوئٹہ، مولانا محمود الحسن، مولانا حبیب الرحمن، ڈاکٹر سعید عنایت اللہ، فقیر راقم اور دیگر حضرات کے بیانات ہوئے۔  
بڑی بھرپور حاضری تھی اور خوب سے خوب تر بیانات ہوئے۔

۳۱ اگست: کو جمعیت علماء برطانیہ کی سالانہ ۲۸ ویں توحید و سنت کانفرنس ویکیفیلڈ میں منعقد ہوئی۔ پہلے اجلاس کی صدارت مولانا صاحبزادہ عزیز احمد اور دوسرے اجلاس کی صدارت استاذ العلماء حضرت مولانا ڈاکٹر عبدالرزاق سکندر صاحب نے فرمائی۔ مہمان خصوصی حضرت مولانا عبدالغفور حیدری، حافظ حسین احمد، مولانا مفتی خالد محمود، مولانا ڈاکٹر علامہ خالد محمود، رابطہ عالم اسلامی لندن کے ڈائریکٹر سعودی سفارت خانہ کے پریس اتاشی تھے۔ مولانا مفتی محمد اسلم سرپرست تھے۔ مولانا محمد اکرام الحق، حافظ اکرام، مولانا سید اسلام علی شاہ سٹیج سیکرٹری تھے۔ اسی روز زکریا مسجد میں عصر سے مغرب تک فقیر راقم، مولانا محمود الحسن اور مغرب سے عشاء تک حضرت شیخ الحدیث مولانا ڈاکٹر عبدالرزاق سکندر، مولانا مفتی خالد محمود کے بیانات ہوئے۔ یہ دوسری ختم نبوت کانفرنس تھی۔ جو اس مسجد میں منعقد ہوئی۔ ایک ہفتہ میں دو ختم نبوت کانفرنسوں کا ایک ہی جگہ کامیابی سے منعقد ہونا محض انعام الہی ہی ہے۔ للہ الحمد

یکم ستمبر: بعد از ظہر جامع مسجد نور ہڈرسلٹیڈ اور عصر پر باغیچے میں دو ختم نبوت کے اجتماعات منعقد ہوئے۔ جمعیت علماء برطانیہ کے سرپرست حضرت مولانا عبدالرشید ربانی، مولانا صاحبزادہ عزیز احمد اور فقیر راقم کے بیانات ہوئے۔

۲ سے ۴ ستمبر: تک حضرت مولانا مفتی خالد محمود، صاحبزادہ عزیز احمد، مولانا محمود الحسن، مولانا خورشید احمد، حضرت مولانا عبدالغفور حیدری، مولانا حافظ حسین احمد، مولانا خلیل الرحمن اور دیگر حضرات کے برہنہ، یسٹر، نوٹنگھم، ڈربی، رگی، وائسٹ اور گردونواح میں بھرپور بیانات کا سلسلہ جاری رہا۔ حضرت مولانا ڈاکٹر عبدالرزاق سکندر نے سرپرستی فرمائی۔

۵ ستمبر: کو حضرت ڈاکٹر عبدالرزاق سمیت تمام وفد کے حضرات نے برہنہ شہر کی مرکزی مسجد میں جمعہ کے اجتماعات سے خطابات کئے۔ شام کو جناب الحاج معصوم خان کے ہاں عشاء میں سب حضرات نے شرکت کی۔

۶ ستمبر: کو بعد از نماز عصر حسب سابق جامع مسجد حمزہ میں ختم نبوت کانفرنس کی استقبالیہ تقریب تھی۔ اس میں مہمان خصوصی حضرت اقدس ڈاکٹر عبدالرزاق سکندر، حضرت مولانا مفتی خالد محمود، حضرت مولانا محمد کلین امیر عالمی مجلس تحفظ ختم نبوت یورپ کے ختم نبوت پر بیانات ہوئے۔ سٹیج سیکرٹری مولانا مفتی محمود اور حضرت مولانا امداد اللہ قاسمی تھے۔ شہر بھر کے علماء کرام نے اس استقبالیہ تقریب میں شرکت فرمائی۔ مغرب کے بعد پر تکلف دعوت کا اہتمام کیا گیا تھا۔ تمام مہمانوں نے اس میں شرکت فرمائی۔

۷ ستمبر: ۲۰۱۳ء کو صبح دس بجے ۲۹ ویں سالانہ ختم نبوت کانفرنس برہنہ کا آغاز ہوا۔

پہلا اجلاس:

|                                          |   |       |
|------------------------------------------|---|-------|
| حضرت مولانا محمد کلین صاحب               | : | صدارت |
| حضرت مولانا قاری قمر الزمان صاحب         | : | خطاوت |
| حضرت مولانا سید محمد رفیق شاہ صاحب برہنہ | : | نعت   |
| جناب تبسم صاحب ہڈرسلٹیڈ                  | : | //    |

|                                                                                   |                      |
|-----------------------------------------------------------------------------------|----------------------|
| حضرت مولانا مفتی محمود الحسن صاحب (غرض و غایت بیان کی)                            | : تقریر              |
| حضرت مولانا محمد کلین صاحب                                                        | : صدارتی بیان        |
| حضرت مولانا محمد ابوبکر بلیک برن (انگلش میں بیان)                                 | : تقریر              |
| حضرت مولانا عبدالحمید صاحب بلجیم                                                  | : //                 |
| حضرت مولانا اشرف علی صاحب بریڈ فورڈ                                               | : //                 |
| حضرت مولانا قاروق سلطان صاحب ڈنمارک                                               | : //                 |
| حضرت مولانا سید محمد عمر شاہ صاحب ڈربی                                            | : نعت                |
| حضرت مولانا منور حسین سورتی خطیب جامع مسجد بالہم لندن                             | : اختتامی بیان و دعا |
| حضرت مولانا مفتی محمود الحسن صاحب                                                 | : سٹیج سیکرٹری       |
|                                                                                   | : دوسرا اجلاس        |
| حضرت مولانا ڈاکٹر عبدالرزاق سکندر صاحب                                            | : صدارت              |
| حضرت مولانا صاحبزادہ عزیز احمد صاحب                                               | : سٹیج سیکرٹری       |
| حضرت مولانا عبدالغفور حیدری صاحب                                                  | : مہمان خصوصی        |
| جناب سید ابرار حسین صاحب ڈربی                                                     | : نعت                |
| حضرت مولانا عبدالخلیم صاحب (انگلش)                                                | : تقریر              |
| حضرت مولانا محمد ابراہیم صاحب بریڈ فورڈ (انگلش)                                   | : //                 |
| حضرت مولانا عبدالرحیم صاحب استاذ الحدیث دارالعلوم بری (انگلش)                     | : //                 |
| حضرت مولانا فضل الرحیم صاحب لاہور                                                 | : //                 |
| حضرت مولانا عبدالہادی العری صاحب خطیب اہل حدیث برمنگھم                            | : //                 |
| جناب عبدالعزیز الحرابی مندوب سعودی سفارت خانہ لندن (عربی)                         | : //                 |
| جناب ڈاکٹر احمد صاحب ڈائریکٹر رابطہ عالم اسلامی لندن (انگلش)                      | : //                 |
| جناب عادل المعاودہ صاحب ڈپٹی سیکرٹری بحریں اسمبلی بحریں (عربی)                    | : //                 |
| جناب حافظ حسین احمد صاحب پاکستان                                                  | : //                 |
| حضرت مولانا محمد ممتاز صاحب لندن (انگلش)                                          | : //                 |
| حضرت مولانا علامہ ڈاکٹر خالد محمود صاحب مانچسٹر                                   | : //                 |
| حضرت مولانا عبدالغفور حیدری صاحب پاکستان                                          | : //                 |
| فقیر راقم اللہ وسایا                                                              | : //                 |
| حضرت مولانا مفتی قاروق صاحب جماعت اسلامی                                          | : //                 |
| حضرت مولانا مفتی محمد ربانی افغانی صاحب                                           | : //                 |
| اختتامی صدارتی بیان و دعا حضرت مولانا ڈاکٹر عبدالرزاق سکندر صاحب مدظلہ نے فرمائی۔ |                      |



|            |                                   |
|------------|-----------------------------------|
| خصوصی شرکت | حضرت مولانا مفتی محمد اسلم صاحب   |
| // //      | حضرت مولانا عبدالرشید ربانی صاحب  |
| // //      | حضرت مولانا سید محمد اسد شاہ صاحب |
| // //      | حضرت مولانا بشیر احمد شاد چشتیاں  |
| // //      | حضرت مولانا ڈاکٹر احمد خان بحرین  |

بھدہ تعالیٰ ۲۹ ویں سالانہ ختم نبوت کانفرنس بر منظم صبح دس بجے سے شروع ہو کر سوا چھ بجے شام بخیر و خوبی

اختتام پذیر ہوئی۔

### ختم نبوت کانفرنس سکھر

عالمی مجلس تحفظ ختم نبوت سکھر کے زیر اہتمام ۷ ستمبر ۲۰۱۴ء بروز اتوار بعد نماز عشاء القاروق مسجد سکھر میں عظیم الشان یوم فتح تحفظ ختم نبوت کانفرنس منعقد ہوئی۔ اسٹیج سیکریٹری کے فرائض مولانا عبداللطیف اشرفی نے سرانجام دیئے۔ علماء کرام میں مبلغ ختم نبوت مولانا محمد حسین ناصر، مولانا مفتی سعید افضل، مولانا قاری خلیل احمد، مولانا الہی بخش نانوری نے خطابات فرمائے۔ علماء کرام نے ۷ ستمبر ۱۹۷۷ء کو قومی اسمبلی میں قابل ذکر کردار ادا کرنے والے ممبران مولانا مفتی محمود، مولانا غلام غوث ہزاروی، مولانا شاہ احمد نورانی، پروفیسر غفور احمد، مولانا عبدالحق کو خراج تحسین پیش کیا۔ قاری صاحب کی دعا پر جلسہ اختتام پذیر ہوا۔

### یوم تشکر ریلی

عالمی مجلس تحفظ ختم نبوت ضلع لکی مروت کے زیر اہتمام ۷ ستمبر ۲۰۱۴ء بروز اتوار صبح آٹھ بجے یوم تشکر ریلی کے نام سے ایک عظیم الشان ریلی نکالی گئی۔ قیادت ضلعی امیر حاجی میر صالح خان نے فرمائی۔ نظامت کے فرائض مولانا محمد ابراہیم ادھی اور مولانا عبدالرحیم نے ادا فرمائے۔ مولانا احسان اللہ، مولانا غلام محمد، مولانا خلیل الرحمن، حافظ قدرت اللہ، مولانا بشیر احمد حقانی، مولانا اعجاز اللہ، مولانا عبدالرحیم، مولانا عبدالستار حیدری نے خطاب فرمایا۔ ریلی نے مسجد میناری سرانے نورنگ سے حاجی محمد نصیر خان پمپ تک سفر کیا۔

### ختم نبوت سیمینار چوک اعظم

عالمی مجلس تحفظ ختم نبوت کے زیر اہتمام ۷ ستمبر کے فیصلے کے حوالے ۶ ستمبر ۲۰۱۴ء بروز ہفتہ بعد نماز مغرب بمقام پریس کلب چوک اعظم میں ایک عظیم الشان سیمینار منعقد کیا گیا۔ صدارت ضلع لکی مروت کے امیر مولانا محمد حسین نے فرمائی۔ مولانا حمزہ لقمان، جناب مقبول ہراج، چوہدری محمد خالد، رانا محمد خالد، مولانا عبدالرؤف، مولانا عمر فاروق، مولانا عبدالجید فاروقی اور مولانا قاضی عبدالخالق کے بیانات ہوئے۔ عالمی مجلس چوک اعظم کے امیر مفتی محمد یاسین اور دیگر رفقاء قاری محمد افضل، ثناء اللہ وغیرہ نے بہت محنت سے پروگرام کو ترتیب دیا اور کامیاب بنانے کی کوشش کی۔

# پیر جی قاری عبدالرحمن رائے پوریؒ کا سانحہ ارتحال

مولانا محمد سلیم طارق

مدرسہ تجوید القرآن المعروف درس پیر جی کے مہتمم اور خانقاہ عزیز یہ چک 11/11.L کے سجادہ نشین پیر جی عبدالحفیظ رائے پوری کے خلیفہ مجاز حضرت مولانا پیر جی قاری عبدالرحمن رائے پوری حرکت قلب بند ہونے کی وجہ سے ۱۶ اگست ۲۰۱۴ء بروز ہفتہ صبح صادق کے وقت انتقال فرما گئے۔ انا للہ وانا الیہ راجعون!

موصوف ۱۹۵۷ء میں حافظ عبدالمجید کے گھر چک نمبر 11/11.L چیچہ وطنی میں پیدا ہوئے۔ آپ نے اپنی تعلیم کا آغاز اپنے مدرسہ تجوید القرآن میں قرآن مجید سے کیا۔ حفظ کے بعد درس نظامی کا آغاز بھی اپنے مدرسہ تجوید القرآن سے کیا اور درجہ مکٹوٰۃ تک یہاں ہی زیر تعلیم رہے۔ ۱۹۷۹ء میں دورہ حدیث کے لئے جامعہ قاسم العلوم ملتان تشریف لے گئے۔

دورہ حدیث سے فراغت کے بعد اپنے مدرسہ تجوید القرآن میں تشریف لائے اور کچھ عرصہ درس و تدریس میں مشغول رہے۔ پھر آپ کے والد ماجد نے آپ کو خانقاہ عزیز یہ 11/11.L میں مولانا عبدالعزیز رائے پوری کی خدمت میں تزکیہ نفس کے لئے بھیج دیا۔ مولانا عبدالعزیز رائے پوریؒ کی خدمت میں رہ کر حضرت نے ان کے معمولات کو اپنی زندگی کے سانچے میں ڈھالا۔ وہاں آنے والے بڑے بڑے شیوخ کی زیارت اور خدمت کا موقع بھی ملتا رہا۔ ۱۹۷۹ء سے ۱۹۸۴ء تک آپ حضرت پیر جی عبدالعزیزؒ کی خدمت میں رہے۔ ۱۹۸۵ء میں سپاہ صحابہ کا قیام عمل میں آیا تو حضرت کو تحصیل چیچہ وطنی میں سپاہ صحابہ کا صدر بنایا گیا۔ حضرت نے انتہائی محنت اور اخلاص کے ساتھ کام کیا۔ دور دراز کے گاؤں میں پیدل سفر کر کے پونٹ بناتے اور مشکل حالات میں کارکنوں کو صبر کی تلقین فرماتے۔ آپ نے تحفظ ناموس صحابہ کے لئے انتہائی جوش اور ولولہ کے ساتھ کام کیا۔ ۱۹۹۰ء مولانا ارشاد اور مولانا امداد اللہ کے ساتھ مدرسہ تجوید القرآن میں کریم، نامہ حق، چند نامہ، گلستان، سیرت رسول، تیسرا منطق، علم الصرف، علم النحو، معلم الانشاء، زاد اللطالین، اور ترجمہ و تفسیر کے اسباق پڑھائے۔

۱۹۹۲ء میں چیچہ وطنی شہر میں ایک شیعہ قتل ہو گیا۔ شک کی بنا پر پیر جی انیس الرحمن اور پیر جی عبدالرحمن صاحب کو گرفتار کیا گیا اور سنٹر جیل ساہیوال میں بھیج دیا گیا۔ پیر جی انیس الرحمن صاحب بتاتے ہیں کہ پیر جی عشاء کے وضو سے فجر کی نماز ادا کیا کرتے تھے اور ساری رات قرآن مجید کی تلاوت کیا کرتے تھے۔ جب تمام مذہبی جماعتوں نے مل کر اسلامی فرنٹ بنایا تو آپ نے جیل میں بیٹھ کر ایم پی اے کا الیکشن لڑا اور تقریباً دس ہزار ووٹ حاصل کیے۔ ۱۹۹۵ء میں آپ کے انتہائی محسن اور مشفق چچا پیر جی عبدالعلیم شہید ہوئے تو آپ کو بے حد صدمہ ہوا۔ آپ فرمایا کرتے تھے کہ اب میری کمر ٹوٹ گئی ہے۔ پھر کچھ عرصہ بعد آپ کے والد حافظ عبدالمجید کا انتقال ہوا تو آپ نے تمام تر تحریکی اور تنظیمی سرگرمیوں کو چھوڑ کر مدرسہ کی فلاح و بہبود کے لئے اپنے آپ کو وقف کر دیا۔



موصوف نے نہایت ذمہ داری کے ساتھ مدرسہ کے نظم کو سنبھالا اور ہر وقت مدرسہ کی کامیابی کے لئے کوشاں رہتے تھے۔ طلباء کی تعلیم کے ساتھ ساتھ ان کی تربیت پر خصوصی توجہ دیتے تھے۔ آپ انتہائی بلند سوچ کے مالک انسان تھے اور مستقبل میں آنے والے حالات کے بارے تبصرہ فرمایا کرتے تھے کہ دشمن کتنی سوچ بچار کے ساتھ ہمارے اوپر جال تن رہا ہے اور ہم ابھی تک غفلت کی نیند سوئے ہوئے ہیں۔

عادات: حضرت اکثر خاموش رہا کرتے تھے اور کبھی کبھی مزاح بھی فرمایا کرتے تھے۔ حضرت نہ کسی کی نصیحت کرتے تھے اور نہ سنتے تھے۔ اگر میں حضرت کو نظامت کے حوالے سے دیکھتا ہوں تو ایک بہترین منتظم کی حیثیت سے پاتا ہوں۔ تدریس کے حوالے سے دیکھتا ہوں تو ایک بہترین مدرس کی حیثیت سے پاتا ہوں۔ خطابت کے حوالے سے دیکھتا ہوں تو ایک بہترین خطیب کی حیثیت سے پاتا ہوں۔ جہد مسلسل کو دیکھتا ہوں تو ایک عظیم رہنما کی حیثیت سے پاتا ہوں۔ اگر میں ان کو تربیت کے حوالے سے دیکھتا ہوں تو ایک بہترین مصلح کی حیثیت سے پاتا ہوں۔ طلباء کے ساتھ شفقت و محبت کے عالم میں دیکھتا ہوں تو ایک مہربان باپ کی حیثیت سے پاتا ہوں۔ قرآن مجید کے ساتھ محبت، عقیدت چاہت، شوق، لگن اور جوش کو دیکھتا ہوں تو ایک عظیم عاشق قرآن کی حیثیت سے پاتا ہوں۔

سال ۱۳۳۵ھ میں رمضان المبارک کے مہینہ میں دو مرتبہ دل کی تکلیف کا عارضہ ہوا۔ لیکن کسی کو اس وجہ سے نہ بتایا کہ یہ مجھے ہسپتال میں داخل کروادیں گے اور میں قرآن مجید سنانے سے محروم ہو جاؤں گا۔ ۸ اگست کو دوبارہ عارضہ قلب لاحق ہوا۔ ۱۰ اگست کو صبح کی نماز پڑھانے کے بعد آپ کو نیاز کیمپکس میں داخل کرایا گیا۔ ڈاکٹروں نے جواب دیا تو سول ہسپتال ساہیوال میں زیر علاج رہے۔ یہاں کے ڈاکٹروں نے مفتی عثمان کو بتایا کہ پیر جی کے دل کے تین وال بند ہیں۔ لہذا لاہور علاج کے لئے لے جائیں۔ بھائی محمد مشتاق، مفتی محمد عثمان، مولانا محمد عقیل اور صاحبزادہ اسد الرحمن نے حضرت پیر جی کو ساہیوال سے لاہور ڈاکٹر زہیپتال میں منتقل کیا۔ وہاں سے عمر ہسپتال جیل روڈ میں دل کا بائی پاس ہوا۔ دودن تک پیر جی کی طبیعت ٹھیک رہی۔ لیکن پھر ۱۶ اگست کی صبح طبیعت اچانک خراب ہو گئی اور آپ اپنے خالق حقیقی سے جا ملے۔

حسن اخلاق: حضرت حسن اخلاق کا بہترین پیکر تھے۔ حضرت کو چاہے جتنی بھی تکلیف ہوتی لیکن چہرے پر ہمیشہ ایسی مسکراہٹ سجائے رکھتے تھے کہ مہمانوں کو اپنی تکلیف محسوس نہ ہونے دیتے تھے۔ اساتذہ کرام اور طلباء کرام کا بہت خیال رکھتے تھے۔ سب کی ضروریات کا پورا خیال کرتے تھے ہر آدمی یہی سمجھتا تھا کہ حضرت سب سے زیادہ مجھ سے محبت کرتے ہیں۔ ایک دفعہ ایسا بھی ہوا کہ مدرسہ کا خزانہ ختم ہو گیا تھا۔ حضرت نے گھر کا زیور بیچ کر اساتذہ کرام کی تنخواہیں پوری کیں۔ حضرت بہت زیادہ مہمانوں کی خدمت کیا کرتے تھے۔ کسی کو کھانا کھلائے بغیر یا پانی پلائے بغیر جانے نہیں دیتے تھے۔

توکل علی اللہ: حضرت کا اللہ تعالیٰ کی ذات اقدس پر کامل اعتماد تھا۔ اللہ تعالیٰ کے علاوہ کسی اور طرف توقع رکھنے کو شرک فرمایا کرتے تھے اور کہا کرتے تھے۔ درد پر جانے سے بہتر ہے کہ صرف ایک ہی در پر جاؤں اور اکثر یہ شعر پڑھا کرتے تھے:

فکر دنیا کر کے دیکھی فکر عقبی کر کے دیکھ  
سب کو راضی کر کے دیکھا رب کو راضی کر کے دیکھ

مدرسہ کی شاخیں: حضرت نے قرآن مجید کی تعلیم کو عام کرنے کیلئے مختلف ملاقاتوں میں مدارس کا سلسلہ شروع کیا ہوا تھا۔ شدید بیماری کے باوجود موٹر سائیکل پر سفر کر کے مدارس کی دیکھ بھال کیا کرتے تھے۔ لوگوں سے ملاقاتیں کر کے نئی جگہ تلاش کرتے پھر انتہائی محنتی اور مخلص استاد کا انتخاب کر کے وہاں مقرر فرما دیتے۔ محنت اور اخلاص کا درس دیتے۔ دنیا کے فانی اور عارضی ہونے کا احساس دلاتے اور آخرت کے دائمی اور باقی ہونے کی نصیحت فرماتے۔ مناسب وظیفہ کا انتظام کر کے فرمایا کرتے تھے کہ مدارس لوگوں کے پیسوں سے نہیں چلا کرتے۔ بلکہ رات کی آہوں سے چلا کرتے ہیں۔ حضرت نے اپنے پر دادا کے نام کی مناسبت کی وجہ سے تمام شاخوں کا نام فیض الصالح رکھا۔ حضرت نے عزم مصمم کیا تھا کہ انشاء اللہ میں ہر محلہ، ٹاؤن اور گاؤں میں مسجد بنواؤں گا، جہاں مستند علماء کرام لوگوں کے عقائد کی اصلاح کریں گے۔ حضرت فرمایا کرتے تھے ”جیسا امام ویسی عوام“ اگر امام کے عقائد پختہ ہوں گے تو عوام کے عقائد و نظریات بھی ٹھیک ہوں گے۔

وفات: ۱۶ اگست ۲۰۱۴ء بروز ہفتہ صبح چار بجے کے قریب دار فانی کو چھوڑ کر خالق حقیقی سے جا ملے۔ نماز جنازہ عصر کی نماز کے بعد مرکزی عید گاہ چیچہ وطنی میں عالمی مجلس تحفظ ختم نبوت کے مرکزی امیر حضرت مولانا عبد المجید لدھیانوی صاحب مدظلہ کی امامت میں ادا کی گئی۔ نماز جنازہ میں ملک بھر کے مذہبی رہنماؤں مولانا ظفر احمد قاسم، مولانا عزیز الرحمن جالندھری، مولانا عبدالجلیل رحمانی، مفتی محمد انور اودکاڑوی، مولانا ریحان ضیاء قاروقی، مولانا قاری طیب خٹکی اور مولانا غلام محمود انور سمیت شہر بھر کی تمام سماجی و سیاسی شخصیات اور ہر شعبہ زندگی سے تعلق رکھنے والے ہزاروں افراد نے شرکت کی۔ آپ کو شہر والے قبرستان میں آپ کے دادا حضرت مولانا عبدالعزیز رائے پورٹی کے پہلو میں دفن کیا گیا۔

### ختم نبوت کانفرنس پروا

۹ ستمبر ۲۰۱۴ بروز منگل بعد از نماز مغرب بمقام عربی مسجد پروا میں منعقد ہوئی جس کی صدارت مولانا محمد حامد خطیب جامع مسجد چوگلہ سرپرست اعلیٰ عالمی مجلس تحصیل پروا نے کی۔ حافظ اللہ بخش شاہ نے کانفرنس کی غرض و غایت اور عالمی مجلس تحفظ ختم نبوت تحصیل پروا کی کارکردگی بیان کی۔ کانفرنس سے خطاب کرنے والوں میں مولانا محمد عمران حیدر، قاری عنایت اللہ عثمانی، قاری محمد خالد، مفتی عبدالواحد قریشی، شیخ الحدیث مولانا اشرف علی، مولانا محمد حمزہ لقمان مبلغ عالمی مجلس۔ ان تمام علماء کرام نے قرآن و حدیث کی روشنی میں اور اجماع امت کے عقیدہ کے مطابق حضور ﷺ کی ختم نبوت کو واضح کیا اور جھوٹے مدعیان نبوت اسودھنی، مسلمہ کذاب سے لے کر مسلمہ پنجاب مرزا غلام احمد قادیانی کی جھوٹی نبوت، کذب و افتراء کا لوگوں کے سامنے ذکر کیا۔ پاکستان میں قادیانوں کی ملک پاکستان کے خلاف سازش کا ذکر کیا اور حضرت محمد ﷺ کی ختم نبوت کے تحفظ کی خاطر اپنا تن من دھن قربان کرنے کا وعدہ کیا اور لیا بھی۔ مولانا محمد حامد کی دعا سے اس کانفرنس کا اختتام ہوا۔



## کچھ یادیں ..... جناب قاری نذیر احمدؒ کی

قاری سیف اللہ خالد

اللہ رب العزت نے کوٹ ادو کی سر زمین پر علماء و قراء کی ایک بڑی جماعت پیدا کی جو ہر خوف و طمع سے بے نیاز ہو کر خدمت دین میں مشغول رہے اور حق کو سر بلند کرنے اور باطل کی نشان دہی کر کے اس کی سرکوبی میں مشغول رہے۔ اس مقدس جماعت میں ایک مرد قلندر، مجاہد کبیر، پیکر اخلاص و عمل استاذ القراء قاری نذیر احمدؒ بھی ہیں جنہوں نے ۱۹۶۳ء میں ضلع مظفر گڑھ کی تحصیل کوٹ ادو موضع بیٹ انگڑا میں درویش باصفا صوفی غلام حسنؒ کے گھر میں آنکھ کھولی۔

قاری صاحبؒ کے والد ایک محنت کش آدمی تھے۔ اللہ رب العزت نے ان کو عمدہ صفات سے نوازا تھا۔ قاری صاحبؒ نے ابتدائی تعلیم اپنے علاقے کے پرائمری سکول سے حاصل کی۔ پھر قرآن پاک لیہ میں کرائل والی مسجد سے حفظ کیا جو اہل سنت کا مرکز ہے۔ پھر تجوید عبدالحکیمؒ میں قاری تاج محمدؒ کے پاس پڑھی۔ قرآت کے لئے دارالقراء لاہور تشریف لے گئے۔ فراغت کے بعد بلغوا غنی ولو آية اللہ عیث پر عمل کرتے ہوئے خدمت قرآن کے لئے اپنی زندگی کو بے لوث وقف کر دیا۔ سب سے پہلے اپنے عزیز واقارب کے اصرار پر اپنے آبائی گاؤں سے پڑھانے کا سلسلہ شروع کیا۔ آپ کی پر خلوص محنت کی وجہ سے اللہ رب العزت نے آپ سے تھوڑے وقت میں بہت کام لیا۔ پھر اپنے علاقے کے علماء کے اصرار پر سناواں شہر کی مرکزی مسجد میں تشریف لے گئے۔

آپ کی بے لوث خدمت سے ضلع مظفر گڑھ کی عوام خوب سیراب ہوئی۔ پھر آپ ۱۹۸۷ء میں اپنے چچا زاد بھائی مولانا اللہ بخش فانی کے ہمراہ میاں چنوں مرکزی جامع مسجد عثمانیہ تشریف لے آئے۔ اللہ پاک نے آپ سے قرآن پاک کی جو خدمات لیں وہ قابل رشک ہیں۔ جامع عثمانیہ میں اس مرد قلندر نے ۲۰۰۷ء تک قرآن کی خدمت کو اپنا اوڑھنا بچھونا بنائے رکھا۔ اللہ پاک نے آپ کو لجن داؤدی سے نوازا تھا۔ جب نماز میں قرآن کی تلاوت کرتے تو حرم کی یادیں تازہ ہو جاتی۔ جب کسی محفل میں تلاوت کرتے سامعین کے دل نور ایمانی سے جگمگا اٹھتے تھے۔ دین کا کام کرنے والے ہر شخص اور ہر جماعت کی سرپرستی کرتے، دعائیں دیتے، عمدہ تجاویز سے نوازتے۔

ختم نبوت کا دفاع، صحابہ کرامؓ و اہل بیتؑ کے پھرے داروں سے دلی لگاؤ رکھتے۔ اکابرین کا ذکر کرتے ہوئے آنکھیں اٹکبار ہو جاتیں۔ قرآن کی تلاوت، درود شریف کی کثرت آپ کے معمولات میں سے اہم معمول تھے۔ اپنے شاگردوں اور متعلقین کو اس کی تاکید کرتے۔ کہتے: اسی عمل کی برکت ہے کہ اللہ رب العزت نے دنیا و آخرت کی نعمت سے نوازا اور بارہا اپنے گھر کی زیارت اپنے محبوب کے روزے کا دیدار کرایا۔

۲۰۰۷ء میں آپ نے جامع مسجد قاضی خوشی محمدؒ میں خدمات انجام دینا شروع کیں۔ آپ کی درسگاہ میں طلباء کا جھوم رہتا۔ میاں چنوں میں آپ سے ہزاروں حفاظ نے قرآن پاک کی تکمیل کی جو اس وقت ملک کے کونے

کونے میں اور بیرون ملک خدمات دین میں مشغول ہیں۔ قاری صاحب کو بے پناہ مقبولیت و محبوبیت حاصل تھی۔ پرہیزگاری ان کا نمایاں وصف تھا۔ ان کے سینے میں ملت کا درد بھی تھا اور قوم کی اصلاح کا جذبہ بھی ہر وقت حاوی رہتا۔ ان کی مقبولیت کا دائرہ علاقے میں دیوبند مکتب فکر کے ساتھ ساتھ مختلف مکاتب فکر میں بھی پھیلا ہوا تھا۔ دیوبندی مکتب کے لوگوں میں ان کی عقیدت تھی، وہ فطری تھی۔ لیکن مختلف مکاتب فکر کے لوگوں میں ان کی مقبولیت دیکھ کر لگتا تھا وہ اتحاد بین المسلمین کے علم بردار ہیں۔

حق تعالیٰ ان کی قبر کو بھجھ نور بنائے اور ہمیں ان کا حقیقی معنوں میں جانشین بنائے۔ قاری صاحب کے جانے سے حق گوئی و جرات کا ایک باب مکمل ہو گیا۔ آپ نے جس تہذیب اور جانفشانی سے جامع مسجد عثمانیہ اور قاضی مسجد کو بام عروج تک پہنچایا۔ وہ آپ کے لئے یقیناً صدقہ جاریہ ہے۔

ان کی ذات ایک انجمن تھی۔ ایک تحریک تھی۔ بلکہ شورش کے الفاظ میں کہتا ہوں: ”کئی دماغوں کا ایک انسان میں سوچتا ہوں کہاں چلا گیا ہے۔ جامعہ کی عظمت اجڑ گئی ہے۔ زباں کا زور گیا ہے۔ اتر گئے کئی منزلوں کے چہرے، میر گیا کارواں گیا۔ مگر تیری مرگ ناگہاں کا مجھے ابھی تک یقین نہیں ہے۔“

ان جیسے عظیم مجاہد لوگوں کا وجود اس دور میں نشان منزل تھا۔ وہ کیا گئے تاریخ کا ایک باب مکمل ہو گیا۔ آخر وہ وقت آن پہنچا جس سے کوئی مفر نہیں۔ ۲۶ رمضان المبارک صبح صادق کے وقت اس جہاں فانی کو چھوڑ کر اپنے رب سے جا ملے۔ ان کی وفات کی خبر سے پورا علاقہ سوگوار ہو گیا۔ چشم فلک نے شاید میاں چنوں کی سرزمین پر جنازے کا پہلے ایسے منظر نہ دیکھا ہو۔ جنازے میں علماء، قراء، مشائخ اور عوام نے بڑی تعداد میں شرکت کی۔ جنازہ جمعہ کی نماز کے بعد محمودیہ مسجد میں ادا کیا گیا۔ والد محترم کی وصیت کے مطابق جنازہ بندہ نے خود پڑھایا۔ اللہ تعالیٰ ان کے تربت کو بھجھ نور بنائیں۔ ان کی ذات سے وابستہ ہر شخص کو صبر جمیل عطا فرمائیں۔ آمین!

### عالمی مجلس تحفظ ختم نبوت رابطہ کمیٹی کا اجلاس

عالمی مجلس تحفظ ختم نبوت رابطہ کمیٹی و عہدیداران کا اجلاس مرکز ختم نبوت مسلم ٹاؤن لاہور میں منعقد ہوا۔ اجلاس کی صدارت مولانا قاری جمیل الرحمن اختر نے کی۔ اجلاس میں مولانا عزیز الرحمن ثانی، قاری علیم الدین شاکر، پیر میاں رضوان نفیس، قاری ظہور الحق، مولانا عبدالککور یوسف، مولانا عمر حیات، مولانا محبوب الحسن طاہر، مولانا عبدالنعیم، مولانا خالد محمود، جناب محمد حامد بلوچ، عبدالولی، حکیم راشد عمران و دیگر نے شرکت کی۔ اجلاس میں ۳۳ ویں سالانہ عالمی ختم نبوت کانفرنس چناب نگر ضلع چنیوٹ کی تیاری کے سلسلے میں متعدد کمیٹیاں تشکیل دی گئیں اور ۱۰۰ سے زائد دروس ختم نبوت دینے کا فیصلہ بھی کیا گیا۔ دروس کے تعین کے لیے مولانا عمر حیات، مولانا عبدالنعیم پر مشتمل دو رکنی کمیٹی بنائی گئی۔ اجلاس میں سبزہ زار، شاہدہ، انارکلی، کریم پارک، چوگٹی امرسدھو میں ختم نبوت کانفرنسیں اور شادی پورہ داروغہ والہ، مرکز ختم نبوت مسلم ٹاؤن میں تین روزہ ختم نبوت کورس منعقد کرنے کا اعلان بھی کیا گیا۔



# تحفظ ختم نبوت تربیتی کمپ کے تناظر میں فتنوں کے خلاف موثر بیداری

مولانا محمد شاہد انور قاسمی، دیوبند

اُم المدارس دارالعلوم دیوبند اور اس کے فضلاء اپنی روشن خدمات کی وجہ سے عالم اسلام میں متعارف ہیں۔ روئے زمین پر جب بھی کوئی فتنہ نمودار ہوتا ہے تو عالم اسلام کی نگاہیں دارالعلوم دیوبند اور اس کے متبعین کی طرف اٹھتی ہیں۔ اسی لئے دارالعلوم کے ذمہ داران نے وقت کی نزاکت کو دیکھتے ہوئے موجودہ فتنوں کی بیخ کنی اور سد باب کے لئے ایک اہل اور آسان حل نکالا: ”وقت کم اور فائدہ زیادہ“

چنانچہ گزشتہ نو سالوں سے مسلسل دارالعلوم دیوبند کی چار دیواری میں تربیتی کمپوں کا انعقاد ہو رہا ہے جس کا آغاز ۱۴۲۸ھ میں مولانا شاہ عالم گورکھپوری نے کیا تھا۔ مولانا موصوف نے جب اس کا آغاز کیا تھا تو وہ تنہا تھے۔ لیکن عند اللہ مقبولیت کی بات ہے کہ اب ان کے ساتھ ایک بڑا قافلہ ہے اور ان کے فکر و عمل کو پروان چڑھانے کے لیے دارالعلوم دیوبند ان کی پشت پر ہے۔ تربیتی کمپ میں ماہرین اساتذہ کرام اپنے تجربات اور پختہ علم کے ذریعہ اپنے فضلاء و علماء کرام کو نئے فتنوں کی خطرناکی سے واقف کراتے ہیں اور ان کے تازہ حملوں کی تردید و تنکیر کا اصول بتاتے اور حکمت و مصلحت کے ساتھ میدان عمل میں مسلمانوں کے دین و ایمان کو تحفظ فراہم کرنے کے لیے کام کرنے کا طریقہ کار بتلاتے ہیں۔ تاکہ دارالعلوم دیوبند سے فارغ ہونے والے یہ فضلاء کرام (جو قوم کا قیمتی اثاثہ اور سرمایہ ہیں اور قوم و ملت کی ان سے کافی امیدیں وابستہ ہیں) اپنے اپنے علاقوں میں جا کر قوم کی صحیح رہنمائی اور فتنوں کے سد باب کا ایمانی و اخلاقی فریضہ انجام دے سکیں اور ناخواندہ و پسماندہ عوام کے ایمان کو بچا سکیں۔

سال رواں میں بھی ۱۹/۲۴ شعبان المعظم ۱۴۳۵ھ مطابق ۲۰/۲۴ جون ۲۰۱۴ء کل ہند مجلس تحفظ ختم نبوت دارالعلوم دیوبند کی زیر نگرانی اور مولانا شاہ عالم گورکھپوری کی زیر تربیت بمقام دارالحدیث (نوقانی) تربیتی کمپ منعقد ہوا جس میں دارالعلوم دیوبند، دارالعلوم وقف دیوبند، دارالعلوم شیخ زکریا دیوبند، مدرسہ مظاہر علوم سہارنپور، دارالعلوم رحمیہ بانڈی پورہ کشمیر و دیگر مدارس عربیہ کے دورہ حدیث سے فارغ تقریباً دو سو طلبہ کرام نے شرکت کی اور علماء کرام کے تربیتی اسباق اور خطابات سے مستفید ہوئے۔ یہ پانچ روزہ کمپ پندرہ نشستوں پر مشتمل رہا۔ روزانہ تین نشستیں صبح ۱۲ تا ۱ بجے، بعد نماز ظہر تا عصر اور بعد نماز مغرب تا عشاء منعقد ہوتی تھیں۔ طے شدہ عنوانات پر قاری سید محمد عثمان منصور پوری استاذ حدیث و ناظم کل ہند مجلس تحفظ ختم نبوت دارالعلوم دیوبند، حافظ اقبال احمد علی صدر احیاء السنۃ اسلامک سینٹر مالیکوڈ، مولانا محمد راشد گورکھپوری استاذ شعبہ تحفظ ختم نبوت مدرسہ مظاہر علوم سہارنپور کے تربیتی اسباق و بیانات ہوئے۔ کمپ کی بیشتر نشستوں میں مولانا شاہ عالم گورکھپوری نائب ناظم کل ہند مجلس تحفظ ختم نبوت دارالعلوم دیوبند کے پر مغز تربیتی اسباق ہوئے۔ علمائے کرام کے بیانات میں جو حوالے پیش کئے جاتے تھے۔ ان حوالوں کو بعد نماز ظہر کی نشستوں میں مولانا محمد جنید رانچوی، جناب ماسٹر محمد احمد گورکھپوری، مولانا

ذاکر سہارنپوری اور راقم الحروف (محمد شاہد انور پاکوی) کتابوں اور پروجیکٹر کی مدد سے دکھلاتے تھے جس کو دیکھ کر شرکاء کمپ اطمینان کا اظہار کرتے اور ان حوالوں کو اپنی یادداشت میں نوٹ بھی کرتے۔ تاکہ وقت ضرورت ان کا استعمال کیا جاسکے۔

کمپ کے اختتام پر بیشتر شرکاء نے اپنے احساسات و جذبات بشكل تاثرات قلم بند کر کے پیش کئے جس کا حاصل یہ ہے کہ اس طرح کے تربیتی کمپ وقت کی ضرورت ہے۔ دارالعلوم دیوبند کے طرز پر دیگر مدارس اسلامیہ کے ذمہ داران کو بھی اپنے مدارس و جامعات میں گاہے گاہے اس کا انعقاد کرانا چاہئے۔ راقم الحروف بھی اس کمپ میں نہ صرف مسلسل شریک رہا۔ بلکہ تمام نشستوں میں ہونے والے بیانات کے اہم حصوں کو ضبط تحریر بھی کرتا رہا۔ کمپ کے حوالے سے بندہ ناچیز کے دل میں بھی احساسات کا ایک طوفان پھا ہے۔ جذبات کی لہریں اٹھ رہی ہیں۔ وہ جذبات کیا ہیں؟ آئندہ سطور میں نذر قارئین کیا جا رہا ہے:

آپ ﷺ کے ارشاد گرامی: ”نفع الفتن فی بیوتکم کوقع المطر“ کے پیش نظر فتنے ہر زمانے میں پیدا ہوتے رہیں گے۔ فتنوں کے وجود سے انکار نہیں کیا جاسکتا۔ البتہ فتنوں سے اپنے آپ کو اور امت مسلمہ کو کیسے بچایا جائے؟ یہ لائق توجہ ہے۔ لیکن اس ارشاد گرامی: ”لا تزال طائفة من امتی یقاتلون علی الحق ظاہرین الی یوم القیامۃ“ (صحیح مسلم ج ۲ ص ۱۳۳) کی وجہ سے ایک جماعت ہمیشہ ان فتنوں سے نبرد آزما کرتی رہے گی اور اس جماعت کو فظہر رہے گا۔

حدیث پاک: ”انہ سیکون فی آخر هذه الامة قوم لهم مثل اجر اولهم، یامرون بالمعروف وینہون عن المنکر و یقاتلون اهل الفتن“ اس امت کے اخیر زمانہ میں ایک جماعت ایسی پیدا ہوگی جس کا ثواب صحابہ کرامؓ کے ثواب کے مانند ہوگا۔ اس جماعت کے لوگ امر بالمعروف کریں گے۔ بری باتوں سے روکیں گے اور فتنہ پروروں سے مقابلہ کریں گے۔ حدیث پاک کا آخری جملہ: ”یقاتلون اهل الفتن“ پر علمائے دیوبند کاربند ہیں اور باطل کے سامنے سینہ سپر رہتے ہیں۔

یوں تو فتنوں کی پیدائش زمانہ رسالت و نبوت سے ہی شروع ہو گئی تھی۔ عہد نبوی ﷺ میں منافقین کا فتنہ پیدا ہوا جس کا بانی عبداللہ ابن سبا یہودی تھا۔ زمانہ خلافت ابو بکر صدیقؓ میں ارتداد، مانعین زکوٰۃ، جھوٹی نبوت اور منکرین خلافت کا فتنہ نمودار ہوا۔ زمانہ خلافت علیؓ میں رافضی، خارجی، مرجیہ، جہمیہ، کرامیہ اور معتزلہ کے نام سے فتنے نمودار ہوئے۔ اس کے بعد صحابہ کرامؓ، تابعینؓ، عقام اور تبع تابعینؓ کے زمانہ میں بھی طرح طرح کے فرقے اور فتنے نمودار ہوتے رہے۔ اس کی ایک طویل داستان ہے جسے مولانا ابوالقاسم رفیق دلاوری کی کتاب ”ائمہ تلبیس“ میں مطالعہ کیا جاسکتا ہے۔

اٹھارہویں صدی عیسوی کے بعد تاریخ پر سرسری نظر ڈالتے ہیں تو مجموعی طور پر چند فتنوں کا وجود نظر آتا ہے۔ ۱۸۱۷ء میں معجزات و خوارق عادت واقعات کے انکار کے فتنے سے امت مسلمہ کو جو جھنپاڑا۔ ۱۸۴۳ء میں بابیت کا فتنہ علی محمد باب شیرازی کے ذریعہ وجود میں آیا۔ ۱۸۴۹ء میں مرزا یحییٰ صبح ازل کے ہاتھوں ازلی فتنہ ظہور



پنڈیرہوا اور ۱۸۵۶ء میں بہائیت کا فتنہ بہاء اللہ ایرانی کے ذریعہ پیدا ہوا جس کا مولد و مدفن ایران ہے۔

دہلی کے کالکاجی میں لوٹس ٹمپل (Lotus Temple) کے نام سے وسیع و عریض میدان میں بہائی مندر بنا ہوا ہے۔ بابیت اور بہائیت کی تفصیلی معلومات کے لئے مولانا شاہ عالم گورکھپوری کی کتاب ”بابیت اور بہائیت ایک تعارف“ مطالعہ کریں۔ ۱۸۷۰ء سے نام نہاد مہمد کے ہاتھوں بدعات و خرافات کے فتنہ نے جنم لیا۔ بدعات و خرافات تو اس سے قبل بھی پائی جاتی تھیں۔ مگر سنت کے نام پر بدعات کو بڑھاوا اس کے بعد ہی دیا گیا ہے۔ اس کی مکمل تفصیلات جاننے کے لئے علامہ ڈاکٹر خالد محمود کی کتاب ”مطالعہ بریلویت“ دیکھیں۔ ۱۸۸۰ء میں مرزا غلام احمد قادیانی کا فتنہ ظاہر ہوا۔ اس کی مکمل تفصیلات دیکھنے کے لئے ”احساب قادیانیت“ اور کل ہند مجلس تحفظ ختم نبوت کی مطبوعات کا مطالعہ کریں۔ ۱۸۸۶ء سے منظم طور پر فتنہ ترک تہلید نے جنم لیا جس نے اہل لوگوں کی تہلید ترک کروا کر نا اہل لوگوں کی تہلید کرا کے عوام الناس کو گمراہی کے دلدل میں دھکیل دیا۔ اس فتنہ کی حقیقت سے آگاہی کے لئے مولانا محمد الیاس محسن کی کتاب ”فرقہ اہل حدیث پاک و ہند کا تحقیقی جائزہ“ کا مطالعہ فرمائیں۔ جھوٹے مدعی مہدویت سید محمد جونپوری کے ذریعہ برپا کئے ہوئے فتنوں سے واقفیت کے لئے مولانا محمد عبدالقوی حیدر آبادی کی کتاب ”مطالعہ مہدویت“ کا مطالعہ کریں۔ ۱۹۵۸ء میں عبداللہ چکڑالوی کے ذریعہ انکار حدیث کا فتنہ پیدا ہوا۔ اس سلسلہ میں مزید معلومات کے لیے ”فتنہ انکار حدیث“ مولانا سرفراز خاں صفدر کی کتاب کا مطالعہ کریں۔ اس کا وہ ایڈیشن زیادہ مفید مطالعہ ہوگا جس پر مولانا شاہ عالم گورکھپوری نے اپنا مبسوط اور زبردست علمی مقدمہ تحریر کیا ہے۔

ترجمی کیمپ میں زیر بحث آئے چند فتنوں کے بارے میں مختصراً لکھا جاتا ہے۔ تاکہ قارئین کو ان فتنوں کی حقیقت سے آگاہی ہو:

### فتنہ قادیانیت

اس فتنہ کی بنیاد ۱۸۸۰ء میں پڑی اس کے بانی و محرک مرزا غلام احمد قادیانی کو انگریزوں کی بھرپور حمایت حاصل تھی۔ جب مرزا قادیانی ۱۸۶۳ء میں ایک کچہری میں ادنیٰ درجہ کی ملازمت فشی گیری کرتا تھا۔ اسی وقت یہ انگریزوں کے ہاتھ چڑھا۔ برطانوی حکومت کے افسران سے خفیہ ملاقات ہوئی اور اسی ملاقات کے نتیجہ میں چند ہی سالوں کے بعد ۱۸۶۸ء میں فشی گیری کی ملازمت ترک کر کے گھر بیٹھ گیا اور ۱۲ سال تک کتب خلافت کے مطالعہ میں منہمک رہا اور آئندہ کے عزائم کو بروئے کار لانے کے منصوبہ سوچتا رہا۔

مرزا خود لکھتا ہے کہ: ”ان دنوں میں مجھے کتابوں کے دیکھنے کی طرف اس قدر توجہ تھی گویا میں دنیا میں نہ تھا۔“ (کتاب البریہ، خزائن ج ۱۳ ص ۱۸۱) پھر ۱۸۸۰ء سے اس نے انگریزی افسران سے خفیہ ملاقات میں طے شدہ منصوبہ کو عملی جامہ پہنانے کے لئے کام کرنا شروع کر دیا۔ چنانچہ ابتدا میں مبلغ اسلام، مصلح اسلام اور مناظر اسلام کے نام پر لوگوں کے سامنے آیا اور کبھی کبھی آریوں اور ہندو دھرم کے پیشواؤں سے مناظرے اور مباہلے کیا کرتا تھا۔

اسی دوران حقانیت اسلام اور صداقت اسلام کو ثابت کرنے کے لئے تین سوداگل سے مبرہن ۵۰ جلدوں میں کتاب لکھنے کا وعدہ کر کے لوگوں سے خوب چندہ بٹورا۔ لیکن وہ کتاب پچاس تو کجا پانچ جلدوں میں بڑی آرزوں

کے بعد منظر عام پر آئی بھی تو مگر ناقص۔ تین سو دلائل اس میں کہاں ذکر ہوتے ایک بھی دلیل مکمل نہیں آئی۔ چندہ لینے والوں کے خوب لعن طعن سننے کے بعد کتاب کو براہین احمدیہ جلد پنجم کا نام دے کر پیش کر دیا اور یہ اشتہار شائع کر دیا کہ پچاس کا وعدہ پانچ سے پورا ہو گیا۔ کیونکہ ۵۰ اور ۵ میں صرف نقطہ کا فرق ہے۔

مرزا کا دینی اس منصوبہ کو عملی جامہ پہنانے کے لئے بتدریج آگے بڑھتا ہے جس کے لئے انگریز نے کھڑا کیا تھا۔ ۱۸۸۰ء میں ہی اس نے ملہم من اللہ ہونے کا دعویٰ کیا۔ ۱۸۸۲ء میں مجدد ہونے کا۔ ۱۸۹۱ء میں مسیح ابن مریم ہونے کا۔ ۱۸۹۹ء میں تقی بروزی نبوت کا اور ۱۹۰۱ء میں باقاعدہ تشریف نبوت اور عین محمد ہونے کا دعویٰ کیا اور سب سے اخیر میں ۱۹۰۲ء میں اس نے کرشن اوتار ہونے کا دعویٰ کیا ہے۔

انگریزوں کا مقصود یہی تھا کہ مسلمانوں کے دلوں سے جذبہ جہاد کو ختم یا کم از کم سرد کرنے کے لئے کسی جعلی نبی کو کھڑا کیا جائے۔ مرزا کا دینی نے نبوت و رسالت کا دعویٰ کر کے انگریزوں کی اس خواہش کو پورا کرنے کی کوشش کی۔ مگر جس دین کا حامی و ناصر مالک دو جہاں ہو اس کا کوئی بھی بال بیکا نہیں کر سکتا۔ دعویٰ نبوت کے بعد مرزا کا دینی نے سب سے پہلا کام یہ کیا کہ جہاد کی منسوخی کا اعلان کیا:

چھوڑ دو اے دوستو جہاد کا خیال  
دین کے لئے اب لڑنا حرام ہے

ہندوں سے جذبہ آزادی کو ختم کرنے کے لئے کرشن اوتار ہونے کا دعویٰ کیا۔ تاکہ ہندوں بھی اپنے کرشن اوتار کی بات مان کر تحریک آزادی سے دستبردار ہو جائے اور انگریزوں کا مقصد ”ہندوستانوں کو غلام بنائے رکھو“ پورا ہو جائے۔ دعویٰ نبوت کے بعد مسلمانوں نے اور دعویٰ کرشن اوتار کے بعد ہندوؤں نے سمجھ لیا کہ یہ شخص انگریزوں کا ایجنٹ ہے اور اسی کے ابرو و اشاروں پر کام کر رہا ہے۔

اس فتنہ کے خلاف علمائے دیوبند سب سے پہلے میدان میں آئے اور عوام الناس کو اس فتنے کی خطرناکی سے روشناس کرایا۔ علامہ انور شاہ کشمیریؒ نے قادیان جا کر وہاں اجلاس منعقد کر کے مسلمانوں کو اس فتنہ کی زہرناکی سے باخبر کیا اور اس سے بچنے کی تدبیر بتلائی۔

۱۹۳۵ء میں بغرض بھروی مقدمہ پاکستان کا سفر کیا اور عدالت میں مرزائی پنڈت جلال الدین شمس کو لا جواب کر کے اسلام کی حقانیت کو ثابت کر دیا۔ ہندوستان میں اس فتنہ کے رد میں کام کرنے والوں میں مولانا رشید احمد گنگوہیؒ، مولانا عبدالمسیح دیوبندیؒ، مولانا محمد مسلم دیوبندیؒ، مولانا محمد ادریس کاندھلویؒ، مولانا حبیب اللہ امرتسریؒ، مولانا سید محمد علی موگھیریؒ، مولانا مرتضیٰ حسن چاند پوریؒ، مولانا عطاء اللہ شاہ بخاریؒ وغیرہم کے نام نمایاں ہیں۔ تقسیم ہند کے بعد یہ فتنہ ہندوستان سے پاکستان کی طرف منتقل ہو گیا۔ قادیانوں نے پاکستان کی سرزمین کو اپنے لیے جائے پناہ سمجھا۔ لیکن پاکستان میں بھی اس فتنہ کی ناک میں گیل ڈالنے کے لئے بہت سے محافظین ختم نبوت بروقت تیار تھے جس سے یہ فتنہ بڑھ نہ سکا۔ مولانا عطاء اللہ شاہ بخاریؒ، مولانا محمد مسلم دیوبندیؒ، مولانا محمد ادریس کاندھلویؒ، مولانا حبیب اللہ امرتسریؒ، مولانا محمد یوسف صاحب بنوریؒ، مولانا محمد علی جالندھریؒ وغیرہم جیسے بیشار



علماء دیوبند و مشنریں دیوبند نے مجلس تحفظ ختم نبوت کے پلیٹ فارم سے کادیانوں کا ایسا تعاقب کیا کہ کادیانوں کو ناکوں چنے چبانے پڑے۔

۱۹۵۳ء میں تقریباً دس ہزار مجاہدین ختم نبوت کی شہادت کا واقعہ پیش آیا۔ انہی قربانیوں کے نتیجے میں ۷ ستمبر ۱۹۷۴ء کو پاکستان کی قومی اسمبلی نے پوری بحث و تحقیق کے بعد کادیانوں کو غیر مسلم اقلیت قرار دے دیا۔ ۲۶ اپریل ۱۹۸۴ء کو جنرل ضیاء الحق نے امتناع کادیانیت آرڈینس جاری کر کے پاکستان سمیت پوری دنیا میں کادیانوں کو شعائر اسلام کے استعمال سے روک دیا۔ جس زمین کو کادیانوں نے اپنے لئے نرم چارہ سمجھا تھا۔ وہی ان کے لیے مرگھٹ بن گیا۔

### جھوٹے مدعیان مہدویت کا فتنہ

قرب قیامت مہدی کا ظہور ہوگا۔ آپ ﷺ نے ارشاد فرمایا: ”کیف تہلک امۃ الانا اولہا والمہدی وسطہا والمسیح آخرہا“ اس روایت سے واضح ہے کہ مہدی دو سک دونوں کی آمد کی خبر دی گئی ہے۔ آپ ﷺ نے آنے والے مہدی کے اوصاف و علامات بھی بیان کر دیئے۔ تاکہ کوئی جھوٹا دعویدار اس کا مصداق نہ بن سکے۔ چنانچہ آپ ﷺ نے فرمایا: ”یخرج رجُلٌ من اہل بیتى، یعمل بسنتی، وینزل اللہ لہ البرکۃ من السماء وتخرج لہ الارض ہرکتہا ویملأ الارض عدلاً کما ملئت ظلماً (عرف النور دی ۱۸۰)“ دوسری جگہ آپ ﷺ نے فرمایا: ”یملک العرب رجل من اہل بیتى یواطئ اسمہ اسمی و اسم ابیہ اسم ابی (ابوداؤد ج ۲ ص ۵۸۸)“ ان دونوں حدیثوں سے معلوم ہوتا ہے کہ ظاہر ہونے والا مہدی نبی کریم ﷺ کے اہل بیت سے ہوگا۔ ان کا نام محمد، والد کا نام عبداللہ ہوگا۔ مہدی علیہ الرضوان کا ظاہر ہونا متواتر احادیث سے ثابت ہے۔

آپ ﷺ کے ظاہر ہونے مہدی کی علامات و اوصاف بیان فرمادینے کے باوجود بعض عقل کے اندھوں نے مہدویت کا دعویٰ کر کے اپنے آپ کو دائرہ اسلام سے باہر کر لیا اور جہنیوں کی قطار میں کھڑا کر لیا ہے۔ ان دعویداروں کے پیچھے ایسی نادیدہ قوتیں اور ماورائی طاقتیں کارفرما ہوتی ہیں جس کی سربراہی یہود و نصاریٰ اور اسلام دشمن اشخاص کرتے ہیں۔ یہ جھوٹے دعویدار جانے انجانے میں ان کے شکار ہوتے ہیں۔ گزشتہ سال ذرائع ابلاغ میں خبر آئی تھی کہ ایرانی حکومت امام مہدی ہونے کے دعویداروں سے پریشان ہے۔ صرف تیرہ تیرہ دن میں مہدی المنتظر ہونے کے دعویٰ کرنے والے بیس افراد گرفتار کئے گئے جن میں سے اٹھارہ کا تعلق یہودی تنظیم فری مین سے ہے۔ ان تمام لوگوں نے جشن نوروز منانے کے دوران ایران کے مشہور مذہبی شہر ”قم“ میں دعویٰ کیا تھا۔ اس وقت ایرانی جیلوں میں تقریباً ساڑھے تین ہزار افراد قید کی سزا کاٹ رہے ہیں جنہوں نے ۲۰۰۶ء سے ۲۰۱۲ء تک کے دوران مختلف مواقع پر مہدویت کے دعویٰ کئے ہیں۔ مہدویت کے دعویداروں میں مرد ہی صرف نہیں ہیں۔ بلکہ عورتوں نے بھی اس میدان میں قدم رکھا ہے۔ چنانچہ ۲۰۰۶ء میں ایران کی حکومت نے ”فریدہ“ نامی ایک عورت کو گرفتار کیا تھا جس کا دعویٰ امام مہدی کی اہلیہ ہونے کا تھا۔

ابھی چند سالوں میں بے شمار مدعیان نبوت و مہدویت ظاہر ہوئے ہیں۔ اخباری اطلاع کے مطابق صرف ہندوستان میں اس وقت مہدویت کے تین دعویدار ہیں۔ ایک نے اپنی پناگاہ مہاراشٹر کے چالیس گاؤں علاقہ کے قریب مہدی نگر کے نام سے محلہ بسا کر بنا لیا ہے۔ اس کا نام کلیل ابن حنیف ہے جو بہار کے ضلع دربھنگہ کے گاؤں حٹانپور کا باشندہ ہے۔ دربھنگہ سے دہلی بغرض ملازمت آیا تھا اور نبی کریم نئی دہلی میں تقریباً گیارہ سال تک ایک الیکٹریشن کی دکان میں کام کرتا رہا۔ پھر یہاں سے چھوڑ کر میٹھ پارک لکشمی نگر میں رہنے لگا اور تبلیغی جماعت میں جا کر لوگوں کو اپنا ہم نوا بنانے لگا۔ جب اس کو اندازہ لگ گیا کہ کچھ لوگ ہم سے مانوس ہو گئے ہیں تو اس نے ۲۰۰۳ء میں لکشمی نگر کی ”ایک منارہ مسجد“ میں مہدی ہونے کا دعویٰ کر دیا۔ پھر تو جماعت وارسا تھیوں نے بھی اس کا ساتھ چھوڑ دیا اور ایک دن اسی مسجد میں عصر سے عشاء تک ریخمال بنائے رکھا اور اس کی جم کر پٹائی اور اس کی مدافعت میں آنے والے اس کے بھائی کی بھی عجیب درگت بنائی۔ اس کے سر کے ایک طرف کا بال موڈ کر شہر میں گمایا اور ان سب کو واپس دربھنگہ بھیجنے کے لئے پرانی دہلی ریلوے اسٹیشن تک پہنچا دیا۔ مگر بد قسمتی سے اس دن ٹرین لیٹ تھی۔ اس لئے پہنچانے والے افراد واپس آ گئے۔ جب ان لوگوں نے دیکھا کہ یہ لوگ واپس ہو گئے تو ان لوگوں نے بھی دربھنگہ جانے کے بجائے دہلی کے دوسرے علاقے کو اپنا ٹھکانہ بنا لیا۔ مگر دہلی میں زیادہ دن تک نہیں رہ سکا اور اس نے مہاراشٹر کا رخ کر لیا اور تاحال وہیں قیام پذیر ہے۔ اس کی پٹائی کرنے والوں نے بتایا کہ یہ ٹی بی کا مریض تھا۔ اس کے پاس اتنا پیسہ بھی نہیں تھا کہ وہ اپنا علاج کرا سکے۔ ہم لوگوں نے چندہ کر کے اس کو علاج کے لئے رقم دی۔ اس کی ماضی کی زندگی فخر و فاقہ اور غربت و افلاس میں گذری ہے۔ لیکن اب معلوم ہوا ہے کہ یہ شخص اپنے ماننے والوں پر پیسوں کی برسات کر رہا ہے اور مہدی نگر میں غلہ و پانی اور آسائش دنیا کی فراوانی کر رہا ہے۔ اس کے پاس یہ سب کہاں سے آیا تو اس کا جواب یہ ہے کہ یہ سب ماورائی طاقتوں کا حصہ ہے۔

دوسرا شخص جدید ٹیکنالوجی اور انٹرنیٹ کے ذریعہ مہدویت کا حقیقی دعویدار بتلا رہا ہے اور ای میل سے بیعت کی دعوت دے رہا ہے۔ اس کا نام مودود احمد خان بتایا جاتا ہے۔ وہ حیدر آباد کا رہنے والا ہے۔ عورتوں جیسے لمبے لمبے بال اور چہرہ بالکل صاف ہے۔ یہ پہلے کا دیانی تھا۔ کا دیانیوں نے اس کو اپنی جماعت سے الگ کر دیا جب سے مہدویت کا مدعی بن گیا ہے اور مرزا غلام احمد کا دیانی کو کا نا دجال بتاتا ہے۔ یہ اپنے ہی گھر میں نظر بند ہے اور YouTube کے ذریعہ اپنا خرافات و بکواس لوگوں تک پہنچا رہا ہے۔

تیسرا شخص کشمیر کا باشندہ ہے۔ اس کا نام گلزار ہے۔ ۲۰۱۳ء میں اس نے مہدی ہونے کا دعویٰ کیا ہے۔ دعویٰ مہدویت کے بعد جیل کی کالی کوٹھری میں اپنے کالے کر قوت کو یاد کر رہا ہے۔

اسی طرح پڑوسی ملک پاکستان میں بھی برساتی مینڈک کی طرح مہدویت کے دعویدار پیدا ہو رہے ہیں۔ نصف دہائی کے اندر کم و بیش دس افراد نے مہدویت کے میدان میں قسمت آزمائی کی ہے جس میں سے سب کے رابطے کسی نہ کسی طرح ماورائی قوتوں سے ضرور ہے۔ اس کا اندازہ اس وقت لگتا ہے جب ان کوڑ مغزوں کو توہین رسالت جرم کی پاداش میں جیل کی کالی کوٹھری میں دھکیلا جاتا ہے تو یہی طاقتیں ان کی پشت پناہی کرتی ہیں۔



## سانحہ حیدری روڈ گوجرانوالہ کے حقائق

سید احمد حسین زید

کچھ لوگ ایسے ہوتے ہیں جو ازل کے بد نصیب اور بد بخت ہوتے ہیں۔ آنجنابی مرزا غلام قادیانی اور اس کے پیروکار بھی اسی زمرہ میں آتے ہیں۔ گوجرانوالہ شہر کے مختلف حصوں میں آئین شکن، پاکستان مخالف اور اکھنڈ بھارت کے حامی قادیانی رہائش پذیر ہیں۔ عرفات کالونی اور رشید کالونی اس حوالہ سے ایک ایسا علاقہ ہے جہاں کچھ قادیانی خاندان موجود ہیں۔ یہ طاقتور، بد زبان اور فساد کی قسم کے لوگ ہیں۔ ۱۹۹۲ء میں ڈش پر تبلیغ کے حوالہ سے اس علاقہ میں کافی شور ہوا۔ مسلمانوں کے احتجاج پر ان کی امتدادی سرگرمیوں کی روک تھام کے لئے پابندی لگی۔ اس پر قادیانیوں نے نام نہاد مظلومیت کا ڈھنڈورا پیٹا اور ۲۷ قادیانی کینیڈا میں سیاسی پناہ لینے میں کامیاب ہو گئے جن میں منور، بشارت، رضوان، شفیق، اولیس وغیرہ شامل ہیں۔ بیرون ملک پناہ کے لئے قادیانیوں کو یہ خوب ہتھیار مل گیا ہے۔ وہ خود ہی فتنہ و فساد برپا کرتے ہیں اور نام نہاد مظلومیت کا روپ دھار کر یورپی ممالک کو چلے جاتے ہیں۔

۱۹۹۲ء میں وقتی خاموشی کے بعد قادیانیوں نے منظم انداز میں کام کرنا شروع کر دیا۔ نوجوان اور نئی نسل کو اپنی جدوجہد کا مرکز بنالیا۔ دوستیاں اور یارانے بنا کر انہیں اپنے دام میں پھنسانے کا چکر چلایا۔ قادیانی نوجوان عاقب سلیم عرف مشوان قادیانیوں میں اس حوالہ سے پیش پیش تھا۔ اس نے کئی نوجوانوں سے دوستی کر رکھی تھی۔ فیس بک پر اس نے عاقب جانی کے نام سے آئی ڈی بنا رکھی ہے۔ ایک مسلم نوجوان صدام حسین ولد مشتاق احمد جس کی فیس بک آئی ڈی گل حسین کے نام سے ہے۔ اس پر عاقب قادیانی نے بیت اللہ شریف کی بے حرمتی پر مشتمل تصویر شیئر کی۔ تصویر کیا ہے؟ اللہ تعالیٰ معاف فرمائیں۔ ناپاک جسارت ہے۔ خانہ خدا کی بے حرمتی اور توہین کی گئی ہے۔ ایک انگریز عورت کو برہنہ کر کے بیت اللہ شریف پر بٹھایا گیا ہے۔ حجاج کرام کے سروں پر اس کے قدم ہیں اور ایسا منظر بنایا گیا ہے کہ وہ بیت اللہ شریف پر..... کر رہی ہے۔ نعوذ باللہ! استغفر اللہ!

رمضان المبارک کی ۲۹ ویں شب، ۲۷ جولائی ۲۰۱۴ء کو صدام حسین کی عاقب قادیانی سے توہکار ہو گئی۔ معاملہ بڑوں تک پہنچا۔ چودھری مقبول احمد علاقہ کے سابق کونسلر ہیں۔ انہوں نے مداخلت کی۔ عاقب کو اس کی غلطی کا احساس دلایا۔ لیکن اپنی طاقت کے نشہ میں تھا اور قادیانی جماعت کی پوری سپورٹ حاصل تھی۔ وہ گالی گلوچ کرتا اور دھمکا تا ہوا گیا اور کم و بیش سو کے قریب قادیانی لڑکے جمع کر کے پہلے خشست باری اور پھر قانگ کر دی۔ اس سے تیرہ چودہ سال کا ایک لڑکا محمد ذکریا بن محمد حاکم خان ساکن گلی نمبر تین رشید کالونی زخمی ہو گیا۔ چودھری مقبول احمد اور دیگر افراد بچے کو لے کر ہسپتال چلے گئے۔ جبکہ علاقہ کے معززین نے تھانہ پٹیلز کالونی گوجرانوالہ کا رخ کیا۔ تھانہ کے ایس ایچ او امن ملک صاحب دو روز قبل ہی آئے تھے۔ انہوں نے حالات کی سنگینی کا اندازہ کرنا پسند نہ فرمایا اور روایتی پولیس گردی کا مظاہرہ کرتے ہوئے کبھی اے ایس آئی اور کبھی ڈی ایس پی صاحب کے چکر لگوائے۔ ڈی

ایس پی صاحب نے بھی حالات کی سنگینی کو محسوس نہ کیا۔ معززین پولیس کے چکروں میں رہے۔ مسلمان بچے کے زخمی ہونے پر قادیانی ایک گھر میں اپنی چند خواتین اور بچوں کو قید کر کے کنڈی لگا کر اپنے گھروں سے بھاگ گئے۔ لوگوں کا ہجوم اکٹھا ہوتا گیا۔ نتیجہ یہ نکلا کہ جلاؤ گھیراؤ کا سلسلہ شروع ہو گیا۔ کچھ لوگوں نے لوٹ مار بھی کی۔

جب معززین علاقہ واپس آئے تو دیکھا کہ قادیانیوں کے گھر شعلوں کی نذر ہیں۔ پولیس اور انتظامیہ کے اعلیٰ افسران بھی پہنچ گئے۔ متاثرہ عمارتوں تک پولیس جا نہیں رہی تھی۔ معززین علاقہ اپنی جان پر کھیل کر اپنی نگرانی میں ریسکیو ٹیم کو لائے۔ شعلوں میں گھرے مرزائیوں کو نکالا جن میں میاں اعجاز، ملک عرفان، محمد لطیف منہاس، ہمایوں وغیرہ شامل ہیں۔ کچھ زخمی بھی ہوئے۔ ایک قادیانی خاتون بشریٰ اور دو بچیاں دھوئیں کی وجہ سے سانس رکھنے پر انتقال کر گئیں۔ معززین اس سارے کام میں پیش پیش رہے۔ اسی دوران ضلعی امن کمیٹی کے ارکان مولانا قاری سلیم زاہد سربراہ، چودھری بابر رضوان باجوہ، مولانا محمد مشتاق چیمہ اور مولانا محمد سعید احمد صدیقی مجددی مشتعل ہجوم میں داخل ہوئے اور لوگوں کو پرامن رکھنے کی کوشش کی۔

اطلاع ہونے پر عالمی مجلس تحفظ ختم نبوت کی ٹیم ضلعی نائب امیر مولانا قاری منیر احمد قادری کی سربراہی میں پہنچی اور عوام کو پرامن ہونے کی درخواست کی۔ امن کمیٹی اور عالمی مجلس تحفظ ختم نبوت کے ارکان رات ساڑھے بارہ بجے کے قریب علاقہ میں داخل ہوئے۔ اس وقت تک بہت کچھ ہو چکا تھا۔ پولیس نے 550/14 اور 553 پر دو مقدمات درج کر لئے۔ قادیانی رشید کالونی گلی نمبر 2، 3 اور 4 بازار نمبر 3 نزد ریس کورس روڈ گوجرانوالہ میں رہتے تھے۔ قادیانی یونا ولد منیر بھٹی کی درخواست پر صدام احمد، افتخار احمد، خرم مہر، محمد آصف بٹ، آصف دھوہی، نوری اور طارق جوگی جو کہ قادیانیوں کو بچانے میں پیش پیش تھے پر نامزد اور چار پانچ سونا معلوم افراد کے خلاف 302/436، 148/149 اور 17 اے ٹی اے کے تحت مقدمہ درج کر لیا۔

درخواست میں مولانا حاکم خان پراسٹیکر کے ذریعے شراٹگیز اعلان کرنے کا الزام عائد کیا گیا ہے جو سراسر جھوٹ پر مبنی ہے جیسی آنجہانی مرزا غلام قادیانی کی سنت ہے کہ ”جھوٹ بولو اور خوب بولو“۔ درخواست میں منیر قادیانی نے لکھا ہے کہ سانس رکھنے کی وجہ سے اس کی والدہ بشریٰ، حراتبسم، کائنات تبسم دختران منیر قادیانی ہلاک ہو گئیں۔ وجہ عناد اپنا قادیانی ہونا اور فیس بک پر عاقب سلیم کی طرف سے قابل اعتراض تصویر کو قرار دیا گیا ہے۔ شبیر حسین ولد محمد بشیر گل کی طرف سے دی گئی درخواست پر 324/295A اور 8 اے ٹی اے اور 11-W کے تحت مقدمہ درج کیا گیا ہے۔ اس میں لکھا ہے کہ عاقب سلیم قادیانی نے خانہ کعبہ کی بے حرمتی والی تصویر شیئر کی جس سے مذہبی جذبات شدید مجروح ہوئے۔ عاقب قادیانی کے چچا زاد بھائی ڈاکٹر سہیل (جو مسلمان ہیں) اور فتیق (قادیانی) سے ملاقات کی اور حالات سے آگاہ کیا۔ عاقب قادیانی نے کہا کہ یہ تصویر شیئر کی ہے جو کرنا ہے کر لو، اب تم یہاں سے بھاگ جاؤ۔ ورنہ تمہیں قتل کر دیں گے۔ اس کے ساتھ ہی وہ اپنے ایک عزیز ڈاکٹر سہیل کے مکان پر چڑھ گیا اور فائرنگ کر دی جس کے نتیجے میں محمد زکریا ولد محمد حاکم شدید زخمی ہو گیا جس کو لے کر ہم سول ہسپتال چلے گئے۔ عثمان ولد فتح محمد اور افتخار ولد محمد لطیف بھی اس موقع پر موجود تھے۔ ان دونوں مقدمات میں ایک بات مشترک



ہے کہ قادیانیوں نے فیس بک پر قابل اعتراض تصویر شیئر کی جو اس سانحہ کی بنیاد بنی۔ قادیانیوں کی طرف سے قازمگ کر کے حالات کو جان بوجھ کر خراب کیا گیا۔

عالمی مجلس تحفظ ختم نبوت ضلع گوجرانوالہ کا ہنگامی اجلاس ۲۹ جولائی ۲۰۱۳ء بروز عید کو امیر ضلع حضرت مولانا محمد اشرف مہدی صاحب کے ہاں ہوا جس میں مرکزی ناظم اعلیٰ حضرت مولانا عزیز الرحمن جالندھری دامت برکاتہم کی ہدایات کی روشنی میں لائحہ عمل طے کیا گیا۔ اسی کی روشنی میں ۳۰ جولائی ۲۰۱۳ء بروز بدھ ماہرین قانون سے مشاورت کی گئی۔ رانا محمد راشد خان ایڈووکیٹ، میاں شاہد علی ایڈووکیٹ، عبدالعزیز بھٹی ایڈووکیٹ اور رانا عبدالغفار ایڈووکیٹ کے ساتھ الحاج میاں ضیاء اللہ، مولانا قاری منیر احمد قادری، مولانا محمد عارف شامی، رانا کفیل خاں اور حضرت مولانا محمد اشرف مہدی نے مشاورت کی۔ ڈسٹرکٹ بار ایسوسی ایشن گوجرانوالہ کے صدر چودھری احور طفیل و ڈائریکٹ ایڈووکیٹ نے بذریعہ فون اس سانحہ پر دکھ کا اظہار کرتے ہوئے عالمی مجلس تحفظ ختم نبوت کے موقف کی حمایت کا اعلان کیا اور ہر ممکن قانونی معاونت کی پیشکش کی۔

۳۱ جولائی ۲۰۱۳ء کو مرکزی جامع مسجد ختم نبوت ہاشمی کالونی کنگنی والا میں آل پارٹیز ختم نبوت کانفرنس ہوئی جس کی صدارت امیر ضلع حضرت مولانا محمد اشرف مہدی نے کی۔ اجلاس سے جمعیت علمائے اسلام ف کے ضلعی جنرل سیکرٹری چودھری بابا رضوان باجوہ، انٹرنیشنل ختم نبوت موومنٹ کے صوبائی نائب صدر مولانا حافظ گلزار احمد آزاد، مرکزی جمعیت اہل حدیث کے امیر شیخ الحدیث مولانا محمد امین محمدی، ناظم ضلع مولانا محمد مشتاق چیمہ، جمعیت اشاعت التوحید والنسب کے راہنما مولانا حافظ محمد صدیق نقشبندی، مولانا محمد صادق صدیقی، مولانا رستم علی شاہ، جمعیت علماء اسلام کے راہنماؤں مولانا مفتی جمیل احمد سبکی، مولانا محمد ریاض تھنگوی، مولانا حافظ احمد اللہ، مولانا قاری محمد ادریس قاسمی، جمعیت علمائے پاکستان نورانی کے صوبائی سیکرٹری نشر و اشاعت مولانا ابویاسر اعظم حسین فاروقی، ضلعی نائب صدر مولانا محمد شبیر احمد صدیقی، چیئر مین امن کمیٹی گوجرانوالہ ڈویژن مولانا قاری محمد سلیم زاہد، اہل سنت والجماعت کے ڈویژنل راہنما مولانا سید غلام کبریٰ شاہ، پاکستان علماء کونسل کے مرکزی وائس چیئر مین علامہ محمد ایوب صفدر، ڈویژنل صدر مولانا حافظ محمد عبداللہ، ضلعی صدر مولانا امجد محمود معاویہ، ادارہ تنظیم الاسلام کے مولانا محمد سعید احمد صدیقی مہدی، تحریک جعفریہ کے راہنما اور ممبر امن کمیٹی سید مظاہر علی بخاری، عالمی مجلس تحفظ ختم نبوت کے راہنماؤں مولانا قاری منیر احمد قادری، پروفیسر حافظ محمد انور، سید احمد حسین زید، مولانا قاری عبدالغفور آرائیں، قاری شوکت نصیر، حافظ محمد قاتب، رانا محمد کفیل خاں، مولانا قاری عبدالغفور گورمانی، مولانا محمد اکمل جامی، مولانا محمد عارف شامی، مبلغین توحید و سنت کے راہنما حافظ محمد یونس، جمعیت اہل سنت والجماعت کے راہنما مولانا مفتی نعمان احمد اور دیگر سینکڑوں افراد کے علاوہ علاقہ کے معززین چودھری مقبول احمد سابق کونسلر، محمد افتخار، مولانا قاری حاکم خاں، روزنامہ اسلام کے ڈسٹرکٹ ہیرو چیف مفتی سید اسامہ بن زید نے شرکت کی۔ پاکستان شریعت کونسل کے سیکرٹری جنرل شیخ الحدیث مولانا زاہد الراشدی نے مہمان خصوصی کی حیثیت سے شرکت کی۔ کانفرنس میں آل پارٹیز ختم نبوت رابطہ کمیٹی قائم کی گئی جو درج ذیل افراد پر مشتمل ہے:

- سرپرست : .....۱ شیخ الحدیث مولانا زاہد الراشدی۔ .....۲ ابوطاہر مولانا عبدالعزیز چشتی
- .....۳ شیخ الحدیث مولانا حافظ محمد امین محمدی
- کنوینٹر : جانشین درگاہ ابوالبلیان مولانا صاحبزادہ محمد رفیق احمد مجددی
- سیکرٹری : سید احمد حسین زید عالمی مجلس تحفظ ختم نبوت
- ڈپٹی سیکرٹری: رانا محمد کفیل خاں عالمی مجلس تحفظ ختم نبوت
- ارکان : .....۱ قاری محمد سلیم زاہد چیئرمین امن کمیٹی۔ .....۲ سید غلام کبریٰ شاہ اہل سنت والجماعت۔
- .....۳ چودھری بابر رضوان باجوہ جمعیت علماء اسلام۔ .....۴ مولانا ابویا سراج ظہر حسین فاروقی جمعیت علمائے پاکستان۔
- .....۵ علامہ محمد ایوب صفدر پاکستان علماء کونسل۔ .....۶ مولانا محمد مشتاق چیمہ مرکزی جمعیت اہل حدیث۔ .....۷ بلال قدرت بٹ جماعت اسلامی۔ .....۸ مولانا محمد اشرف مجددی عالمی مجلس تحفظ ختم نبوت۔ .....۹ سید مظاہر علی بخاری ممبر امن کمیٹی۔ کانفرنس میں قراردادوں کے ذریعے درج ذیل مطالبات کئے گئے:
- .....۱ جمعۃ المبارک کو یوم احتجاج منایا جائے گا اور علماء کرام عوام الناس کو حقیقت حال سے آگاہ کریں گے۔
- .....۲ عاقب قادیانی اور اس کی فیملی کا نام ایگزٹ کنٹرول لسٹ میں شامل کیا جائے تاکہ وہ بیرون ملک نہ بھاگ سکیں۔
- .....۳ سانحہ کی غیر جانبدارانہ انکوائری کی جائے۔ جو انٹ انویسٹی گیشن ٹیم میں امن کمیٹی کے ارکان کو شامل کیا جائے۔
- .....۴ قادیانیوں کی طرف سے درج کروائی گئی ایف آئی آر بے بنیاد ہے اس کا جائزہ لے کر دہشت گردی اور قتل کی دفعات ختم کی جائیں۔
- .....۵ قادیانیوں نے بیت اللہ شریف کی توہین کر کے مسلمانوں کے جذبات سے عدا کھلاڑ کیا ہے اور پھر قارئین کے مسلمانوں کو دشمنی کرنے کے ساتھ ساتھ فتنہ و فساد برپا کیا ہے۔ ان کے خلاف دہشت گردی کی دفعات اور 295/C کے تحت کارروائی کی جائے۔
- .....۶ وکلاء کی ٹیم کی مشاورت سے تمام قانونی تقاضے پورے کئے جائیں گے۔
- .....۷ اندرون و بیرون ملک سے مسلمانوں کو دھمکی آمیز فون کرنے والے قادیانیوں کے خلاف سخت ترین کارروائی عمل میں لائی جائے۔
- .....۸ پولیس کی غفلت کا نوٹس لے کر ذمہ دار افراد کے خلاف کارروائی کی جائے۔ پولیس بروقت کارروائی کر کے حالات کو سنگین ہونے سے بچا سکتی تھی مگر اس نے ایسا نہیں کیا۔
- سوچنے کی بات یہ ہے کہ: ☆..... امن وامان سے رہتے ہوئے قادیانیوں کو کیا افتاد پڑی تھی کہ انہوں نے اچانک بیت اللہ کی بے حرمتی پر مبنی تصویر شہر کی؟ ☆..... معاملہ کو سینے کی بجائے قارئین کے مسلمان کو دشمنی کیا اور اشتعال پھیلایا۔ ☆..... چند خواتین اور بچوں کو ایک گھر میں تالا بند کر کے علاقہ سے بھاگ گئے۔ ☆..... کسی مسجد سے اس حوالہ سے کوئی اعلان نہیں کیا گیا۔ پھر من گھڑت اور جھوٹا الزام لگا کر واقعہ کو غلط رنگ دیا گیا۔ ☆..... پیپلز کالونی تھانہ اور سول لائن میں موجود معززین کو جو دعوہ کے وقت موجود نہ تھے نامزد کیا گیا۔..... یہ کیا ہے؟ سوچئے اور خود فیصلہ کیجئے!



## تبصرہ کتب

مولانا عبداللہ مقصم

یزید اکابر اہل سنت دیوبند کی نظر میں: مرتبین: قاری محمد ضیاء الحق، میاں رضوان نقیس: صفحات:

۳۰۸: قیمت: درج نہیں: ملنے کا پتہ: شاہ نقیس اکیڈمی لاہور

دور حاضر کا ایک فتنہ یزید کے مذاہنوں کا ہے جو تحقیق، حق گوئی اور اعتدال کے نام پر یزید کی حمایت اور امام حسینؑ کی مخالفت کر کے لوگوں کو گمراہ کرنے کی کوشش کر رہا ہے۔ ان کے قلم کا سارا زور یزید کی حمایت اور حضرت امام حسینؑ کی مخالفت پر صرف ہوتا ہے۔ جگر گوشہ رسول ﷺ، ہدایت کے مینار، جنت کے نوجوانوں کے سردار، سیدنا امام حسینؑ کے مقابلے میں فاسق، فاجر یزید کی کیا حیثیت۔ ”چہ نسبت خاک را بہ عالم پاک“ یزید کی مدح سرائی میں غلو اور امام حسینؑ کی تعظیم و توقیر میں کوتاہی کا ارتکاب کرنے والے طوطا چشموں کے لئے زیر نگاہ کتاب سرمہ چشم ہے۔ جناب میاں محمد رضوان نقیس لائق صد تمجید و تحسین ہیں کہ انہوں نے قاری ڈاکٹر ضیاء الحق کی کتاب ”یزید اکابر دیوبند کی نظر میں“ کو اضافات مفیدہ کے ساتھ شائع فرمایا۔ کتاب میں اکابر اہل سنت والجماعت کے خاص کر شے نظر نواز ہور ہے ہیں۔ فکر سلیم کی روشنی بھی ہے اور علم و تحقیق کی سنجیدگی بھی۔ کتاب کی طباعت، ہائینڈنگ، کاغذ، سرورق بہترین اور قابل داد ہیں۔ ایک نایاب تحفہ ہے۔ ہر صاحب ذوق کی لائبریری کی زینت ہونی چاہئے۔

خوشبوئے رسول ﷺ: مولانا محمد احسان اللہ فاروقی: صفحات: ۲۰۸: قیمت: درج نہیں: ملنے کا پتہ:

مکتبہ الحسیب، مرکز عمر فاروق، سیالکوٹ۔

حضور سرور کائنات ﷺ کا تذکرہ جس حوالہ اور جس نام سے کیا جائے، باعث کامیابی و کامرانی ہے۔ ہدایت اور نجات کا پیش خیمہ ہے۔ زیر نظر کتاب میں مولانا احسان اللہ فاروقی صاحب نے خوشبو کے حوالہ سے رسالت مآب ﷺ کا تذکرہ کیا ہے۔ حضور اکرم ﷺ کے نام مبارک کی خوشبو، تصور مبارک کی خوشبو، مبارک سانسوں کی خوشبو، جسم مبارک کی خوشبو، بوقت وصال خوشبو، میدان حشر کی خوشبو، آپ کے عشاق کی خوشبو، الغرض پوری کتاب سراپا خوشبو ہی خوشبو ہے۔ انداز بیان اور طرز تحریر نہایت عمدہ ہے۔ ہر عنوان کو آیات مبارکہ و احادیث نبوی اور خوبصورت اشعار سے مبرہن و مزین کیا ہوا ہے۔ ساتھ ساتھ زبان و بیان کی لطافت اور ادبی چاشنی بھی نمایاں ہے۔ کتاب کا سرورق نہایت خوبصورت ہے۔ جس پر گنبد خضریٰ اور حرم پاک کو پھولوں کے جہر مٹ میں دکھایا گیا ہے۔ معیاری کاغذ پر دورنگہ چھپائی کتاب کے حسن کو چار چاند لگا دیتی ہے۔ ہر باب کے آخر میں خطاطی کے عمدہ نمونے بھی پیش کئے گئے ہیں۔ اس کتاب کو ہر صاحب ذوق کی لائبریری کی زینت ہونا چاہئے۔

# جماعتی سرگرمیاں

ادارہ

## ختم نبوت کانفرنس پشاور

۷ ستمبر بروز اتوار بعد نماز عشاء بمقام ختم نبوت چوک قصہ خوانی بازار پشاور میں عالمی مجلس تحفظ ختم نبوت کے زیر اہتمام حسب سابق ایک عظیم الشان کانفرنس بعنوان ”چالیسواں یوم ختم نبوت“ منعقد ہوئی۔ جس میں ہزاروں کی تعداد میں عشاق محمد ﷺ نے شرکت کی۔ مسند صدارت کو حضرت مولانا عبدالغفور صاحب مدظلہ بانی سراج المدارس و خانقاہ سراجیہ ٹیکسلا نے رونق بخشی۔ اسٹیج پر پشاور کے مشائخ مولانا نعیم اللہ، مولانا لطف اللہ حقانی، قاری سمیع اللہ جان فاروقی، مولانا پروفیسر خیر البشر کے علاوہ ختم نبوت ضلع صوابی کے امیر مولانا شیخ اعجاز الحق اور ضلع بنوں کے امیر مولانا مفتی عظمت اللہ اور دیگر علماء کرام رونق افروز تھے۔ صوابی کے امیر مولانا مفتی محمد شہاب الدین پوٹو کی نے انتہائی عقیدت سے مہمان خصوصی مرکزی ناظم اعلیٰ عالمی مجلس تحفظ ختم نبوت، نمونہ اسلاف حضرت مولانا عزیز الرحمن جالندھری مدظلہ کا تعارف کرایا اور انہیں دعوت خطاب دی۔ مولانا عزیز الرحمن ثانی اور مولانا قاضی احسان احمد کراچی نے اپنے مدلل و علمی بیان سے سامعین کی تھگی دور فرمائی۔ پشتو زبان میں قاری سمیع اللہ جان فاروقی اور دیگر مقامی مقررین نے اپنی تقریر میں عقیدہ ختم نبوت کی عظمت، فضیلت اور اہمیت بیان کی۔ ۷ ستمبر کے حوالے سے عوام الناس کو آگاہ کیا اور قادیانیوں کے مکروفریب اور خفیہ چالوں کو طشت ازہام کرتے ہوئے مجاہدین ختم نبوت اور شہداء ختم نبوت کی قربانیوں کو خراج تحسین پیش کیا اور قادیانیوں اور قادیانی مصنوعات سے بائیکاٹ کے متعلق عہد لیا۔ مولانا پروفیسر خیر البشر نے قراردادیں پیش کیں اور عوام الناس سے بھرپور تائید حاصل کی۔ الحمد للہ حاضرین جلسہ نے عزم کیا کہ عالمی مجلس تحفظ ختم نبوت کے سائے تلے مرتے دم تک تحفظ ختم نبوت و تحفظ ناموس رسالت اور اسلامی قوانین کی حفاظت کے لئے کسی بھی قربانی سے دریغ نہیں کریں گے۔ کانفرنس کا اختتام مولانا عبدالغفور صاحب مدظلہ کی دعا سے ہوا۔

## منظور ہونے والی قراردادیں

☆ ..... عالمی مجلس تحفظ ختم نبوت پشاور کا یہ اجتماع تحریک تحفظ ختم نبوت ۱۹۵۳ء، ۱۹۷۷ء کے قائدین کارکنوں اور شہداء کو زبردست خراج عقیدت پیش کرتا ہے۔ جن کی لازوال قربانیوں اور بے مثال جدوجہد کے ثمرہ میں ۷ ستمبر ۱۹۷۷ء کو قادیانیوں کو غیر مسلم اقلیت قرار دیا گیا۔

☆ ..... یہ اجتماع یہ واضح کر دینا چاہتا ہے کہ آئین پاکستان کو سیوتا ویا معطل کرنے کی کوشش کو ناکام بنانے کے لئے کسی بھی قربانی سے دریغ نہیں کیا جائے گا اور تحفظ ختم نبوت تحفظ ناموس رسالت اور اسلامی دفعات کی حفاظت کے لئے دنیائے کفر کے اہلکاروں کی ہر سازش کو انشاء اللہ ناکام بنایا جائے گا۔

☆ ..... یہ اجتماع موجودہ دور حکومت میں قادیانیوں کی بڑھتی ہوئی سرگرمیوں اور ملک و ملت کے خلاف سازشوں



کی بھرپور مذمت اور حکومتی بے حسی اور سرپرستانہ رویے پر تشویش کا اظہار کرتا ہے۔ یہ اجلاس حکومت سے پرزور مطالبہ کرتا ہے کہ قادیانیوں کی سرپرستی کر کے شیخ رسالت ﷺ کے پروانوں کی دل آزاری نہ کی جائے اور قادیانیوں کو تمام حساس اور کلیدی آسامیوں سے ہٹا کر امتناع قادیانیت آرڈیننس ۱۹۸۳ء کا پابند بنایا جائے۔

☆..... یہ اجتماع واضح کرنا چاہتا ہے کہ بشمول پاکستان دنیا کے کسی بھی ملک میں ہونے والی دہشت گردی سے علمائے کرام کا کوئی تعلق نہیں۔ بلکہ ایک سازش کے تحت جید علمائے کرام کو آئے دن دہشت گردی کا نشانہ بنا کر شہید کیا جا رہا ہے۔ جبکہ مرکزی حکومت صرف تماشا دیکھتی ہے۔ عالمی مجلس تحفظ ختم نبوت کے مرکزی رہنماء مولانا مفتی نظام الدین شامزئی، مولانا محمد یوسف لدھیانوی، مولانا مفتی محمد جمیل خان، مولانا نذیر احمد تونسوی، مولانا محمد حسن جان، مولانا مفتی سعید احمد جلاپوری و اکابر علماء کے قاتلوں کا آج تک کوئی سراغ نہیں لگایا گیا۔ یہ سب دین دشمنی پالیسی کا ثبوت ہے۔ یہ اجتماع مطالبہ کرتا ہے کہ حضرت جلاپوری کے قتل کے کیس میں نامزد ملزم کو گرفتار کیا جائے۔

☆..... یہ اجتماع نصاب تعلیم میں سے اسلامی مضامین نکالنے پر حکومت خیر پختونخواہ کی بھرپور مذمت کرتا ہے اور مطالبہ کرتا ہے کہ نصاب تعلیم مرتب کرنے کے لئے اپنے اسلام دوست ماہرین تعلیم کی خدمات حاصل کی جائیں اور برطانوی ادارے سے یہ کام واپس لیا جائے۔

☆..... یہ اجتماع فلسطین میں نہتے مسلمانوں پر اسرائیلی مظالم کی مذمت کرتا ہے۔ نیز وطن عزیز، کشمیر، افغانستان، لیبیا، عراق اور دیگر مسلم ممالک کے سلسلہ میں امریکہ اور یورپی ممالک کے دوغلے کردار کی سخت مذمت کرتا ہے۔

☆..... پاکستان میں اکثر این جی او اسلام کے خلاف قادیانیت کی حمایت بہانیت اور عیسائیت کے پرچار اور امدادی کاموں کی آڑ میں اسلام اور ملک دشمن سرگرمیوں میں مصروف ہیں۔ ان پر پابندی لگائی جائے۔

☆..... یہ عظیم اجتماع مرکزی حکومت اور وزارت مذہبی امور سے یہ مطالبہ کرتا ہے کہ قادیانی ٹریول ایجنٹوں سے حج کوڈ واپس لیا جائے جو کہ قادیانیوں کو مسلمان ظاہر کر کے عازمین حج کے ساتھ بھیجتے ہیں۔

☆..... یہ اجتماع حکومت سے مطالبہ کرتا ہے کہ قادیانی دہشت گرد اداروں اور قادیانی عسکریت پسند تنظیموں خدام الاحمدیہ، انصار اللہ، لجنہ اماء اللہ اور تنظیم اطفال الاحمدیہ پر مکمل پابندی عائد کی جائے اور ان کے اکاؤنٹس کی فی الفور چھان بین کی جائے۔

☆..... پرویزی دور حکومت سے قبل کی اسلامی نظریاتی کونسل کی منظور کردہ سفارشات پر قانون سازی کی جائے اور ملک میں مرتد کی شرعی سزا نافذ کی جائے۔

## ختم نبوت کانفرنس اسلام آباد

عالمی مجلس تحفظ ختم نبوت کے زیر اہتمام ۷ ستمبر کو مرکزی جامع مسجد لال اسلام آباد میں ختم نبوت کانفرنس کا انعقاد کیا گیا۔ کانفرنس کی تین نشستیں ہوئیں۔ پہلی نشست کا آغاز مولانا قاری سعید اللہ ازہری کی تلاوت سے ہوا۔ جبکہ افتتاحی بیان اور صدارت مولانا عبدالرؤف امیر مجلس اسلام آباد نے فرمائی۔ دوسری نشست بعد نماز ظہر کا آغاز مؤذن لال مسجد قاری حبیب الرحمن کی تلاوت سے ہوا۔ جبکہ صدارت مولانا عبدالغفور صاحب نے فرمائی۔ ان کے

تشریف لے جانے کے بعد مولانا ظہور احمد علوی نے صدارت کی۔ تیسری نشست بعد نماز عصر زیر صدارت مولانا قاضی محمد ثاقب الحسنی کے ہوئی۔ سٹیج سیکرٹری کے فرائض مولانا خلیق الرحمن چشتی، مبلغ ختم نبوت مولانا محمد طیب، قاری عبدالوحید قاسمی اور مولانا محمد عامر صدیق نے سرانجام دیے۔ عالمی مجلس تحفظ ختم نبوت کے مرکزی ناظم اعلیٰ مولانا عزیز الرحمن جالندھری مدظلہ نے بہت ہی ایمان افروز بیان فرمایا۔ مولانا قاضی احسان احمد، مولانا محمد الیاس کھسن، مولانا قاضی عبدالرشید، مولانا حافظ محمد زبیر احمد ظہیر، مولانا شیخ عبدالحمید، مولانا سید عبدالجید ندیم شاہ، مولانا محمد فضل غفور ایم پی اے، مولانا عبدالرؤف، فضل الرحمن خان نیازی ایڈووکیٹ، شرجیل میر، قاری عبدالوحید قاسمی، قاری محمد زرین، مولانا مفتی شہاب الدین پوٹوٹی، مولانا قاری محمد ابوبکر صدیق، مولانا محمد اسماعیل، مولانا محمد طیب، وغیرہ نے کانفرنس سے خطاب کیا۔ علمائے کرام نے کہا کہ ہماری اس کانفرنس کا اور پوری جدوجہد کا ایک اہم پہلو یہ بھی ہے کہ قادیانی اپنی ضد اور تعصب سے بالا ہو کر سوچیں کہ رحمت دو عالم ﷺ کے دامن رحمت کو چھوڑ کر کائنات کے قلیل ترین دھوکے باز شخص کو اپنا پیشوا تسلیم کیا ہوا ہے۔ درحقیقت قادیانی جماعت کے لاٹ پادریوں اور ذمہ داروں نے قسمیں دھوکے میں رکھا ہوا ہے۔ لہذا تم ان نو مسلم جو قادیانیت سے تائب ہوئے ہیں حقیقت سمجھو۔

## قراردادیں

☆..... قانون ناموس رسالت، قادیانیت کے حوالے سے مختلف آئینی ترمیم میں کسی قسم کی تبدیلی نہیں برداشت کی جائے گی۔  
☆..... ۷ ستمبر ۱۹۷۴ء کے تاریخی دن کی مناسبت سے ۷ ستمبر کو سرکاری سطح پر منایا جائے اور میڈیا پر اس حوالے سے خصوصی پروگرامز کا انعقاد کیا جائے۔ ☆..... اسلامیان پاکستان کا حکومت سے پرزور مطالبہ ہے کہ ملک میں قادیانیوں کی سرگرمیوں کی پشت پناہی ختم کر کے انہیں امتناع قادیانیت آرڈیننس کا پابند اور پنڈ بیگوال، بارہ کھو اسلام آباد اور E69 سٹاٹ ٹاؤن راولپنڈی میں قادیانیوں کے ارتدادی مرکز کو سیل کیا جائے۔ ☆..... مختلف ویب سائٹس پر موجود انبیاء کرام کی شان میں موجود گستاخانہ مواد ہٹا کر ان ویب سائٹس پر پابندی عائد کی جائے۔  
☆..... لال مسجد آپریشن میں ملوث پرویز مشرف سمیت تمام ملزمان کو جبر تھاک سزا دی جائے۔ ☆..... غازی ناموس رسالت ممتاز قادری اور دیگر غازیان اسلام کو غیر مشروط طور پر رہا کیا جائے۔

## عشرہ ختم نبوت

تحصیل پروڈیوٹس ڈیرہ اسماعیل خان کی پانچ تحصیلوں میں سے ایک تحصیل ہے۔ عالمی مجلس ضلع ڈیرہ اسماعیل خان کے نائب امیر قاری محمد خالد گنگوہی کی کوشش سے تحصیل پروڈیوٹس کی ہاڈی تشکیل دی گئی۔ ستمبر ۲۰۱۳ء میں تحصیل پروڈیوٹس میں ختم نبوت کانفرنس کا انعقاد کیا گیا۔ جسے علماء اور عوام کی طرف سے کافی پذیرائی حاصل ہوئی۔ اس سال ستمبر کی آمد سے پہلے پہلے عالمی مجلس تحفظ ختم نبوت پاکستان تحصیل پروڈیوٹس کے زیر اہتمام پوری تحصیل میں تحفظ ختم نبوت کے عنوان سے جلسوں کا انعقاد کیا گیا۔ جس کی تفصیل درج ذیل ہے: ۲۹ اگست کا جمعہ جامع مسجد چاہ خان والا میں مولانا محمد عمران حیدر نے اور جامع مسجد صدیق اکبر ماہڑہ میں حافظ اللہ بخش نے بعنوان تحفظ ختم نبوت پڑھایا۔ ۳۱ اگست کو جامع مسجد حنیفہ ہر پکھ، مقررین: مولانا عبدالغنی، حافظ اللہ بخش، مفتی ثناء اللہ خلیب جامع مسجد میالی۔ ۲ ستمبر جامع مسجد حضرت



بلال، مقرر: مولانا اللہ نواز، حافظ اللہ بخش، مولانا عبدالغنی۔ ۳/ ستمبر بعد از نماز عصر جامع مسجد میاں درس قرآن بخوان ختم نبوت، مقرر: مولانا غلام حسین مبلغ جھنگ، بعد از نماز مغرب جامع مسجد صدیق اکبر ماہڑہ مولانا غلام حسین، بعد از نماز مغرب جامع مسجد روڑہ، مقرر: مولانا قاری حفیظ اللہ، مولانا قاری عنایت اللہ عثمانی، مولانا محمد عمران حیدر، مولانا طاہر حبیب، بعد از نماز مغرب مدنی مسجد نائیو، مقرر: قاری محمد خالد، مولانا قاضی عبداللہیم۔ ۴/ ستمبر بعد از نماز مغرب جامع مسجد عثمانیہ رمک مقرر مولانا غلام حسین جھنگ، حافظ اللہ بخش شاہ، درس قرآن بعد از نماز فجر مدنی مسجد گھکوری مولانا غلام حسین۔ ۵/ ستمبر بروز جمعہ جامع مسجد تقویٰ قبل از نماز جمعہ قاری محمد خالد گنگوہی، بعد از نماز جمعہ مفتی عبدالواحد قریشی، بعد از نماز عصر مسجد حضرت عمر گھکوری، مقرر: مولانا مفتی عبدالواحد، بعد از نماز مغرب المدینہ جامع مسجد کٹ شہانی، مقرر: مفتی عبدالواحد قریشی، جامع مسجد مدنی چاہ خان والا، مقرر: حافظ اللہ بخش، جامع مسجد سکندر جنوبی مولانا اللہ نواز، جامع مسجد بی روڑہ مولانا محمد عمران حیدر۔ ۷/ ستمبر بعد از نماز مغرب جامع مسجد بھٹیسر غربی حاجی جمعہ خان، مقرر: مولانا ثناء اللہ، مولانا عبدالغنی، مولانا اسلم شاہ گھکوری۔ ۸/ ستمبر بمقام جامع مسجد خانہ شریف بعد از نماز عصر مولانا محمد اسلم شاہ، بعد از نماز مغرب جامع مسجد کٹر مولانا عبدالعزیز شاہ، مولانا محمد اسلم شاہ، بعد از نماز مغرب جامع مسجد درابن خور مولانا اللہ نواز، مولانا محمد عمران حیدر، مولوی محمد اصغر، حافظ اللہ بخش شاہ۔

### ختم نبوت کانفرنس چار سہ

۸/ ستمبر بروز پیر عالمی مجلس تحفظ ختم نبوت ضلع چار سہ کے زیر اہتمام جامع مسجد تحصیل بازار میں بوقت ظہر عظیم الشان یوم ختم نبوت کانفرنس منعقد ہوئی جس میں کثیر تعداد میں ختم نبوت کے پروانوں نے شرکت فرمائی۔ کانفرنس میں مولانا احمد اللہ جان، مولانا عزیز الرحمن ثانی لاہور، مولانا قاضی احسان احمد کراچی، مولانا رضوان عزیز، مولانا مفتی محمد شہاب الدین پولوئی، ضلع چار سہ کے نامور شیوخ الحدیث اور مقامی علماء کرام نے شرکت فرمائی۔ مقررین نے اپنے خطاب میں مسئلہ ختم نبوت، رد قادیانیت اور قادیانی مصنوعات کے بائیکاٹ کے متعلق خوب وضاحت فرمائی۔ کانفرنس نماز مغرب سے پہلے اختتام پذیر ہوئی۔

### ختم نبوت کانفرنس نوشہرہ

۸/ ستمبر بروز پیر عالمی مجلس تحفظ ختم نبوت ضلع نوشہرہ کے زیر اہتمام نوشہرہ جامع مسجد کینٹ میں بعد از نماز عصر عظیم الشان یوم ختم نبوت کانفرنس منعقد ہوئی۔ کانفرنس کی صدارت مولانا محمد مجاہد خان اصفی مدظلہ نے فرمائی۔ کانفرنس کی مہمان خصوصی کی نشست کو رونق مولانا عبدالغفور مدظلہ نے بخشی اور اپنے قیمتی ملفوظات سے شیع رسالت کے پروانوں کو سرفراز فرمایا۔ مولانا عزیز الرحمن ثانی، مولانا قاضی احسان احمد صاحب ودیگر مقامی علماء نے خطاب فرمایا۔ مقررین نے اپنے خطاب میں مجاہدین ختم نبوت اور شہداء ختم نبوت کی قربانیوں سے عوام الناس کو آگاہ کیا اور عقیدہ ختم نبوت کی اہمیت و فضیلت اور ضرورت اور قادیانیوں سے بائیکاٹ کے متعلق خوب وضاحت فرمائی آخر میں مولانا مفتی محمد شہاب الدین پولوئی نے خطاب فرمایا۔ الحمد للہ! رات بارہ بجے کانفرنس بخیر و عافیت اپنے اختتام کو پہنچی۔

# ماہنامہ لولاک کے خریداران و ایجنسی ہولڈرز حضرات متوجہ ہوں

## ضروری اعلان

- ماہنامہ لولاک کا آج سے اٹھارہ سال قبل ملتان دفتر مرکزیہ عالمی مجلس تحفظ ختم نبوت سے اجراء کیا گیا۔ آغاز سے لے کر آج تک تسلسل کے ساتھ یہ برابر شائع ہو رہا ہے۔ اس کی ایک اشاعت کا بھی ناغہ نہیں ہوا جو ایک ریکارڈ ہے۔
- آج سے اٹھارہ سال قبل اس کا زر سالانہ ایک صد روپیہ اور فی پرچہ قیمت دس روپے رکھی گئی۔ اس پورے عرصہ میں کبھی کسی بھی قسم کا قیمت میں اضافہ نہیں کیا گیا۔
- ماہنامہ لولاک کے صفحات، کاغذ، پرنٹنگ، چار رنگ ٹائٹل، ڈاک وغیرہ کے اخراجات شمار کیے جائیں اور اس کی ہزاروں ہزار تعداد اشاعت کو سامنے رکھا جائے تو ہر ماہ دو سے ڈھائی لاکھ روپے تک خسارہ میں پرچہ جارہا ہے۔ یہ سب کچھ عالمی مجلس کے شعبہ تبلیغ کے فنڈ سے پورا کیا جاتا ہے کہ چلو یہ بھی تبلیغ کا ہی ایک اہم ذریعہ ہے، اتنے بھاری نقصان کو عالمی مجلس نے برداشت کیا لیکن اٹھارہ سال کے عرصہ میں قیمت میں اضافہ نہیں کیا۔
- لیکن دوسری طرف صورت حال یہ ہے ماہنامہ لولاک کے ہمعصر ماہنامہ رسائل کی قیمت دو، اڑھائی اور تین صد روپیہ تک چلی گئی۔
- اب جب کے 19 ویں سال کا یہ پہلا رسالہ پریس میں جارہا ہے رفقاء کار کے مسلسل اصرار پر مجبوراً اعلان کرنا پڑا کہ اس شمارہ سے زر سالانہ -/180 روپیہ اور فی پرچہ قیمت پندرہ روپیہ ہوگی۔
- امید ہے کہ قارئین و متعلقین خوش دلی کے ساتھ اس اضافہ کو قبول کر کے اس دینی شمارے کے ساتھ اپنے مسلسل تعاون کو یقینی بنائیں گے۔
- تمام رفقاء اس سال آغاز محرم سے زر سالانہ بڑے اہتمام کے ساتھ -/180 روپیہ بھجوائیں۔

والسلام

دعا گو: (مولانا) عزیز الرحمن جالندھری  
مرکزی ناظم اعلیٰ عالمی مجلس تحفظ ختم نبوت حضوری باغ روڈ ملتان



نامور علماء و مناظرین و  
ماہرین فن لیکچر دیں گے  
انشاء اللہ

# حکم بنوعکبر

سالانہ  
سہ روزہ  
مجلس بعد نماز مغرب

28 جمعہ 29 ہفتہ 30 اتوار نومبر 2014 اداۃ الفرقان شادی پورہ لاہور

ضیاء الحسن شاہین ختم نبوت حضرت مولانا اللہ وسایا مفتی محمد اعجاز صاحب مولانا محمد علی صاحب

حضرت مولانا محمد اسماعیل شیعہ اہل بیت عزیز الرحمن ثانی پیر ضوآن نفس صاحب

حضرت مولانا جمیل الرحمن ختم نبوت علامہ محمد عابدین شاہ قاری طراوی الحق محمد قاسم صاحب

منجانب عالمی مجلس تحفظ ختم نبوت اداۃ الفرقان شادی پورہ لاہور 0321-4320253, 0307-4141526



